



کیرت باباڻي
هري پنکج موهن گيهاڻي

سنڌيت جو سنڌ

سنڌيت جي هلچل
۶۰ سالن جو

مختصر اِتهاس

ڪيرت ٻاٻاڻي

هري پنڪج - موهن گيهائي



اڪل ڀارت سنڌي ٻولي ۽ ساهت سپا

جنپور - ممبئي

"SINDHYAT JO SAFAR"

(Travails of Sindhi Community)

(The Struggle History of Migrant Sindhi Community after independance, 1947)

Writers : **Kirat Babani**
Hari Pankaj (Sundrani)
Mohan Gehani

DTP : **Kamal Jhamtani**
Ulhasnagar - 421 003.

Photo Gallery : **Jairam Rupani**

Printed by : **Sudha Offset & Graphics**
Prince Market, Ulhasnagar - 421 003.

Cover Design : **Ms. Prerna Shrimal**

Calligraphy : **Dr. Prem Jethmalani**

Price : Rs. 300/-

November 2007

Published By : **Sunder Agnani - (President)**

Akhil Bharat Sindhi Boli Ain Sahit Sabha

A-26, Saket Colony, Adarsh Nagar,

JAIPUR - 302004 & Mumbai - 400 052

Phones : (O) 0141-2612784 (R) 2651747 Fax: 2604161

Email : sunderagnani@hotmail.com

Website : www.sindhisahitsabha.com

سنڌي قومي ترانو

آنڌيءَ ۾ جوت جڳائڻ وارا سنڌي،
۽ خاڪ کي سون بنائڻ وارا سنڌي...

(۱) شاهه، سچل، ساميءَ جي ورثي وارا،
نس نس ۾ جنگي وهي تي سنڌو ڌارا،
تي رهن ملير ۾ ماروئڙا،
جهر ۽ جهنگل ۾ جهانگيئڙا،
برين ۾ باغ لڳائڻ وارا سنڌي...

(۲) موهن جي دڙي جيان دٻجي اوچا رهندا،
طوفان، زلزال، سُر ۽ سختيون سهندا،
هيمونءَ جيان قاسي کائيندا،
تم به مرڪي مرڪي ڳائيندا،
هي ڪڏندي ڪنڌ ڪپائڻ وارا سنڌي...
(موتي پرڪاش)

آڪل ڀارت سنڌي ٻولي ۽ ساهت سپا طرفان مقرر ڪيل

آوهين سنڌي آهيو؟

● آوهين پنهنجي گهر ۾ سنڌيءَ ۾ ٻالھائيندا آهيو؟

● آوهين پنهنجن ٻارن کي سنڌيءَ ۾ سکيا ڏيندا آهيو

يا گهر ۾ سنڌي سيکاريندا آهيو؟

● آوهين سنڌي ڪتاب خريد ڪندا ۽ پڙهندا آهيو؟

● آوهين سنڌي ناٽڪ ۽ فلمون ڏسندا آهيو؟

● آوهين چيٽي چنڊ جي ميلي ۾ شامل ٿيندا آهيو؟

● آوهين پنهنجي نئين نسل کي سنڌ جي يادگيري

ڏياريندا آهيو؟

● آوهين پنهنجن ٻارن کي سنڌي پروگرامن ۾ وٺي

ويندا آهيو؟

● آوهين سنڌي سنسٽائن کي پنهنجي شڪتيءَ آهر

مدد ڪندا آهيو؟

● آوهين سنڌي متن مائن کي سنڌيءَ ۾ خط لکندا آهيو؟

● گهر ۾ شادي وغيره جا ڪارڊ سنڌيءَ ۾ ڇپائيندا آهيو؟

● اگر ائين نه ڪندا آهيو ته پوءِ سنڌي ڪيئن آهيو؟

پر تڱيا پتر

مان سنڌو ماڻھو ۽ موهن جي دڙي جي سڀيتا جو وارث آهيان. مون کي پنهنجي جنم ڏيڻي، پنهنجي سنسڪرتي ۽ پنهنجا ماڻهو ساڻه کان به وڌيڪ پيارا آهن.

منهنجو وشواس آهي ته مونکي هڪ شاندار سڀيتا، ماڻھو ٻولي، نرالي لپي، انوکي ڪلا ۽ اعليٰ ساهت پنهنجن وڏن کان ورثي ۾ مليا آهن، جن کي سلامت رکڻ پنهنجو فرض ٿو سمجهان.

مان ڀرڻ ٿو ڪريان ته پنهنجن ٻارن کي سنڌي سيکاري ڏس، انهن سان سنڌي ۾ ڳالهائيندس ۽ جڏهن به ڪنهن سنڌي سان گڏيس ته 'جڻ سنڌي' چئي سوانگت ڪندس.

آڪل ڀارت سنڌي ٻولي ۽ ساهت ٻي طرفان مقرر ڪيل

ڪجهه آسانجي طرفان....

حقيقت ۾ هيءَ دستاويزي ڪتاب شري ڪيرت ٻاٻائيءَ جو جوڙيل آهي جيڪو شروعات کان وٺي ”ساهت سپا“ سان وابستہ پئي رهيو آهي ۽ کيس سپا جي آندرين-ٻاهرين جاکوڙن جي پوري پوري ڄاڻ آهي. هن پنهنجي يادگيريءَ جي آڌار تي سنڌونگر سميلن تائين لکي پورو ڪريو پر ڪن آئٽر سببن ڪري اهو سلسلو اڳتي وڌي نه سگهيو.

اڄ ۽ ڪالھ جي ڳالھ ڪيس ياد رهي يا نه رهي پر سندس برين ڪامپيوٽر (Brain Computer) ۾ هرڪا گهڻيل گهٽنا، ماڻهو، جڳهون ۽ حالتون چٽي طرح ڇپيل رکيون آهن. صرف بٽڻ دٻائڻو آهي ۽ سوال پڇڻو آهي. جواب هڪيو تڪيو حاضر ٿي ويندو! اُن کي پشتي ڏيڻ لاءِ ڪيترائي دستاويز لکپڙهه جا فائيل، جدا جدا اُتسُون جا سووينير، فوٽا ۽ ٻيا مددي ضرورت وارا ساڌن موجود آهن.

ساهت سپا جي هن تواريخ لکڻ جو ڪم ”سنڌيت جي هلچل“ جي چئن پيل-ٻاون، ڪيرت، ماهي، اُتم ۽ پوپتي مان هڪ تي هئو. هرڪو اُپري رهيو هو ته اهو ڪم هٿ ۾ کڻندو. سنڌي ساهت جو ڪهاڻي ۽ ناول سمراٽ ڳوبند ماهي اڄ جي سنڌي چارٽن، پڳونتي ناواڻي، سترام روهڙا ۽ ٻين گايڪن جي ٽولي ٺاهي شهر-شهر ۾ سنگيتم وندر جا پروگرام ڏيندي سنڌيت جو سنديش ڦهلائيندو هو ته ڪيرت ٻاٻائي سڄي هلچل جي، رهنما جي حيثيت ۾ نظر ثاني ڪندي اسٽيج ۽ مائيڪ سنڀاليندو هو ۽ ڪماري پوپتي هيراننداڻي سڀني ۾ اُتساه ڦوڪيندي ڪڏهن ڪڏهن جهانسيءَ جي راڻيءَ جو جوشيلو روپ به اختيار ڪندي هئي.

پر اها حقيقت آهي ته ڪابه جنگ جنرل ڪونه ڪندا يا هارائيندا آهن. اُهي سولجر ئي ڪٽ يا هار جا ٻائي ٿيندا آهن. سنڌيت جي هن جنگ ۾ آسن جي. اُتم هڪ جبرو سولجر هو جيڪو هر چئلينج کي مڙس ٿي منهن ڏيندو هو ۽ انتظامي ڪڙائيءَ سان

سائين کان ڪم وٺندو هو. پر جي ڪڏهن ڪو گسندو هو ته،
تتي-تڏي، دڪ-سڪ هڪ ڪري هو پاڻ ٻانهن ڪنجي بيهندو هو.
هن !تهاس لکڻ جو ذمون به آخر ۾ هن صاحب کنيو هو.

گوبند مالهي، پوپتي هيرانداڻي ۽ آخر ۾ اُتم، قدرت جي
اڳيان مجبور ۽ لاچار ٿي، پنهنجيون جوابداريون ڪيرت کي
سُونڀيندا، آهستي آهستي اُگم-ديش طرف ويندا رهيا ۽ ڪيرت
هلچل جي تصوير سنڀاليندي پنهنجو حوصلو قائم رکيو پر ڪيس
به ڪن ٻانهن بيلين جي ضرورت محسوس ٿي. سنڌيت جو ٻج ته
چٽيل هئو ۽ ڪيترائي سلا اُڀري آيا هئا.

اُتم صاحب جو ناني، آشا چاند جو گهوت، شري چاند
پنجابي اڳيان وڏي آيو ۽ ساهت سپا جي هاڻوڪي صدر شري
سندر اڱناڻي کي هٿ وٺائيندي هن اڌ ۾ چڏيل ڪم کي پورو
ڪرڻ ۾ ٻانهن بيلي ٿي بيٺو.

سنڌيت جي هلچل جي هن !تهاس کي ڪتابي صورت ۾
آڻڻ لاءِ ڪيرت کي به ٻيون به ٻانهن ملي ويون.

هيءُ ڪتاب ڪا من-گهڙت ڪهاڻي يا ناول (Fiction) ڪونه
آهي پر سنڌي جاتيءَ جي اُکڙجڻ ۽ وري خود-داري ۽ سواڀنتا
سان پنهنجو ڳاٺ اونچو ڪرڻ جو حقيقي !تهاس آهي.

هري پنڪج ۽ موهن گيهائي

آرپڻ پتر

هيءُ !تهاسڪ ڪتاب سڀني اُنهن سنڌيت جي شيدائين
کي آرپت ڪيو ٿو وڃي جن ٿوري ۾ ٿوري کان گهڻي ۾
گهڻو يوڳدان سنڌيت جي هن هلچل کي ڏنو آهي پر سندن
ذڪر هن ڪتاب ۾ ڪونه آيل آهي.

اڪل ڀارت سنڌي ٻولي ۽ ساهت سپا

فهرست

صفحہ

سنڌي قومي ترانو

آوهين سنڌي آهيو؟

پرڳيا پتر

ڪجهه آسان طرفان

۱۳

”سنڌيت جو سفر“

۱۵۱

سيا جو هڪ ڪامياب ڏهاڪو (۱۹۹۷-۲۰۰۷)

۱۵۹

سيا جو جوڙجڪ

۱۷۱

سنڌين طرفان پڌرنامو

۱۷۳

آڪل ڀارت سنڌي سميلن

۱۷۴

آڪل ڀارت سنڌي ليڪ سيمينار ۽ ناٽڪ اُتسو

۱۷۵

”سهڻا سنڌي“ انعامي جلسا

۱۷۶

انعام ۽ همٿائيندڙ

۲۰۰ Appendix V 1989 Prime Minister (Shri Rajiv Gandhi)

۲۰۹ Appendix IV 1980 Charter of Demands to All Parties

۲۱۷ Appendix III 1972 Education Minister (Dr. S. Nural Hassan)

۲۱۹ Appendix II 1966 Prime Minister (Smt. Indra Gandhi)

۲۲۵ Appendix I 1965 Prime Minister (Shri Lal Bahadur Shastri)

۲۲۶

فوٽو گئلري

آلائي ڪهڙي گهڙيءَ

اُن وطن مان نڪتاسون،

جو ڌرتي ته ڇا،

سرحد به نصيب نه ٿي.

(نارايڻ شيام)

سنڌي جاتيءَ، تواريخ جي لنبي سفر ۾ اُنڪ پيرا هارايو آهي، وقت ۽ حالتن جو ٽٽڙون کاڌيون آهن، زمين دوز ٿي، ٿورو وقت دٻجي به، ڪڏهن مٽي نه آهي ۽ اُڀرڪو ڏيئي وري اُٿي ڪڙي ٿي آهي ۽ ڪرنگهو سڌو ڪري وري اڳتي وڌي آهي. سنڌ بار بار دٻي ضرور آهي، پر ختم ڪانه ٿي آهي ۽ وري وري سڃاڻ ٿي اڳتي وڌي آهي. اُنڪ بحران سنڌي جاتيءَ مٿان/اڳيان آيا آهن پر سنڌي جاتيءَ پنهنجو حوصلو رکيو آهي ۽ هوش سنڀالي تواريخ ۾ پنهنجي هستيءَ کي برقرار رکيو آهي.

پر تازو گذريل ويهين صديءَ (۱۹۴۷) وارو بحران ڪجهه اهڙو قاتلاڻو ڪاپاري ڌڪ هئو جو جاتي ٻن حصن ۽ ٻن ملڪن ۾ ورهائجي ويئي. ڪجهه فرد ساڳي سر زمين تي رهيا ۽ ڪجهه/ڇڏو حصو پنهنجي وطن کان اُکڙجي، پنهنجي زمين تان ڌڪجي، نه صرف هند ۽ سڄي اُڀرندڙ ۾، بلڪ ساري گلوب ۾ پکڙجي ويو ۽ سالن تائين دربردر رهيو. جنهن کي جتي وجهه مليو، حالتن جو ساٿ مليو، اُتي پنهنجا پير جمائي، نيون پاڙون لڳائي، نيون اُميدون پالي، نئين سر جيون کي سنوارڻ لڳو. دنيا جي اٽڪل روءِ اڍائي سؤ ملڪن مان گهٽ ۾ گهٽ ڏيڍ سؤ ملڪن ۾، ڪٿو ڪٿو ٿي ويل سنڌين وڃي پنهنجا آڪيرا ٺاهيا آهن ۽ جدا جدا ماڳن تي پاڻ کي ڦهڪائي وينا آهن. دنيا جي ملڪن ۾ پنهنجو نالو ۽ ناڻو ڪمايو اٿن، اڳرا ٿيا آهن، جدا جدا ڪوهن جو پاڻي پي، نين ريتن-رسمن-وهنوارن-پهراون ۾ ڦهڪائي پاڻ کي نه صرف اڳيان آندو اٿن، بلڪ هر هنڌ مڪاني

ماڻهن کي به شه ڏيئي ويا آهن.
اُکڙيل سنڌي جاتيءَ جو وڏو حصو، اٽڪل پنجاه لک کن، ته
ڀارت ۾، خاص طور وڏن شهرن ۾ وسجي ويا آهن. هر ڪيتر ۾ نه
صرف خاطر خواه ترقي ڪئي اٿن بلڪ اڳڙا به ٿيا آهن ۽ مڪاني
ماڻهن جي اٽسھو نظرن ۾ آيا آهن، چٽاڀيٽي ۽ حسد جو شڪار به
بڻيا آهن، تڪليفن ۾ به آيا آهن، مارون به کاڌيون اٿن، مال به وڃايا
اٿن ۽ وقتي هنسا جو پڻ شڪار بڻيا آهن.

شروعاتي سالن ۾ ڀارت ۾ سنڌين لاءِ جيڪا ڪهل قياس، رحم
۽ پيار نظر ايندو هئو سو سالن پڄاڻان آهستي آهستي ويندو رهيو.
اِهو همدرديءَ جو جزبو گهٽجندي مرڳو ٿي نه صرف سنڌين لاءِ پيدا
ٿيل نفي بڻجي ويو پر اُلٽو اثر ڏيکاريندي حد تائين نفرت واري نوع
۾ تبديل ٿي ويو جنهن لاءِ اُنِيڪ ڪارڻ هئا جن مان مکيه ڪارڻ هئو
سنڌين جو غير-سنڌي واپاري طبقي سان ڌنڌي-ڌاڙيءَ جي سطح
تي تڪي ۽ چٽي چٽاڀيٽي. سنڌي بنيادي طرح واپاري ذهنييت
رکنڊڙ جاتي آهي جنهن کي گراهڪن کي سمجهڻ ۽ اُنهن جي
گهرجن کي اُنهنجي پسندي آهر پورو ڪرڻ لاءِ چڱي جاکوڙ ڪرڻي
پوندي آهي ۽ تنهن کانسواءِ ”گهٽ-ڪمائي، وڏي-برڪت“ واري
اُصول ۾ وشواس اٿن. اِهو ئي ڪارڻ هئو جو هو مڪاني ماڻهن کان
ڌنڌي ۾ اڳڙا ٿي ويا.

ٻيو ڪارڻ هئو سماجي سطح تي سنڌين جو (خاص طور اِستري
طبقن جو) ڏيکائي رهڻ ڪرڻ ۽ مڪاني ماڻهن سان نه ٺهڪندڙ
نموني جو پهراڻو وغيره.

انڪري ڪن شخصن/آدارن/ طبقن جو حسد وڃان سنڌين لاءِ
ڪوڙو، ڪوڙو ۽ گندو پرچار شروع ٿي ويو جنهن ۾ پريس ۽ فلم
ميديا جو وڏو هٿ هو. سنڌين لاءِ زهري پرچار ڪرڻ، جڙتو الزام
لڳائڻ، فلمن ۾ فاحش، گندا ۽ فريبِي ڊائلاگ ٺهڻي ڇڏڻ ۽ اُنهن کي
بار بار استعمال ڪرڻ جو مزو ماڻڻ لڳا.

سنڌي ڄاڻي جو ذهين طبقو (ساختڪار، ڪاڪار، ودوان ۽ ٻيا) ورهاڱي جي ڪاپاري ڌڪ لڳڻ تي پهرين ته سُن ۾ پئجي ويا هئا پر پوءِ ٻڌهن ڄاڻي اڳيان آيل هن نئين بحران جو احساس ٿين ته کين هوش آيو ۽ سڃاڻ ٿي ڄاڻي جي ڍال بڻجي اڳيان آيا.

ان طرح جي ٻڌيمان طبقن جا ڪيترا ئي گروه ٺهندا ويا ۽ هڪ مضبوط گروه، ساختڪارن جو گروه پروفيسر منگهارام. يو. ملڪاڻي جي پرڏان-پڻي هيٺ سال ۱۹۴۹ کان هفتيوار ادبي-گڏجاڻي ۾ ملڻ شروع ٿي ويو جتي نيون ساختڪارن رچنائون پڙهيون وينديون هيون، انهن تي صحتمند ٽيڪاڻپڻي ڪري ان کي بهتر بڻائڻ جون صلاحون ڏنيون وينديون هيون.

شروعاتي دور ۾ اهي ادبي گڏجاڻيون کليل پارڪن ۾ ٿينديون هيون، جن ۾ برڪ ادیب گوڀند مالهي، آسانند مامتورا، لعلچند امرڏنومل، امر لعل هڱوراڻي، جڳت آڏواڻي، گل آسناڻي، آند گولاڻي وغيره شريڪ ٿيندا هئا. ٿورو وقت اهو سلسلو هليو پوءِ خوشقسمتيءَ سان پروفيسر منگهارام ملڪاڻيءَ کي جڻ هند ڪاليج جي پيڊر روڊ واري هاسٽل جو انچارج ڪري رکيو ويو ۽ ان سهوليت جو فائدو وٺندي اهي هفتيوار ادبي گڏجاڻيون ان هاسٽل ۾ ٿيڻ لڳيون ۽ ادیب به وڌندا ويا جن ۾ خاص طور اي. جي. اُتم، سندري اُتمچنداڻي، ڪرشن راهي، موتي پرڪاش، ڪلا پرڪاش ته ڪڏهن چوهڙمل هندوجا، پروفيسر ليڪراج عزيز، به اچي شامل ٿيندا هئا. بمبئي ڪانسواءِ آس پاس جي سنڌي ڪالونين ۽ بستين مان به ادیب ان ادبي ڪلاس ۾ شرڪت ڪندا هئا خاص طور اُلها سنگر مان، جنهن کي سنڌين پنهنجن جڙبن جي آڌار تي سنڌونگر جو نالو ڏيئي پنهنجي ڌرتيءَ جي سڌ جو اظهار ڪيو آهي. سنڌونگر جا برڪ ادیب پرسرام ضيا، ايشور آنچل، موهن ڪلپنا، گنو سامتاڻي، سڳن آهوجا، قتن پرسواڻي، ايم سڳن، ايم ڪمل، نارايڻ ڀارتي، هري پنڪج ۽ ٻيا هر هفتي بانيمر حاضر رهندا هئا. وقت آهڙو به هئو جو موهن ڪلپنا جي

نوڪري بمبئي کان ٻاهر ڀالڳڙهه ۾ لڳي هئي تڏهن به آڏائي
ڪلاڪن جو صفر طئه ڪري هو بانيسر هر هفتي آڏي ڪلاس ۾
پهچي ويندو هئو.

هنن گڏجاڻين جي لهر وڌندي ويئي ۽ سنڌونگر جي آڏي
دوستن آرتوار ڏهاڙي صبح جي وقت ڪئمپ نمبر ۲ ۾ هڪ وڌيڪ
آڏي ڪلاس، نامور ڪوي پرسرام ضيا جي زير صدارت هلائڻ شروع
ڪيو جنهن ۾ بمبئيءَ جا سنڌي آديب شامل ٿيندا هئا. ڪافي وقت
تائين پنهنجن هنڌن تي آديبن جون محفلون مڃنديون رهيون ۽ اُتساه
وڌندو رهيو. بمبئيءَ ۾ ”سنڌي ساهت منڊل“ ۽ سنڌونگر ۾ ”سنڌي
ساهت سپا“ سنڌي ساهتڪارن جي آڏي سرگرمين جا مرڪز هوندا
هئا. وڏي ۽ مزي جي ڳالهه اها هئي ته ههڙين ۽ هيترين محفلن
۾ شرڪت ڪرڻ لاءِ ساهتڪارن جو صرف آڏي جنون ئي کين چڪي
آڻيندو هو. ڪابه اهڙي لب- لالچ ڏيڻ لاءِ يا سنهي- ٿلهي خرچ ۾
هٿ وٺائڻ لاءِ ڪوبه پئسي وارو ڪونه هو. هر محفل ۾ شرڪت
ڪندڙن کي پنهنجي کيسي مان اُن وقت جو هڪ اُنو چانه
لاءِ ڪڍڻو پوندو هو ۽ وقتي چپي چوري لاءِ به اُنا پنهنجي حصي
جا ڏيڻا پوندا هئا.

بدقسمتيءَ سان اُن وقت ڪن سنڌي سڃڻن، سنڌي جاتيءَ
کي هڪ غلط ۽ بيهودي صلاح پئي ڏني ته، ”جيئن ته سنڌ آسان کان
ڪسجي ويئي آهي تنهنڪري سنڌ کي وساري، پنهنجي ورثي،
ڪلا ۽ سنسڪرتيءَ کي آلوداع ڪري، مڪاني ماڻهن سان ملي هڪ
ٿي وڃو ۽ انهن ۾ جذب ٿي وڃو!“

سنڌي نوجوانن اهڙي گمراه ڪندڙ صلاح ڏيندڙن کي زوردار
نموني انڪار ڪيو. پنهنجي شاندار ماضيءَ ۽ روشن آئيندي ۾ يقين
رکي، جاتيءَ جي فردن ۾ سڃاڻ رهڻ لاءِ جاڳرتي پيدا ڪئي ۽
آئيندي جي پُڙ-زور روشن راه تي قدم وڌائڻ جي کين صلاح ڏني.
جوانن جي ويچارن ۾ پُڙ-زور صداقت سمائل هئي، جنهن ڪري

هنن جون اِهي صلاحون عام ماڻهن ۾ مقبول ٿيون ايتري قدر جو انهن گمراه ڪندڙ شخصن جي بيهودي صلاح پاڻ اُلو اُتر ڏيکارڻ لڳي. ان نموني سڃاڻي جي اُتساه واري لهر پيدا ٿي ويئي ۽ سنڌي ساهت منڊل اهڙي هلچل جو پيش - رُو ٿي ڪم ڪرڻ لڳو. نتيجو اِهو نڪتو جو ڪنهن به شهر مان ڪوبه آديب - ساهتڪار بمبئي يا سنڌونگر ۾ گهمڻ ۽ واڻ سواڻ لهن ايندو هو ته ازخود سنڌي ساهت منڊل يا سنڌي ساهت سڀا ڏانهن مقناطيسي ڪشش ڪري چڪجي آچي شرڪت ڪندو هو ۽ اُتان مليل اُتساه کان متاثر ٿي، پنهنجي شهر ۾ اُن ئي ڍانچي ۽ طرز تي ساهت سڀا جو وجود وڃي پيدا ڪندو هو ۽ ان طرح دهلي، ناگپور، پوپال جڳپور، احمدآباد، بڙودا، آجمير، ۽ ڪيترن ٻين شهرن ۾ اِهي سڀاڻون، هن هلچل ۾ بيحد سرگرم ٿي ويون ۽ ان هلچل کي اڳتي هلي بامقصد ”سنڌيت“ جو نالو ڏنو ويو.

دهليءَ ۾ گوپي آڏواڻي، جيون گرساڻي، شنيو جئسنگهاڻي، هير ناگواڻي، مترام مامتاڻي، موهن واسواڻي ۽ ٻيا ڪاليجي سطح تي پاڻ ۾ ميٽر - ميٽنگون - مشاعره ڪندا هئا ۽ خاص طور ناٽڪ - ڪيتر ۾ اڳرا ٿي آيا ۽ سنڌيت جي سرگرمين ۾ چست رهيا.

ناگپور ۾ ديوناڻاڻي ايسر ڪلياڻي گوپ هيراڻي ۽ ٻين ساٿين، جڳپور جي آديب ترمورتيءَ، سندر آگناڻي، لچمڻ ڀمپاڻي، واسديو ڀارتي ۽ ٻين سڀاڻون پيدا ڪيون. ان طرح پيدا ٿيل ساهت منڊل، سڀاڻون ۽ سنسٿاڻون مڪاني سطح تي ميٽر ڪوئاڻڻ، مشاعرا ڪرائڻ، ورسيون ۽ جنم - دن ملهائڻ، ميٽنگون ڪوئاڻڻ ۽ سنڌين سان واسطو رکندڙ ننڍين - وڏين سرگرمين ۾ چست ٿي سڙ اونچو ۽ پاڙون مضبوط ڪرڻ لڳيون.

ساڳئي وقت سنڌي ڪتاب، مخزنون، رسالا، اخبارون وغيره پڻ زور شور سان ظاهر ٿيندا ويا ۽ سڄي ڀارت ۾ گويا ڇهل پهل شروع ٿي ويئي. اُن ئي دوران ڀارت سرڪار سڄي ديش جي ٻولين ۽ ٻوليوار پرائتن جي سوال تي ”ڪير ڪميشن“ مقرر ڪئي ۽ ديش جي عام

واهپي ۾ ايندڙ ۱۲ ٻولين کي وڌان جي آئين شيڊول ۾ داخل ڪري تسليم ڪيو جنهن ۾ سنڌي ٻوليءَ کي جاءِ ڪونه ڏني ويئي هئي. اُن وقت پروفيسر بي. ايڇ. ناگراڻي سنڌي ٻوليءَ کي تسليم ڪرائڻ لاءِ صحيون گڏ ڪرڻ جي مهم هلائي رهيو هو. هو پڇريون ودوان هئو جنهن آسانجو ڌيان ان مسئلي ڏانهن ڇڪايو. بمبئي، جيڪا هر لحاظ کان سرگرم ۽ اڳري پئي رهي آهي، تنهن ”سنڌي ساهتہ منڊل“ جي سهاري هيٺ سال ۱۹۵۱ ۾ مڪاني سطح تي آديبن جو سيمينار سڏايو جنهن ۾ خاص طور سنڌي ٻوليءَ کي ڀارت جي وڌان جي آئين شيڊول ۾ داخل نه ڪرڻ خلاف آواز اُٿاريو ويو ۽ جمائتي طور ٺهراءُ پاس ڪري ڀارت سرڪار کان زوردار گهر ڪئي ويئي ته سنڌي ٻوليءَ کي ڀارت جي وڌان ۾ ٻين ٻولين سنئين جڳهه ڏني وڃي. بزرگه آديب لعلچند امرڏنومل اُن ميڙ جي صدارت ڪئي.

”سنڌي ٻولي سنگت“ پرنسيپال لالسنگهه. ايڇ. آجواڻيءَ جي پرڏانپڻي هيٺ ڪاليجي سطح تي لڳ ڀڳ ساڳئي وقت ٺاهي ويئي جنهنجي شروعاتي دور ۾ پروفيسر پوپتي هيراننداڻي ۽ گوبند مالهي سيڪريٽري طور سرگرم هئا. ”سنڌي ٻولي سنگت“ وڏو ڪم اهو به ڪيو هئو جو ”ڪير ڪميشن“ جنهن کي ڀارت جي بوليووار پرائتن جي سوال تي وهاريو ويو هو، تنهن اڳيان پروفيسر آجواڻيءَ جي رهنمائيءَ هيٺ سنڌي ٻوليءَ کي ڀارت جي جوڙجڪ ۾ تسليم ڪرڻ لاءِ عريضو ڏنو ويو.

هڪڙي طرف سنڌي ٻوليءَ کي ڀارتي وڌان ۾ مافيتا کان محروم رکيو ويو ته ٻئي طرف سنڌي ٻوليءَ جي لپيءَ سان هڪ چراند ڪئي ويئي ۽ عربي لپيءَ کي ڦيرائي ديوناگري لپيءَ جو حڪم جاري ڪيو ويو!

نه عام کان رايو ورتو ويو ۽ نه ئي پڙهيل طبقي جي رضامندي ورتي ويئي. بس، سرڪاري فرمان جاري ڪيو ويو! ڪهڙي ڦاڙي يا قانون هيٺ، خدا ڄاڻي؟

حڪم جاري ڪيو ويو ته ”سنڌي ٻوليءَ جي لپي، جا عربي رسم الخط جي آڌار تي ٺاهي ويئي هئي ان کي بدلائي ديوناگريءَ ۾ ڪيو ٿو وڃي ڇاڪاڻ ته اهوئي رت خود سنڌي عالم طبقي مان آئي آهي.“

ڪهڙو عالم طبقو؟ انهن مان گهڻن اهو رايو ڏنو؟ اهو رايو ڪڏهن ۽ گهڻن کان ۽ ڪهڙي نموني ورتو ويو، تنهن ڳالهه جو ڪو پتو-پاند ڪونه هئو!!

چيو وڃي ٿو ته ۱۹۲۸ ڌاري بمبئيءَ ۾ هڪ ڪنوينشن ٿي هئي جنهنجو حوالو ڏيئي، ان ڪنوينشن جي پاس ڪيل هڪ ٺهراءَ تي فيصلو بيهاريو ويو هئو. اها ڪنوينشن ۱۹۲۸ ۾ بمبئي يونيورسٽيءَ جي ڪنوينشن هال ۾ ٿي. ايل. واسواڻيءَ جي پرڏانپڻي هيٺ ڪونائي ويئي هئي جنهن ميڙ ۾ جملي ۲۸ چڻا حاضر هئا. ڪانگريس ورڪرس ۽ انهن جي طرفدارن کي گهرايو ويو هو جن ورهاڱي جو وجهه وٺي سنڌي ٻوليءَ تي حملو ڪيو هئو ۽ هيءَ حرڪت ڪئي هئي. بنا ڪنهن اطلاع جي پنهنجا هٿ ٺوڪيا گهراڻي لپي بدلائڻ جي ان ٺهراءَ کي پاس ڪرائڻ جي ڪوشش ڪئي. پر سنڌي لپيءَ جي طرفدارن ڌرمڊاس ڪشٽريا ۽ گوپندرام ڪيسواڻيءَ اهوئي رت جي مخالفت ڪئي ته ميڙ ٿي درخواست ڪري، ٻئي هنڌ، ٻئي وقت بنا ڪنهن عام اطلاع جي، پنهنجن هٿ ٺوڪين کي ڪونائي اهو ٺهراءَ پاس ڪري ٿي ورتائون. گویا بکرين جي ڏڻ کان ههڙي اهم ۽ عملي سوال تي نقصانڪار فيصلو ڪرايو ٿي ويو جنهن سنڌي پاشا کي زبردست حاجي رسائي.

ٻن سو سالن کان هلندڙ (عربي) سنڌي لپي، جنهن ۾ سڄو ادبي خزانو موجود هئو، جنهن ۾ هزارين ڪتاب اڳواٽ لکيا ۽ ڇپيا ويا هئا، هڪ ئي ڏک سان انهيءَ خزاني کي رد ٺهرايو ويو سو به بنا ڪنهن ٻئي اُپاءَ Alternative يا رستي ٻڌائڻ جي ته اهي ڪتاب سنڌي خزاني مان ڪيئن نيڪال ڪيا ويندا ۽ انهن جي جڳهه تي ٻيا ڪتاب

ڪٿان ۽ ڪڏهن اچي اها جاءِ ڀريندا؟

هنن جي مراد صرف هڪ هئي ته جيڪو آهي، تنهنڪي ختم ڪريو. بس، خالي جڳهه پاڻهي پيئي ڀري. اهڙو آندا-گرديءَ جو مثال هن کان اڳ ڪڏهن ۽ ڪٿي به ڪونه ٿيو آهي. ڪمال پاشا به جڏهن ترڪيءَ ۾ ٽوٽل انقلاب آڻي ترڪيءَ جي پاشا کي بدلائڻ جو حڪم ڏنو هئو ته به سامهون پهرين انگريزي (رومن) لپيءَ ۾ ساڳئي وقت گهربل ڪتاب ڇپائڻ جو ڪم شروع ڪرائي ڇڏيو هئائين ۽ ساڳئي وقت پنهنجي طرفن کان ڪارروائي (Process) هلندي رهي. هو گهڻو ڪامياب ڪونه ويو پر جيڪا به تبديل ڪرائڻ پئي چاهيائين سا رڳو موجب ۽ Logical Process مان هلندي رهي. پوءِ ته ترڪيءَ ۾ وري اُتو انقلاب آيو ۽ ڪمال پاشا جي سڀني تجويزن ۽ ڦيرين ڦارين مٿان پاڻي ئي ڦري ويو.

تاريخ ۾ ٻولي ۽ لپي ڦيرائڻ جو هيءُ هڪ مثال آهي پر اُن کي به سوچ ڪانه ملي.

سنڌي جاتيءَ جي ٻوليءَ جي لپي بدلائڻ لاءِ، ڪن هٿ نوڪيل محدود ماڻهن جي پاس ڪيل ٺهراءَ کي عملي جامو پهراڻڻ لاءِ ڊپڙ-دوس کان ڪم وٺندي ڀارت سرڪار ديش جي تعليمي کاتي تي ۹ مارچ ۱۹۵۰ تي هڪ حڪم - نامو ڪڍي موڪليو ته:

”پراڊيشڪ سرڪارين سان صلاح مصلحت ڪري آسین انهيءَ نتيجي تي پهتا آهيون ته سنڌي ٻوليءَ جي لپي، عربيءَ مان ڦيرائي ديوناگري ڪئي وڃي ۽ آسین پراڊيشڪ سرڪارين کي هدايتون ٿا ڏيون ته هو هن ڏس ۾ ضروري قدم کڻن ۽ سنڌي اسڪولن ۾ اها تبديل آڻن...“

سرڪار جي انهيءَ حڪم نامي کانپوءِ بمبئي جي ميونسپل اختياريءَ وارن لپي بدلائڻ جو قدم کنيو ۽ ٻين ميونسپل اسڪولن ۾ به اهو قدم کنيائون، جنهن بابت سنڌي ٻارن - ماڻهن يا تعليمدانن

کان ڪابه راءِ ڪين ورتائون. هڪ-طرفي هن نادر شاهي حڪم نامي کي جڏهن ٻڌو ويو ته خاص ڪري سنڌي اديبن ۽ سنڌي اسڪولن جي بانيڪارن کي بيحد ڏڌڪو اچي ويو. سنڌ ماڊل هاءِ اسڪول گرانٽ روڊ ۽ سنڌ ماڊل گرلس اسڪول (دادر) جي مالڪ ڌرمداس ڪشتريا سان گڏوگڏ سنڌي سيڪنڊري اسڪولن جي ائسوسيئيشن طرفان سخت اعتراض ورتو ويو ۽ ڀارت جي تعليمي-وزير مولانا عبدالڪلام آزاد کي اعتراض-نامو موڪليو ته اهو حڪم نه صرف بي قاعدي آهي جو نڪو تعليمدانن کان صلاح مصلحت ڪئي ويئي آهي ۽ نه ئي ڪا عام راءِ ورتي ويئي آهي ۽ ٻئي طرف سنڌي ٻارن جي تعليم لاءِ نقصانڪار آهي جو اها اوچتي تبديلي ٻارن کي منجهائي ڇڏيندي ڇو جو، نه ڪي ڪتاب ميسر ڪيا ويا آهن ۽ نه ئي ڪو نئين لپي ۽ پڙهڻ-پڙهڻ (آبوت) (Alphabet) موجود آهي.

اهڙي قسم جو نوٽيس شري ڌرمداس ڪشتريا، نامور وڪيل شري رام چينملاڻيءَ کان تعليمي وزير کي موڪليو ويو ۽ قاعدي جي هجڻ اُتاري ۹ مارچ ۱۹۵۰ واري حڪم کي رد ڪرڻ لاءِ طلب ڪئي. تعليم کاتي جا ڊيڊر ڊرا ٿي ويا. هنن حڪم واپس ته ڪونه ورتو پر قاعدي جي هجڻ جي نزاکت ۽ وزن کي مڃيندي هڪ نئون حڪم-نامو ڪڍيو جنهن ۾ اڳئين حڪم کي ڦيرائي هڪ نئون حڪم جاري ڪيو جنهن ۾ تعليم کاتي جي سيڪريٽريءَ مسٽر سعبودين ۱۰ جنوري ۱۹۵۱ واري خط مطابق پراڊيشڪ سرڪارين کي آگاهه ڪيو ته ”سنڌي ٻوليءَ جي لپيءَ بابت جيڪو آرڊر ۹ مارچ ۱۹۵۰ تي ڪڍيو ويو آهي تنهن کي ڪن سنڌي عالمن ۽ سنڌي اسڪولن جي ڪارپردازن جي عريضيءَ جي مد نظر سوچيو ويو آهي ۽ ان حقيقت جو به ڌيان رکيو ويو آهي ته ڀارت جي جوڙجڪ ۾ ڪنهن به ٻوليءَ کي جوڙجڪ ۾ ڏنل حق ڌيان ۾ رکي ۽ سوال جي پهلوڪنڊي حالتن کي خيال ۾ رکي سرڪار ان نتيجي تي پهتي آهي ته سنڌي ٻوليءَ جي لپيءَ کي شاگردن جي پسنديءَ تي ڇڏيو وڃي ته پاڻ لپيءَ جي

چونڊ ڪن. وڻين ته سنڌي عربي لپي ڪئن يا ديوناگري ڪئن پر شرط
 اهو آهي ته ڪلاس ۾ گهٽ ۾ گهٽ ڏهه شاعرد ضرور هجن.“
 جيتوڻيڪ مٿئين نئين آرڊر رڳو آڏوگيري راحت ڏني ته سنڌي
 عربي لپيءَ کي سنڌي ٻوليءَ لاءِ تسليم ڪيو ويو آهي. پر مٿئين آرڊر
 هڪ دفعو وري سنڌي جاتيءَ کي ٻن آڏن ۾ ورهائي ڇڏيو. لپيءَ جي
 سوال تي جاتيءَ ۾ گويا وري ٻيو ورهاڻو ٿي ويو!!!

هن مثال مان هڪ ڳالهه چٽي ٿي بيٺي ته عملي ميدان ۾
 دٻڙدوس يا ڏاڍائي ڪونه هلندي آهي. اهو هڪ نهايت نازڪ، تمام
 گنڀير ۽ ڏيرج ۽ آهستي آهستي جو Process آهي جا ڳالهه سنڌي اُڇانگمار
 ۽ جذبي وهڻي اهڙي طبقي جي وس جي ڳالهه نه آهي. دورانديشي
 ته سندن طبيعت ۾ نه آهي، تنهنڪري سنڌي ٻوليءَ کي ڀارت جي
 وڌان ۾ مانيتا وٺي ڏيڻ لاءِ ته ڪوشش ڪونه ڪيائون هيڪاري پاڻ
 کي ڪٿي پئي ڪنڊن جي چار ۾ ڌڪو ڏنائون.

سنڌي سڃاڻهه طبقي اهو ويچار رکيو ته جنهن ٻوليءَ کي آوهان
 سرڪار کان تسليم ڪرائڻ جي مقصد ۾ ناڪامياب ويا آهيو ته اُن
 جي لپيءَ سان ڇو ٿا هٿ چراند ڪريو؟ ٺاهڻ-ٻڌائڻ ۾ ڪامياب نه
 ٿا وڃي سگهو ته وناشڪاري بڻجي اُن کي ڊاهيو به نه!! پر
 مخالفت ۽ سرڪاري پٺڀرائيءَ جي ته ۾ اهڙو ڏيرج وارو رستو وٺڻ
 سندن رڳهه ۾ نه هو! هاڻي سنڌين جي ٻڌيمان طبقي کي هڪ بجاءِ
 ٻن محاذن تي لڙڻو هو.. هڪ طرف هتي سنڌي ٻوليءَ جي تسليميءَ
 جي ويڙهه ۽ ٻئي طرف هو سنڌي لپيءَ جي بچاءُ لاءِ فرنٽ ٺاهڻ.
 اهڙي سمي بمبئيءَ جي مکيه اديبن- عالمن- ڪلاڪارن- تعليمدانن
 ۽ ٻين مفقر شخصن جو هڪ ميٽر سڏايو ويو ته يڪمشت ٿي آسپن
 ڪيئن هن ٻئيءَ جنگ جو مقابلو ڪريون. ان ميٽر ۾ گهڻو ڪري سڀ
 بزرگهه ۽ جوان ليکڪ ۽ ٻڌيمان اچي شري ڌرمڊاس ڪشتريا جي سنڌ
 ماڊل هاءِ اسڪول ڏادر ۾ گڏيا جتي پڪي رت بيٺي ته زوردار هلچل
 هلائڻ لاءِ هڪ سنسٽا (پلئٽفارم) ٺاهجي جنهنجي سايي هيٺ وڌيڪ

اثراتاً قدم کڻي سگهبا. ائين ”سنڌي ٻولي ۽ لپي سيا“ جو بنياد پيو جنهنجي صدارت جي پڳ پروفيسر ليڪراج عزيز تي رکي ويئي جيڪو ان وقت کي. سي ڪاليج ۾ سنڌيءَ جو پروفيسر مقرر ٿيو هو. پروفيسر ڪلياڻ آڏواڻي ۽ پروفيسر چيٽن ماڙيوالا. سيا جا وائيس پريزيڊنٽ چونڊيا ويا، شري ڌرمڊاس ڪشتريا کي خزانچي بڻايو ويو ۽ ڪيرت باباڻي کي سيڪريٽري چونڊيو ويو. ان کانسواءِ ٻيا برڪ تعليمدان، پرنسپال ۽ برڪ ليڪ ڪاروباري ڪاميٽيءَ تي چونڊيا ويا. وڏي اتساهه جو وايومنڊل برپا ٿي ويو هو.

پلٽيفارم ٺهيو ته پروگرام به تيار ٿي ويو. هن سنسٽا جو مکيه اديش هئو ته لپيءَ جي سوال تي تحرڪ، جنهن لاءِ ضروري ساهت لکجي، ڇپائجي، عام پبلڪ ۾ ورهائجي ۽ سرڪاري سطح تي نه صرف اعتراضيه ٺهراءَ پيش ڪجن بلڪ عريضا ٺاهي وزيرن سان ملاقاتون وٺي کين لپيءَ جي سوال تي ذهن نشين ڪرائجي ته لپيءَ جي ڦيرڦار تي جلدبازيءَ کان ڪم نه وٺي هڪ Sober نيتي وٺجي. پر تڪڙ ۾ ۽ هوڏ تي اچي، بمبئي ميونسپل ڪارپوريشن قدم کڻي پنهنجي سنڌي پرائمري اسڪولن ۾ سنڌي لپيءَ کي بدلائي ديوناگريءَ ۾ پڙهائڻ جو آرڊر ڪڍي ڇڏيو. چوڌاري واڻيو لاڻو مڇي ويئي ۽ سنڌي لپيءَ وارا آسپن خبردار ٿي وياسون.

رام چينملاڻي، سپريم ڪورٽ جو ماهر Constitutional وڪيل، آسان سان منڍ کان وٺي ٿي ڪافي همدرد هئو. همدرد ڇا پر آسانجو سو ٽڪا حمايتي هئو. هو صاحب آسانجو ڪيس لڙڻ لاءِ تيار ٿي ويو. هڪڙو ٻار ڪپندو هئو جيڪو لپيءَ جي تبديل جي باري ۾ هاءِ ڪورٽ ۾ رٿ درخواست وجهي. ملند سنڌي ڪالونيءَ ۾ رهندڙ لکشمي داديءَ هڪ ٻار کي ماڻن سميت رٿ وجهڻ لاءِ تيار ڪيو ۽ چوڪري جي پيءُ شري ڪيولرام جهمٽل گوالاڻيءَ جي طرفان شري رام چينملاڻيءَ درخواست وڌي ۽ خوب لڙيو، ايتري حد تائين جو بزرگ ڪانگريس نيتا جيرامڊاس دولترام کي پڻ سمن موڪلائي ڪورٽ ۾

حاضري پرايائين. ڪانگريس نيتائن جي هڪ به ڪانه هلي ۽ سندن وڪيل هونچند آڏواڻي به هٿ مهيندو رهجي ويو جڏهن فاضل جج ڊيسائي ۽ اهم تاريخي لئڊ مارڪ فتوا ڏيندي، ميونسپل جي قدم کي غلط ٺهرايو ۽ هنن کي حڪم ڏنائين ته... ”ٻارن جي مائٽن کان سندن مادري پاشا جي لپيءَ بابت راءِ ورتي وڃي.“

آسانجا دوست ميونسپل اسڪولن ۾ ڪاهي پيا ۽ ٻارن جي مائٽن کان سنڌي لپيءَ جي رضامنديءَ جا سوين فارم پراڻي اسڪول اختيار ۽ وارن کي ڏنائون جنهن ۾ عربي سنڌيءَ جي گهر ڪيل هئي. هيڪڙ هيڪڙ اسڪولن کي ڇڏي، باقي بمبئيءَ جي مڙني سنڌي پرائمري اسڪولن ۾ وري عربي سنڌيءَ جو دؤر شروع ٿي ويو. ”سنڌي ٻولي ۽ لپي سڀا“ جي سوڀ ٿي ۽ ڪم ڪندڙن جو حوصلو وڌي ويو. رام چينملاڻيءَ وڏو انتهاڪ رول آڏا ڪري ڏيکاريو. آسانجو اُتساه ته ڇا پر هن فتوا جي ڪري ساري ڀارت ۾ آسانجي جوانن کي همت اچي ويئي ۽ چوڌاري واڌليون وري ويون.

سنڌي ڪانگريس نيتا، خاص ڪري چڪاڱو ريڊيو وارو نانڪ موٽواڻي ۽ ڀارتواسي هفتيوار جو سمپادڪ بلديو گاجرا صفا وهلور وڃڻ لڳا. اخبار ۾ گهٽ وڌ لکيائون. ”ڀارتواسي“ هفتيوار ۾ اُن وقت سنڌي ترقي پسند اديبن ۽ خاص ڀوپتي هيراننداڻي ۽ ڪيرت ٻاٻاڻي وغيره کي بدنام ڪرڻ لاءِ بيهوديون ڪهاڻيون گهڙيون ويون. ماڻهن پاڻ هيڪاري بلديو تي ڦٽ لعنت وڌي جڏهن هنن آسان مٿان اُگري ۽ غير واجب هٿان ڪئي ته هيءُ سنڌي نه پر پاڪستاني آهن. غدار آهن، خاص ڪري پروفيسر ارجن شاد جي غزل کي ڪٽي :

”سرحد جي هنن پار منهنجين آڪڙين کي اُڏرڻ ته ڏيو

پنهنجي وطن جي زمين کي ڏسڻ ته ڏيو“

بلديو گاجرا صاحب غداريءَ جا الزام لڳائيندي لکن لڳو ته ”پوءِ

هي مٿي ڦريل اديب پاڪستان چونڌا هليا وڃن وغيره.“

اديبن اهڙي واهايات ۽ ڪريل لاجڪ کي خيال ۾ به نه آندو ۽

پنهجنن قدمن تي وڌندا هلندا رهيا ۽ سنڌين جو ڪاروان آڳاٽي وڌندو رهيو.

ڌار ڌار شهرن ۾ آدبي منڊل، سپائون ۽ سرڪل ڪڙا ٿيندا ويا ايتري قدر جو سرڪاري يا نيم سرڪاري ادارن ۾، جتي سنڌي ڪم ڪندڙ هئا، اُتي پڻ آدبي، سڀيتڪ ۽ سنڌيت جون سرگرميون شروع ٿي ويون ۽ ساليانا رسالا پڻ شايع ٿيڻ لڳا مغلن سينٽرل ريلوي سنڌي سپا طرفان ”مومل“، ويسٽرن ريلوي طرفان ”هلچل“، انڪم ٽئڪس سنڌي سپا پاران ”سرهاڻ“، بيسٽ سنڌي سپا طرفان ۽ تقريبن سڀني بئنڪن (رزرو بئنڪ سميت) طرفان هڪ هڪ ساليانو آدبي رسالو نڪرڻ لڳو. گويا ننڍيون ننڍيون سنڌيت جو نهرون ڀارت ۾ وهي اُٿيون هيون ۽ مڪاني سطح تي آدبي ۽ ڪلچرل سرگرميون جاري ٿي ويون.

۱۹۵۶ ۾ دهليءَ ۾ ٿيندڙ ”ايشيائي ليڪ سميلن“ ۾ شرڪت ڪرڻ جي نيند ’سنڌي ساهت منڊل‘ کي ڏني ويئي ته هندي ۽ ٻين ٻولين جي ودوان ليکڪن جي اُتساه ڏيارڻ تي بمبئيءَ جي پندرهن کن ليکڪن جي ڊيليگيشن پروفيسر منگهارام ملڪاڻيءَ جي اڳواڻيءَ هيٺ سنڌي ٻوليءَ جي عيوضي-پڻي طور دهليءَ پهچي ويئي ۽ ٽن ڏينهن جي ان سميلن ۾ سنڌي وفد ڪيترن ئي ديشي-وديشي ليکڪن ۽ ودوانن سان ناتا جوڙي آئي. دهليءَ جي سنڌي ساهتڪار ۾ به اُتساه ڀرجي ويو.

جيئن بمبئيءَ ۾ سنڌي ساهت منڊل اڳواڻي ڪئي تيئن راجڌاني نئين دهليءَ ۾ پڻ سنڌو سماج جو پايو پيو جنهن ۾ آڳرا اڳواڻ هئا ڊاڪٽر هرول سدارنگاڻي، حشو ڪيولراماڻي سترام مامتاڻي، شنڀو جئسنگهاڻي، شيام ڀاڳيا، هيماراج ناگواڻي، جيون گرسهاڻي، ڪيڻو سئناڻي، گوپي آڏواڻي، موهن واسواڻي، ٽوپڻ ڪلناڻي، موتي جوتواڻي ۽ ڪيترائي ٻيا به. هلچل کي آڳاٽي وڌائڻ ۾ دهليءَ جي بزرگن ۽ نوجوانن همت کان ڪم وٺي اڪل ڀارت سطح جو ڪم ڪري ڏيکاريو. سنڌي سماج جي بئرن هيٺ هڪ آجيان ڪاميٽي ٺاهي اڪل

ڀارت سطح تي سنڌي ٻولي ڪنوينشن گهرايل جو سڏ ڏنو. ماحول سازگار ۽ گرم هئو، سنڌي ٻولي تسليميءَ جو سوال ڪافي سنڌي سجاڳهه طبقي کي حيران پريشان ڪري رهيو هو. سنڌو سماج (دهليءَ) جي سنڌي ٻولي ڪنوينشن جي سڏ ڪافي اُتساه ۽ ميدان پيدا ڪيو ۽ سماج جي سڏ کي زوردار پٺڀرائي ملي ۽ ڪيترائي ڊيليگيٽ ٿيل لاءِ ڀارت جي اُنڪ شهرن مان تيار ٿي ويا. ڪٿان هڪ ته ڪٿان ٻه ته ڪٿان وري پنج يان وڌيڪ ڊيليگيٽ ننڍيون ننڍيون ٽوليون ٺاهي نهرن وانگر وهنديون دهليءَ جي وڏي درياهه ۾ اچي مليون. دهلي، بمبئي ڪانسواءِ لکنئو، ڪانپور، آگرا، ڀوپال، انڊور، پونا، سندونگر، گانڌيڌام، بڙودا، ناگپور، جڙپور، آجمير، احمدآباد، ڪلڪتي ۽ ٻين شهرن مان اٽڪل طور ٻه سؤ کن ڊيليگيٽ ڪنوينشن ۾ اچي شامل ٿيا. ڪنوينشن جو مهورت، اُن وقت جي پرست شاپرو هال ۾ ڏاڍي شان ۽ دٻڊي سان ٿيو ۽ مهورت ڪيو اُن وقت ڀارت جي راشٽرپتي ڊاڪٽر راڌاڪرشن جنهن پنهنجي مهورتي تقرير ۾ سنڌين جي اعليٰ ۽ پراچين سنسڪرتيءَ کي ساراهيو ۽ سنڌين جي ساهس کي داد ڏنو ته ديش جي ورهاڱي جي تڪليفن کي همت سان سهي پاڻ کي نئين ديش ۾ ٺهڪائي ويٺا آهن ۽ هر طرف کان هرڪيتر ۾ ديش جي ترقي لاءِ هٿ وٺائي/وڌائي رهيا آهن. ۽ ان لاءِ کين واڌايون ڏنائين.

شام جو سڀيتڪ پروگرام پيش ڪيو ويو جنهن ۾ ڪلاسڪ سنگيت جي ڏٺي ۽ گوسوامي برمهاند سنڌي سنت کوي ساميءَ جا بيت شاستريءَ سنگيت ۾ ڳاتا ۽ حاضرين کي منتر مڱڻ ڪري ڇڏيائين. اُن موقعي تي خوشقسمتيءَ سان سنڌ مان تعليمي وزير پيرزادو عبدالستار به آيل هو جنهن سنڌين کي پريم ۽ پائيچاري جو پيغام ڏنو ۽ شاهه جا بيت نج سنڌي موسيقيءَ ۾ ڳاتا. چوڌاري واھ واھ ٿي ويئي. حاضرين اُڻي بيهي مهمانن جي تازين سان مرحبا ڪئي ۽ دل کولي داد ڏنو. پرفيسر رام پنچواڻيءَ پڻ پنهنجا گيت پڙهيا. اُتر انداز ۾ پيش ڪيا ۽ خوب داد حاصل ڪيو. آخر ۾ اُن زماني جي

بهترين مذاقي فلم اداڪار ڀڳدي آڏواڻي ۽ چينانند ناگراڻي صاحب جي پرسڌ گامڻو سيريز مان ”گامڻو ڊاڪٽر“ جو ناٽڪ پيش ڪيو ويو جنهن ۾ خود ڀڳدي آڏواڻي ۽ پاڻ اداڪاري به ڪئي ۽ پيش ڪش به پاڻ ڪيائين جنهن ۾ اجهل ٽهڪڙن جو چڻ هڻگامو هئو. خلق ڪرسي تي اصل ٽپا ٿي ڏنا ۽ وٽ ڏيڻ جا نه هئا.

مهوري اجلاس تي مکيه مهمان، سنڌين جو بزرگ نيتا ۽ پارليامينٽ جو ميمبر شري جيرامداس دولترام هئو جنهن سنڌين جي شاندار ايتهاست ڪي دهرائي ڀائيءَ جو سنديش ڏنو ۽ اُميد ڪيائين ته جلدي بنهين ملڪن جي وچ ۾ نانا خوشگوار ٿيندا ۽ عام ماڻهو سولائيءَ سان آر پار ايندا-ويندا. حشو ڪيولراماڻي، جيڪو آجيان ڪاميٽيءَ جو سرڪردو هئو تنهن پڻ سنڌين جي آپسي ڀائيچاري تي زور ڏنو ۽ اُميد ڪئي ته ههڙا ميلا بنهين ملڪن ۾ لڳندا رهندا ۽ سد پاون وڌائيندا رهندا. چوڌاري پريم ڀائيءَ جو وايو منڊل هال ۾ ترندو محسوس ٿيو. شام جو ٻولي ڪنوينشن تي آيل آديبن ۽ تعليمدانن جا الڳ الڳ ميڙ ٿيا جن ۾ سنڌي ساهت ۽ ٻوليءَ تي پاڻ ۾ خيالن جي ڏيون ٿي ۽ ڪلئي اجلاس ۾ سنڌي ٻوليءَ جي پارٽي وڌان آندڙ تسليميءَ تي زور ڏنو ويو ۽ هڪ زوردار ٺهراءُ پاس ڪري تقاضا ڪئي ويئي ته ان ڏس ۾ ڀارت سرڪار جلدي ۽ ضروري قدم کڻي سنڌين کي پنهنجو حق ڏئي ۽ سنڌي ٻوليءَ کي ٻين پارٽي ٻولين سمان سمنانت ڪري.

دهليءَ ۾ سميلن جي آخرين بينڪ ۾ ڪن ڊيليگيٽن وٽان رٿا آئي ته هن سنسٽا کي آل انڊيا سطح جي شڪل ڏني وڃي ۽ اُنجو جوڙجڪ پڻ تيار ڪيو وڃي. رٿ سڀني کي پسند آئي ۽ پرنسيپال لاسنگهه آڄواڻيءَ کي چيو ويو ته ان ڪم لاءِ هڪ عارضي (Provisional) ڪاميٽي ٺاهي جيڪا نيم ۽ جوڙجڪ تيار ڪري. پرنسيپال آڄواڻيءَ ڏمون سنڀاليو ۽ اُتيئي عارضي ڪاميٽيءَ لاءِ حاضر ڊيليگيٽن مان نالا تجويز ڪيا ويا. جيڪي وڏندي وڏندي ۲۷ جي انگ تائين وڃي پهتا.

ان ڪاميٽيءَ جو چيئرمين آجواڻي صاحب کي مقرر ڪيو ويو ۽ سيڪريٽري ٿيو ڪيٿو سٺاڻي، سنڌو سماج جو جنرل سيڪريٽري. ڪاميٽيءَ تي ڪم رکيو ويو ته ايندڙ سميلن ۾ نيم ۽ قاعدا تيار ڪري آڇي پيش ڪن جيڪي جنرل باڊي بحال ڪري ته جيئن سنسٽا کي اڪل ڀارت روپ ڏيئي سگهجي. انهن ۲۷ نالن ۾ سڀني شهرن جا مکيه ۽ سرگرم ڪاريه ڪرتا آڇي ٿي ويا جيئن ته پرنسپال لالسنگهه آجواڻي، منگهارام ملڪاڻي، نارائڻداس ملڪاڻي، پوچراج ناگراڻي، هرومل سدارنگاڻي، حشو ڪيولراماڻي سترام مامتاڻي ڪيٿارام سٺاڻي، تيرٿ بسنت، پروفيسر گهنشيام شوداساڻي، گوبند مالهي، اي.جي. اُتر، ڪيرت باباڻي، جينانند لعلواڻي، لچمڻ خوبچنداڻي، رام ڪشن آڏواڻي، ارجن شاد ۽ ڪي ٻيا.



سپاويڪ دهليءَ کانپوءِ بمبئيءَ جو وارو آيو ۽ ايندڙ سميلن جا خواب لهندا بمبئي جا ڊيليگيٽ واپس پهتا ۽ تيارين ۾ لڳي ويا. بمبئيءَ جي سڀني دوستن جو رايو هئو ته ايندڙ سميلن وڏي پئماني تي ٿيڻ گهرجي جنهن ۾ سنڌي جاتيءَ جون سڀ ڌريون شامل هجن. ان لاءِ هڪ ڪشادي ڪاميٽي کڙي ڪرڻ جو فيصلو ٿيو. سنڌي ڪاليجن کي داخل ڪجي، سنڌي اسڪولن، ماسترن ۽ تعليمدانن کي آڻجي، سنڌي اديبن ۽ ڪلاڪارن کي سميلن لاءِ اُتساهت ڪجي ۽ سنڌيءَ جي سڀني عناصرن کي چڪي آڻجي. اُن ڳالهه کي نظر ۾ رکي هڪ وڏي آجيان ڪاميٽي کڙي ڪرڻ لاءِ هڪ ڪشادو ميٽر سڏايو ويو جيئن ڪاليجن ۽ اسڪولن جا پرنسپال، ليڪچر، ڪلاڪار ۽ ٻيا گڏجي پاڻ تي ڪم هموار ڪن. بزرگ خواهه نوجوان اديبن جي سهڪار سان ۲۵ چئن جي Steering Committee بئريسٽر هوتچند آڏواڻيءَ جي چيئرمئنشپ هيٺ ٺاهي ويئي جنهن ۾ سڀ مکيه ڌريون شامل ڪيون ويون. تنهن کان سواءِ ٻيون ڪاميٽيون به ڪم ڪرڻ لاءِ ٺاهيون ويون. هر ڪاميٽيءَ جو چيئرمئن هڪ برڪه ودوان ۽ سيڪريٽري هڪ نوجوان

اديب مقرر ڪيو ويو. ڪاميٽيون هن ريت هيون :- ڏوڪڙ هٿ ڪرڻ (Finance) ڪاميٽي ؛ چيئرمئن هوتچند آڏواڻي ۽ جهمٽل پاوناڻي، ساهتڪ ڪاميٽي چيئرمئن پروفيسر ايم. يو. ملڪاڻي، سيڪريٽري ڪيرت ٻاٻاڻي، مشاعرا ڪاميٽي، چيئرمئن پروفيسر ليڪراج عزيز، سيڪريٽري پروفيسر ارجن شاد، نماءُ ڪاميٽي چيئرمئن ناکري جڳتياڻي؛ سيڪريٽري پوپتي هيراننداڻي، سنڌونگر ڪاميٽي، چيئرمئن شاعر پرسرام ضيا ۽ سيڪريٽري ڪرشن راهي.

بمبئي سميلن جون ٻه ٽي ڳالهيون ته ايتها ڪٿي ويون.

سميلن ۾ نماءُ جو اسم اصل بي بها ڳهڻو هئو. خاص نماءُ ڪاميٽي گهڙي ويئي هئي جنهن تي ٻه استريون - ناکري جڳتياڻي وشني ملڪاڻي ۽ سنڌ ماڊل هاءِ اسڪول جو ڊرائنگ ٽيچر - چترڪار چندرسين واسواڻي هئو. هنن ٽنهي ايتري ته محنت ۽ جفاڪشي ڪئي جو يونيورسٽيءَ جي ڪنوينشن هال ۾ چڻ هڪ Miniature سنڌ سڃاڻي ڏيکاريائون. بمبئي جي شهر مان يا بمبئيءَ کان ٻاهر ڪنهن به سنڌي گهر ۾ کين ڪابه نماءُ ۾ رکڻ جهڙي شيءِ ٿي ملي ته ان کي هٿ ڪري نماءُ ۾ ٿي آندائون؛ مطلب سنڌي جنڊ کان سنڌي پينگهي کان، اتي ڏڪر تائين شيون هٿ ڪيائون. سنڌي ويس - وڳا، سنڌي زيور - مڻيان، سنڌي ڪتاب - رسالا، سنڌي پترڪارن جا فوتا، سنڌ جون تصويرون، سنڌ جا جوتا ۽ جتيون، سنڌ جا کيس - غاليجا، موهن جي دڙي ۽ ٻين قديمي جڳهين تان مليل اٽلپ ۽ ورلي ملندڙ شيون، زيور، ڀرت ڀريل ڪپڙا، سندرتا جو سامان، ٿانو، چٽسالي، آجرڪون، ٽوپيون، شالون ”مطلب جنهن به گهر مان جا به شيءِ ملين سا پنهنجي شخصي ۽ زباني ظمانت تي هٿ ڪري سڄي نماءُ واري هال کي حيرت انگيز سندرتا سان اهڙو سڃاڻي ڇڏيائون جو هال ۾ پير پائڻ سان ائين پئي لڳو چڻ ڪنهن اٽلپ عجائب ڪاني ۾ پير رکيو آهي. هر هڪ چيز اهڙي دلفريب نموني رکيل هئي جو دل ڦرائي اچجي.

بي آچر جي ڳالهه هئي سنڌي ۽ ٻيو-پاشائي مشاعرو جيڪو پروفيسر ليکراج عزيز جي صدارت هيٺ ٿيو ۽ جنهنجو سيڪريٽري هو پروفيسر آرجن شاد. ان مشاعري ۾ ساحر لڌيانوي، ڪيفي اعظمي ۽ ٻين سان گڏ سنڌي شاعرن دلگير، شاد، راهي، آنچل، موتي ۽ ٻيا به شامل ٿيا ۽ واچت وڃائي ڇڏيائون. ڪي. سي. ڪاليج جي کليل ميدان ۾ ان مشاعري آهڙو رنگه لڳايو جو آڇ تائين به وسرڻ جو نه آهي.

هن سميلن جي موقعي تي ٽيون اهم ترين واقعو هئو ”سنڌونگر ۾ هڪ ڏينهن“، جنهن جو چيئرمئن هو نامور شاعر پرسرام ضيا ۽ سيڪريٽري ڪرشن راهي. بمبئيءَ ۾ سميلن ٿئي ۽ سنڌونگر، سنڌين جي وڏي ۾ وڏي بستي ائين رهجي وڃي سا ڳالهه ته بلڪل ئي عبث پئي لڳي. انڪري ويچار بيٺو ته هڪ شام اُتي هلي ملهائجي. دوستن کي اها رٿ بيحد وڻي ۽ هڪ سڄي ڏينهن جو پروگرام ٺهي ويو. سنڌونگر جي مڪاني سنڌي مدبرن هڪ ڪاميٽي ٺاهي، هڪ سڄي ڏينهن جو پروگرام طئه ڪري بمبئيءَ جي آجيان ڪاميٽيءَ کي تجويز ڪيو جنهن تجويز موجب ان ڏينهن کي ”سنڌي ڏينهن“ ڪري اعلان ڪيو ويو هو ۽ ساڻ ساڻ قومي ڪوي هوندراج دڪايل کي پيڪيدار مان ڏيڻ جو به اسم شامل ڪيو ويو هو. بمبئيءَ جي آجيان ڪاميٽيءَ جي رٿ کي يڪراءِ منظوري ڏيڻ لاءِ سنڌونگر جي مڪاني سنڌين پنهنجي آجيان ڪاميٽي ٺاهي ورتي جنهن ۾ سڀني ڌرين جي مانيور شخصن کي جوڙي ڇڏيائون ان ۾ راءِ صاحب سيتلداس، راءِ صاحب منگهرمل، سنمڪه ايسراڻي، سدارنگاڻي، سلامتراءِ پرسواڻي، دنيچند ڪالاڻي ۽ ڪيتريون ٻيون وڏيون هستيون شامل هيون. سنڌونگر ۾ ڪامياب پروگرام ڪرڻ لاءِ مرڪزي ڪاميٽيءَ طرفان پڻ هڪ سب ڪاميٽي ٺاهي ويئي جنهن ۾ پروفيسر گهنشيام، منگهو واسواڻي، پروفيسر بي. ايڇ. ناگراڻي، ٽاڪنداس ڪٿاريا، جهمٽل پاوناڻي هئا.

ڪوي دڪايل کي وٺلواڙي اسٽيشن تان جلوس ۾ ڪئمپ ڏانهن
 آندو ويو ۽ سندس سمنان سنڌي ٽوٻي ۽ شالن سان ڪيو ويو. جنهن
 ميدان تي پروگرام رکيو ويو اُتي خلق ايتري آچي ڳاھت ٿي جو
 جيئن چئبو آهي ته تر چٽڻ جي به جاءِ ڪونه هئي. سنڌي ۽ جا سڀ
 نامور ساهتڪار، سنگيتڪار، ڳائڻا ڪلاڪار به آچي ڪنا ٿيا؛ پروگرام
 ٽيليوگراف ڪلب ۾ رکيو ويو هو جيڪا هڪ اونهي ڪڏ مثل هئي. سڄي
 پرڄي ويئي. چوڌاري خلق ئي خلق هئي. هزارين ماڻهو هئا.
 چوڌاري نهار ته خلق جو سمنڊ هو.

بمبئي سميلن ۾ ڪل ۱۶ شهرن مان اٽڪل ۶۰۰ کن
 ڊيليگيٽس شامل ٿيا هئا جتي سنڌي ٻوليءَ جي تسليميءَ لاءِ هڪ وڏو
 ٺهراءُ پيش ڪرڻو هو. ٺهراءُ ۾ سنڌي ٻوليءَ جي اهميت، سنڌي
 جاتي ۽ سڀيتا جي پراچينتا تي زور، سنڌين سان پنهنجي ملڪ
 ڪسجي وڃڻ کانپوءِ ملڪي جوڙجڪ جي آبن جي بي انصافي چئي
 نموني بيان ڪرڻي هئي ۽ انصاف ۽ برابريءَ جي نالي ۾ سنڌي
 ٻوليءَ لاءِ حق حاصل ڪرڻ جي به پڪار ڪرڻي هئي. ان بمبئي
 سميلن جي صدارت لاءِ بزرگ سنڌي نيتا جيرامداس دؤلترام کي
 دعوت ڏني ويئي هئي جنهن ڪري مڪاني ڪانگريس نيتائون
 چوٿرام وليچا، پرسرام ٺهراڻي، بلديو گاجرا ۽ ڪي ٻيا بود ۾
 پرڄي ويا هئا. من ۾ ڪجهه شرارت سانڍي، رات جي وڳڙي ۾
 ڊيليگيٽن جي رهائش واري ڪئمپ ۾ گهري ويا هئا ۽ ڊيليگيٽن
 کي برغلائڻ لڳا ته سڀاڻي واري ڊيليگيٽن جي اجلاس ۾ سنڌي
 ٻوليءَ جي عربي لپيءَ خلاف هڪ ٺهراءُ آڻيندا جنهن کي گهڻائيءَ
 سان پاس ڪيو وڃي.

عربي لپيءَ جي همائتن جي پرڀڻ، هيءَ غداري ٿي رهي
 هئي ۽ جڏهن ڪنهن آچي آسان کي اها خبر ڏني ته ڪيرت ۽ ٻيا
 اصل تهڻي باه ٿي ويا ۽ ٻيا ڪم ڇڏي آسان ان خابرو دوست ٺهراڻ
 آزاد کي پاڻ سان کڻي ڊوڙندا آچي ڊيليگيٽن جي ڪئمپ ۾ پهتاسون

۽ ڏٺوسون ته اهي مذڪور اڳوان ڊيليگيٽن جي هڪ جُھنڊَ ۾ ويهي
ڪجهه اهڙيون حرڪتي ڳالهيون ڪري رهيا هئا. ڪيرت واکو
نڪري کين چيو ته ”توهان هتي، هن وقت ڇو آيا آهيو ۽ ڊيليگيٽن
کي ڇو برغلائي رهيا آهيو؟ توهانجي پلائي انهيءَ ۾ آهي ته توهان
اهڙين حرڪتي ڳالھين کان باز آڇو ۽ فورن ٻاهر نڪري وڃو، ٻي
حالت ۾ آسانجا والٽيئر دوست توهان کي بي عزتو ڪري ٻاهر ڪڍڻ
۾ ديرم ڪانه ڪندا.“

عاقبن لاءِ اشارو ڪافي هئو ۽ جلدي هو ڪئمپ مان نڪري ويا.
دري ساڳئي شرارت ٻئي ڏينهن صبح جو ڪي. سي. ڪاليج جي هال
۾ رکيل اجلاس ۾ به ڪرڻ جي ڪوشش ڪيائون ۽ اجلاس جي
صدارت ڪندڙ جيرامداس سان به سس پس ڪرڻ لڳا، ته ڪنهن
هال مان ويني پريان ئي رڙ ڪري چيو ته، ”آگر آوهين لپيءَ جو
سوال ڪندا ته اسين گوڙ ڪنداسون ۽ ميڙ ۾ ڦيٽارو پئجي ويندو ۽
ميٽنگ هٽ ڪوٽ ڏينداسون.“

ڪنڊ جي هڪ قطار مان نئون، پيرل جسمر وارو شخص
سرگواسي ديارام غريبداس اُڏي بيٺو ۽ جيرامداس کي اطلاع ڏيندي
چيائين ته، ”آگر توهان ڪرسيءَ کي سلامت رکڻ ڦا چاهيو ته لپيءَ
جي چيڙ ڇاڙ نه ڪجو نه ته ته توهانجي ڪرسي سلامت
ڪانه رهندي.“

شري جيرامداس دولترام دنيا-ديد ۽ سياڻو سياستدان هئو ۽
موقعي جي نزاکت کي سمجهي، صدارتي ڪرسيءَ کي بچائڻ لاءِ
اعلان ڪيائين ته، ”لپيءَ جي سوال تي هو ڪنهن به قسم جو واد وواد
نٿو چاهي ۽ هن اجلاس ۾ اهو سوال آڻڻ نه ڏيندو.“

سڄي هال ۾ گرم وايو منڊل تي گويا بارش جا دسڪارا ٿي ويا
۽ چڙهندڙ پارِي جي گرمي هيٺ لهي آئي ۽ چوڌاري ’سنڌي ٻولي
امر رهي‘ جي گونج ٻڌڻ ۾ آئي.

آهڙي خوشنما ماحول ۾، سميلن ڪاميٽيءَ جي جنرل سيڪريٽري شري جهمئل ڀاونائي جي آدم سان تيار ٿيل سنڌي ٻوليءَ جي تسليمي ۽ برابري حقن حاصل ڪرڻ وارو لهراءُ پروفيسر بي. ايڇ. ناگراڻي پيش ڪيو جيڪو وڏي ۽ زوردار آواز سان يڪراءُ پاس ڪيو ويو.

سيمينار جي پڇاڙيءَ ۾ دل-لڀائيندڙ ڪلچرل پروگرام پيش ڪيو ويو جنهن ۾ بمبئي ۽ سنڌونگر جي سڀني مکيه ڪلاڪارن حصو ورتو. پروگرام ڏوٻي تلاءُ تي رنگه پون جي ڪليل ۽ شاهي رنگه - منچ تي ڪيو ويو جنهن ۾ پروفيسر رام پنڃواڻي، ماسٽر چندر، ڊيپڪ آشا، شو رامناڻي، سشي آهوجا، ڀڳوان چاولا ۽ ڪيترن ٻين ڳائڻن ۽ وڃائيندڙ ڪلاڪارن مڇائي ماڻهن کي مدهوش ڪري ڇڏيو. باقي رهجي ويل ڀڳت جو اسم، رام پنڃواڻي، ڊيپڪ آشا ۽ ڀارتيءَ رات جي مانيءَ کانپوءِ ڏيکارڻ سان چڻ سون تي سهاڳو ٿي پيو.



بمبئيءَ جي اڪل ڀارت سنڌي ساهت سميلن کي ٻيون نمبر سميلن سڏيو ويو ۽ دهليءَ واري ٻولي ڪنوينشن کي پهريون سميلن ڪري قرار ڏنو ويو، ان مراد سان ته هيءَ هڪ تواريخي سلسلو آهي جيڪو لڳاتار سالن تائين هلندو رهندو. اها مراد - خواهش ڦلاڻي نڪتي جو بمبئيءَ جي سميلن جي هاڪ ايتري ڦهلجي ويئي جو هر هڪ شهر جي ڊيليگيٽ ڀائرن جي اڇا ٿي ته ايندڙ سميلن (ٽيون) سندن شهر ۾ ڪوٺايو وڃي. آهڙي وڏي شاهي سميلن کي ڪامياب ڪرڻ لاءِ سڀني ڳالهين جو ڌيان/خيال رکڻو هئو جو سون ۾ ڊيليگيٽن جي رهڻ ۽ کاڌي ۽ ٻين ڪيترين ضرورتن جو بندوبست ڪرڻ لاءِ ڪم ڪندڙن جي وڏي، برجستي ۽ شيواڌارين جي ٽولي ڪپندي هئي.

ناگپور جا ڊيليگيٽ دوست گهڻو وڌيڪ اُتساهت هئا جن ۾ خاص طور روجيرام ٿانواڻي، ديو ناتاڻي، ايسر ڪلياڻي، گوپ هيراڻي،

لڇمڻ بجاج ۽ سندن ٻانهن - ٻيلي هئا جن کي ڪيرت چڱي طرح سڃاڻندو هو. انهن مان ڪيترا ته سندس شهر نوابشاهه جا جهونا چست ۽ ڀروسي جوڳا ڪم ڪندڙ هئا؛ تنهن ڪري کين پڳهه پهرائي ويئي ۽ چيو ويو ته وڃڻ سان وڃي آجيان ڪاميٽي ٺاهيو ۽ تاريخون پڪيون ڪري عارضي ڪاميٽيءَ کي اطلاع ڏياري موڪليو.

ائين ئي ٿيو. ناگپور جي بزرگهه ۽ جهوني شيواڌاري ڪاڪي تلوڪچند راڱهواڻيءَ جي سرپرستيءَ هيٺ سميلن جي لاءِ آجيان ڪاميٽي ٺاهي ويئي. جنهن ۾ بزرگن ۽ جوانن کي جوڙي ڇڏيائون، اُن ۾ سنڌي اسڪولن جي عيوضين، واپاري طبقي ۽ ڪن برڪه شخصيتن، آديبن، ڪلاڪارن، ودوانن ۽ ڪيترن ٻين جي جوڙ سان آجيان ڪاميٽي ٺاهي ورتائون جنهن ۾ مکيه طور هئا ڪاڪو تلوڪچند راڱهواڻي، تيجن واسواڻي، لڇمڻ بجاج، روچيرام ٿانواڻي، ديو ناٿاڻي، ايسر ڪلياڻي گوپ هيراڻي ۽ ڪي ٻيا برڪه آديب ۽ نگرواسي. اُلڳهه اُلڳهه ڪاميٽيون ٺاهي ڪم کي جنبي ڏيا.

اُهي ڊسمبر جا ڏينهن هئا. ڊيليگيٽن جي رهائش ۽ کاڌي جو بندوبست مهاتما گانڌي هاءِ اسڪول ۾ ڪيائون جيڪو آڃا آڏجي پورو به ڪونه ٿيو هو. آڏاوت هيٺ ۽ آڏوگابري ٺهيل اسڪول ۾ ٻيون گهڻيون ئي سهوليتون موجود هيون جيتوڻيڪ در - دريون نه هئڻ ڪري ڊسمبر مهيني جو سيءُ ڏکائي رهيو هو پر آسانجي جوانن جي خون ۾ گرم جوشيءَ ڪري ڪوبه فرق ڪونه پيو. سنان ۽ پائڻخاني جون ڪوٺيون به تيار ڪونه هيون. اسڪول جي وڏي شاهي حاطي ۾ مٿان تالپريون ۽ پاسن کان تڏيون لڳائي عارضي ڪم ٽپائڻو بندوبست ڪيل هو. ڪابه هچڪ حجاب يا اٽڪ محسوس ڪونه ٿي ڇو جو هر ڪو تن ۽ من سان موج مستيءَ ۾ هو.

ڊيليگيٽن جو چڱو انداز آيل هئو. مهاتما ڀڳواندين کي سميلن جي مهورت لاءِ گهرايو ويو هئو ۽ صدارت جي ڪرسي جهوني ڪانگريسي آڳوڻا نارائڻداس رتنمل ملڪاڻيءَ کي ڏني ويئي. مهورتي

جلسو ٿي گذريو. ديش جي ڪن برڪه آڳوڻن وٽان آيل شپ سنديش به پڙهيا ويا. جملي ۸۰۰ (اٺ سو) کن ڊيليگيٽ آيل هئا جيڪي ڪئمپ ۾ پاڪر - پرين گڏجاڻين ۽ ٽڪڙن جا لطف ماڻي رهيا هئا. ڪجهه مهينا اڳ ساهته اڪادميءَ جو ساليانو انعام بحريون دفعو سنڌي ليکڪ تيرٿ بسنت کي ڏنو ويو هو. اُن وقت سڀني ٻولين لاءِ انعام جي رقم پنج هزار رپيا هئي پر انعام جي اهميت تمام وڏي هئي. سنڌي آديب يقينن ڏاڍو خوش هئا ته سنڌي ٻوليءَ کي گهٽ ۾ گهٽ ساهته اڪادميءَ ته تسليم ڪيو آهي ۽ تيرٿ بسنت جي ڪتاب ”ڪنور“ سان گڏ جاتيءَ جو مان به وڌيو آهي. کيس واڌايون ڏنيون ويون ۽ آديب فخر ۾ محسوس ڪندا رهيا. پوءِ کليل اجلاس ۾ پڻ تيرٿ بسنت کي گلن جي هار ۽ دڙالي سان سمنائت ڪيو ويو ۽ چوڌاري تاڙين سان گڏو گڏ خوشيءَ جو ماحول پيدا ٿي ويو.

بي جا خاص ڳالهه هن سميلن وقت ٿي سا اها ته اڳئين سميلن ۾ ٺاهيل جوڙجڪي ڪاميٽيءَ جي ڪم جي رپورٽ ڪانه آئي يعني ڪاميٽيءَ جو ميٽر نڪو ٿيو هئو ۽ نه ئي آل انڊيا سطح تي سنسٽا ڪڙي ڪرڻ لاءِ ڪي نيم يا قانون جوڙيا ويا هئا. جنهن ڳالهه تي افسوس ظاهر ڪندي نئين سر ڪاميٽي جي اسٽاپنا ڪئي ويئي. ۲۱ جڻ جي ڪاميٽي ٺاهي ويئي جنهنجو سيڪريٽري يا ڪنوينير شري اي. جي. اُتمر کي مقرر ڪيو ويو ۽ مٿس بار وڌو ويو ته اڪل ڀارت سڀا جا جوڙجڪ ۽ نيم ٺاهي ايندڙ سميلن ۾ پيش ڪري، پاس ڪرايا وڃن. شام جو کليل اجلاس ۾ سنڌي ٻوليءَ جي تسليميءَ جو ٺهراءُ پيش ٿيو جو يڪراءِ بحال ڪيو ويو ۽ نئين جوڙجڪ ڪاميٽيءَ کي پڻ بحال ڪيو ويو. رات جي وقت ڪلچرل پروگرام ۾ گوڀند مالهيءَ جي ڪلاڪار منڊل جي ڪلاڪارن پڳونتي ناواڻي، سترام روھڙا ۽ گورڊن ڀارتِيءَ جي ڪلچرل گروپ وارن سنڌي سنگيت ۽ ناٽڪ جا اسم ڏنا ۽ مڪاني ناڳپور جي ڪلاڪارن پڻ جوهر ڏيڪاري خوب وندرايو. ايندڙ سميلن (چوٿون) گانڌيڌام (آديپور) ۾ ڪرڻ جو فيصلو ورتو ويو جنهن

لاء ڀڳوان آبيچنداڻي ڏاڍو آڳرو هو ۽ خوب اُتساه ڏيکاريائين ته آديپور
 پهچي، هو ڪم ڪندڙن سان پيهي، آجيان ڪاميٽي ٺاهي، بانيم
 دعوت موڪليندا.



گانڌيڌام (چوٿون) سميلن نهايت زبردست نموني تي ٿيو
 جنهنجو ڪارڻ هڪڙو خاص هئو جو گانڌيڌام سنڌين جي نئين
 پومي - Home Land ڏسڻ جو چاه هزارين سنڌين کي آديپور - گانڌيڌام
 ڏانهن ڇڪي وٺي آيو. پاڻي پرتاپ ڪڇ جي راءِ کان مليل
 تمام شاهي وڏي زمين حاصل ڪري هڪ نئين شهر جي يوجنا لاءِ
 وديشي انجنيئرس کان نقشا تيار ڪرائي، نئين شهر جو بنياد وڌو هو.
 هڪ عاليشان ۽ نئين ماڊرن شهر جو وجود اچي ويو هئو. سوين ننڍا
 وڏا گهر ۽ بنگلا نهي تيار ٿيا پيا هئا جن ۾ ڪيترا ئي آڇا خالي پيا
 هئا. انڪري رهڻ جي ته ڪا به دقت ئي ڪانه هئي. جنهن کي
 جيڪو بنگلو يا گهر وٺي سو وڃي والاري. ڪيترا ئي سنڌي پنهنجن
 پريوارن سوڌو آيا هئا.

ڊيليگيٽن جي گهڻي انداز ۾ اچڻ جو هڪ ٻيو به ڪارڻ هئو
 ته هيل تائين ڀارت سرڪار کي عرضيون ڪري نيٺ ريلوي ٽڪيٽ
 جي رعايت ورتي ويئي هئي جنهنڪري هڪ پاسي جي پاڙي ۾
 اوت موت جي ٽڪيٽ ٿي ملي! اها تمام وڏي سهوليت هئي جيڪا
 ڪافي سالن تائين هلندي رهي. سميلن لاءِ ڀرپور انداز ۾ سنڌي
 ڀائرن ۽ پينرن داخلا ورتي ۽ ڪل ۱۸۰۰ ڊيليگيٽ اچي پهتا.
 رهائش جي ڪابه تڪليف ڪانه هئي جو نوان گهر آڇان به ڪيترا
 ئي خالي پيا هئا جن ۾ ڊيليگيٽن کي رهائيو پئي ويو. چوڌاري سنڌي
 ئي سنڌي پئي ڏسڻ ۾ آيا. گويا ڪو سنڌ جو شهر هو.

سميلن جو پرڏان پروفيسر ايم. يو. ملڪاڻي هئو ۽ مکيه محمان
 گانڌيوادي آڳوان ڪاڪا صاحب ڪاليلڪر هئو جنهن اچڻ سان اچي
 لپيءَ جو رينگٽ شروع ڪيو، شايد هوندراج دڪايل کيس چرچ ڏني

هئي جو هو ديوناگري لپيءَ جو همائتي هئو. آسان کي معلوم ٿيو ته خبردار ٿي وياسون ۽ صاف صاف کيس چيوسون ته لپيءَ جي داد واد بلڪل بند آهي. ان سوال کي کير به نه چيڙيندو. اگر ڪنهن اهڙي غلطي ڪئي ته آسين سميلن جو بهشڪار ڪنداسون. جي چاهيو ته سڪ شانتيءَ سان سميلن تي گذري ته ڪابه چيڙ چاڙ نه ڪجو.

آسان ڪاڪا صاحب ڪاليلڪر کان وڌيڪ پڇيو ته ”توهان گجراتي پاشا جي لپي ديوناگريءَ سان مٽائيندا؟ گجراتي لپي گهڻو ڪري ديوناگريءَ وانگر آهي جنهن ۾ مٿان صرف ليڪ ڏيئي آهي. اها ليڪ ڏيئي پنهنجي لپيءَ کي ديوناگريءَ جو روپ ڏيئي پوءِ آسان سان ڳالهايو.“

هو صاحب بيحد ڏمرجي ويو ۽ چيائين، ”آسين پنهنجي لپيءَ جو نقطو به ڪونه ڦيرائينداسون.“

آسان دليل ڏنوسون ته، ”اوهين گجراتي لپيءَ جو هڪ نقطو به ڪين ڦيرائيندا ۽ آسان کي ٿا چئو ته سڄي جي سڄي لپي بدلائي ڇڏيو!! اها ڪهڙي توهانجي ديش پڳتي آهي؟! پهرين پاڻ کي سمجهايو ۽ پوءِ ٻين کي عمل جي راه ڏسيو. نه ته توهان کي ڪو به حق ڪونه آهي. انڪري مان ڪري ويهو.“

هو سياڻو سياستدان هو ۽ وقت جي نزاکت کي سمجهي ويو ۽ وري جو ٻين به کيس سمجهايو ته ڪر ۾ ڪلو نه هڻجو. ڏينپو اصل ورائي ويندو ته سمجهه کان ڪم وٺي لپيءَ جي سوال کي پنهنجي مهوري تقرير مان ڪڍي ڇڏيائين. سڪ سان رهجي آئي ۽ لپيءَ جي سوال سان ڪنهن به قسم جي چيڙ چاڙ ڪانه ٿي. ديوناگريءَ وارا اصل ڇپ ٿي ويا ۽ وري ڪڏهن به اهو لپيءَ جو لڙو سميلن جي دڙان نه آندائون.

گانڌيڌام (آديپور) جي سميلن وقت ڪجهه اهم ڳالهيون ٿيون جن مان هڪ هئي اڪل پارت سطح تي سنسٽا ڪڙي ڪرڻ لاءِ جوڙجڪ. اڳئين سال مقرر ڪيل عارضي جوڙجڪ ڪاميٽي ڪجهه

نيس، مقصد، قانون، قاعدا تيار ڪري آئي هئي جيڪي ڊپليگيٽن جي اجلاس ۾ هڪ هڪ ڪري پيش ڪندا ويا ۽ بحث کانپوءِ پاس يا ترڪ ڪندا ويا. پروفيسر ايس. يو. ملڪاڻي صدارت ڪري رهيو هو. جنهن به نقطي، اسم يا رول تي متيديد ٿي ٿيو ته گڏجاڻيءَ جي راءِ سان پاس يا رد ٿيندو پئي ويو. سيا جي جوڙجڪ ۾ بحريون پيرو (۲) ٿي خاص ۽ نوان اسم داخل ڪيا ويا.

(۱) قومي ترانو :-

هڪ قومي ترانو جيڪو سيا جي ڪنهن ڪارج جي شروع ۾ ڳائڻ لازمي ٺهرايو ويو. اهو ترانو موتي پرڪاش جو ٺاهيل مقرر ڪيو ويو.

”آنديءَ ۾ جوت جڳائڻ وارا سنڌي،

خاڪ کي سون بڻائڻ وارا سنڌي“

(۲) سيا جو جهنڊو :-

سيا جو جهنڊو مقرر ڪيو ويو جيڪو هن ريت ٺاهيو ويو. ”هڪي نيري رنگ جي مستطيل پاسن واري ڪپڙي جي وچ ۾ سفيد گول آندر سنڌي مٽڪي جو چتر ۽ ساڄي پاسي مٽيرو موهن جي دڙي واري نرتڪيءَ جو چتر.

جهنڊي جي محما (يا سمجهاڻي) هن ريت ٻڌائي ويئي.

هلڪو نيرو رنگ :- سنڌين جي شانتيميه سپاءَ جي خصوصيت. وچ ۾ آڇو گول: (چنڊ وانگر) صلح، سادگي ۽ سندرতা جو اُھڃاڻ. گھڙو ۽ نرتڪي: سنڌي سازن جو مور، گھڙو ۽ پاسي کان موئن جي دڙي مان نڪتل نرتڪي جو پتلو، سنڌي سنسڪرتيءَ جي محاندا جو نشان.

(۲) پرتگيا پتر: هڪڙو پرتگيا-پتر تيار ڪيو ويو جيڪو سيا جي پروگرامن جي شروع ۾، عام خلق سان گڏ اُٿي بيهي اُچارڻ وڃڻ لازمي ڪيو ويو.

سڄي جوڙجڪ جو پاس ٿيڻ هڪ اهم تواريخي حاصلات هئي.

ٻيءَ طرح به گانڌيڌام، جنهن ۾ ڪنڊلا، گوپالپوري، آديپور جون بستيون به اچي وڃن ٿيون، هڪ آخر جاءِ آهي. ڪنڊلا بندر جيڪو گانڌيڌام جي ڀرسان ٺاهيو ويو آهي تنهن جي شروعات کان وٺي اها ئي مراد هئي ته ڪراچيءَ جي بندر جون سڪون لاهيندو ۽ ڀارت جي اولهه ڪناري تي هڪ وڏو ۽ عاليشان بندر ٿيندو جيڪو واپاري توڙي اقتصادي طرح کان گانڌيڌام لاءِ گهڻو مددي Base ٿيندو.

اهڙي بندر جو سير ڪرڻ لاءِ ٻئي ڏينهن صبح جو پروگرام رکيو ويو هئو ۽ هڪ اسپيشل ٽرين جو بندوبست ڪيو ويو هئو جنهن ۾ ڊيليگيٽن سان گڏ مڪاني ماڻهن ۽ والٽيئرس سميت اٽڪل ٻن-آڏائي هزار ماڻهن کي ڪنڊلا بندر تي وٺي هليا. سمنڊ ۾ ڪجھه جهاز بيٺا هئا. ڏکي تي گهڻي واري ڦيري ڪانه هئي. هيڪڙ بيڪڙ جهازن مان مال لهي رهيا هئا ۽ ڪن جهازن ۾ مال، خاص ڪري ڪاٺ جا وڏا شاهي بند ڪرينن معرفت چاڙهي رهيا هئا. هڪ جهاز مان لوهه جو خارج ٽڪراٽو لاهي رهيا هئا. اُتي حاضر ڪم ڪندڙن مان معلوم ٿيو ته سڄي رات جو هن ڏکي تي بيهبو ته ڪراچيءَ جو لائيت هائوس روشن منارو به نظر ايندو. اهڙو تصور ڪري آيل سنڌين جون دليون ته اصل اُڇلون ڏيئي رهيون هيون ۽ سندن اکيون آليون ٿي ويئون. ڪجھه وقت پتر بڻجي سامهون نهاريندا رهيا.

ٻئي ڏينهن جي شام جي وقت وري سڀيتڪ پروگرام رکيل هئو جيڪو (Indian Fertilisers Co) فڪو جي کليل هال ۾ ٿيو جنهن ۾ ڀارت جي جدا جدا شهرن مان آيل سنگيت ٽولين، ٺاڻه گروپن توڙي نرتيه منڊلين خوب ملهايو ۽ هزارن ماڻهن جي هجڻ کي منتر-مگڌ ڪري ڇڏيو. رات جو دير تائين خلق چمي ويني رهي. هن پروگرام ۾ ڀارت جي الڳ الڳ شهرن مان آيل سنڌي سنگيتڪارن، ناٽڪ ڪلاڪارن حصو ورتو. سنڌيءَ جي مڪاني ڪلاڪارن، جن ۾ ڪي ڪڇي ٻوليءَ جا سازيندڙ مسلمان منگڻهار به

هئا، تن به پاڻ خوب ملهائيو. جن ۾ خاص طور نڙ، تنبورو، آلفوزا،
پوئيندا جا ماهر سازيندڙ به شامل هئا. واھ جا واچت وڇاڀائون. اِڦڪو
جو سڄو ماحول سُڙ- سنگيت سان معطر ٿي ويو هئو. ماڻهون وڃڻ لاءِ
تيار ڪونه هئا. لاچار سازيندڙ ۽ ڳائيندڙن جي به ٿڪ جو ويچار
ڪري ۽ ايندڙ ڏينهن جي پروگرام کي ڏيان ۾ رکي، رات جو ۲
بجي متل ميلي کي ڇڏيندي خلق کي عرض ڪيو ويو ته آڄ وڃي
آرامي ٿين. سڀاڻي جا ڀاڳ سڀاڻي سان.

ٽئين ڏينهن جي صبح واري ساهتڪ بينڪ آديبن جي نالي
هئي جنهن جو مهورت پروفيسر ڪماري پوپتي هيراننداڻي ڪيو ۽
پنهنجو پاشن اهڙو ته تيار ڪري آئي هئي ڄڻ ٻليت ٿرين. ڏاڍي
اثراتي تقرير ڪيائين ۽ سڀني ساهتڪارن کي حيرت ۾ وجهي
ڇڏيائين. هر لحاظ کان سندس پاشن ساراه جوڳو هئو. اهڙو اثراتو ۽
تزپاشن ورلي ٻڌو ويو هو. چوڌاري واھ واھ ٿي ويئي.

تعليمي وشيه تي پڻ بينڪ رتي ويئي هئي. جنهنجي
صدارت جحمتل تلواڻي ڪئي، جو خود به هڪڙو ماستر صاحب هئو
۽ اِسڪول به شروع ڪيو هئائين. تنهن ۽ ٻين اُستادن اِسڪولي تعليم
۾ ايندڙ ڏکيائين، مسئلن ۽ تڪليفن بابت سوالن تي ويچارن جي
ڏيون ڪئي ۽ ڪي آزمائشي طلبون پڻ هڪ نھراءَ جي روپ ۾، اُن
بينڪ ۾ پاس ڪري ورتيون جيڪي مرڪزي سرڪار توڙي
گجرات سرڪار لاءِ هيون.

آل انڊيا باڊيءَ جو نالو ”آڪل پارت سنڌي ٻولي ۽ ساهت
سيا“ رکيو ويو جنهنجي مکيه عهديدارن جي چونڊ ڪليل اجلاس ۾
ڊيليگيٽن طرفان هٿ مٿي کڻي ڪرائي ويئي. ٽي مکيه عهديدار هئا
(۱) پرڏان (۲) جنرل سيڪريٽري ۽ (۳) خزانچي. هنن ٽن عهديدارن
جي چونڊ يڪراءَ ٿي. پرڏان پروفيسر منگهارام يو. ملڪاڻي، جنرل
سيڪريٽري اي. جي. اُتم ۽ خزانچي ڌرمداس ڪشتريا. باقي
ڪاروباري ڪاميٽيءَ جي ۱۸ ميمبرن لاءِ پرڏان کي اختيار ڏني

ويئي ته ڪاريه ۽ لياقت جو خيال ڪري برڪه آديبن، ودوانن، تعليمدانن ۽ ڪلاڪارن مان چونڊي ظاهر ڪري. پروفيسر ملڪاڻي، اي. جي. اُتم ڪن ٻين مکيه ڪم ڪندڙن جي ننڍي ڪاميٽي ۽ ۱۸ ميمبرن جا نالا طئه ڪيا جن ۾ اَلڳهه اَلڳهه شهرن ۽ سنسٽائن جي برڪه ڪم ڪندڙن جا نالا شامل هئا. اِهي سڀ نالا رات جو، ليل اجلاس ۾ مشاعري جي شروع ٿيڻ وقت ظاهر ڪيا ويا.

سميلن جو آخرين اسم مشاعرو رات لاءِ رڳو ويو هئو ۽ سنڌين جي قومي ڪوي شري هوندراج دڪايل، ڪوي سميلن جي بينڪ جي صدارت قبولي هئي. هري دلگير جيڪو زماني کان هوندراج دڪايل جو ساٿي هئو ۽ شاعريءَ ۾ نئين ڌارا جي نرماتا ڪشندڙ بيوس جو شاگرد هو تنهن کي مشاعري هلائڻ جي واڳ ڏني ويئي. هن صاحب شاعرن جي واقفيت ڏيندي کين مشاعري ۾ پنهنجو اسم پيش ڪرڻ جي نيند واري رسم آڏائي خوب شاندار نموني نياڻي. مشاعرو مئٽري ودياليه جي گول ميدان تي رکيو ويو هئو. ميدان تي تالپٽريون پٿاري چوڌاري هيٺ وهڻ جو بندوبست ڪيو ويو هو ۽ سامهون هڪ طرف منچ کڙو ڪيو ويو هو. منچ ڪافي وڏو هئو جنهن تي طول وهائڻ ۽ گڏيلن جو بندوبست هئو. شاعرن کي سڏي منچ تي وهاريو ويو. ٽيهه چاليهه شاعر ته واه جو ٿيندا، جن ۾ ڀارت ڀر جي ڪوين کي دعوت ڏني ويئي هئي. سڀ برڪه وڏا شاعر حاضر هئا جن ۾ ڪي آزمائيل هئا پر نوان ۽ نويل شاعر به پنهنجو نالو ڏيندي فخر محسوس ڪري رهيا هئا ۽ ڏاڍي شان مان سان اسٽيج تي براجمان ٿيندا ويا. دڪايل ۽ هري دلگير ته هئا ئي پر هرول سدارنگاڻي، پريو وفا، ارڃن شاد، ارڃن حاسد، لچمڻ ڪومل، ڪانجيلمل قاصد، موهن ڪلپنا، ايشور آنچل، اندر پوڄواڻي، ڪرشن راهي، موتي پرڪاش، رام پنڄواڻي، لکميچند پريم ۽ ڪيترا ٻيا به هئا. مشاعرو ايترو ته چميو جو خلق اصل اُٿڻ جي ئي نه ڪري پر ڪٿي ته ڳالهه کي سمايت ڪرڻو هئو.

ڳھر ٿي ته ٻيو وارو به ڄاڻيو وڃي پر ڳالهه ممڪن ڪانه هئي.



سال ۱۹۶۱ لاءِ ڀوپال وارن سميلن جي دعوت ڏني ۽ آساني اهڙي قرباڻي ڪوٺ کان انڪار ڪرڻ جو ڪوبه سبب ڪونه هئو. نوتو قبول ڪيو ويو، جيتوڻيڪ آساني ڀوپال ۾ ڪا خاص واقفيت ڪانه هئي. گذريل سالن جي اندر هڪڙو جبرو جوان آڳيان وڌي آيو هئو، لڄمڻ ڪيسواڻي جهڙو اخبار نويس، ”چئلينج“ هفتيوار جو سمپادڪ ۽ ڪانگريس هلچل جو جهڙو سپاهي، اهو ئي آسانجو مکيه واقف ۽ ڪم ڪندڙ هئو. آڳيان ڪاميٽي ٺاهڻ ۽ ٻيو بندوبست ڏسڻ لاءِ مرڪزي ڪاميٽيءَ ۾ ڪيرت باباڻيءَ کي ڀوپال موڪلڻ جو فيصلو ڪيو جيئن سر زمين تي وڃي نظر ثاني ڪري، سڀني ڪم ڪندڙن کي ملائي هڪ ڪشادي آڳيان ڪاميٽي ٺاهي. سياجي حڪم سان هو ڀوپال پهتو ۽ لڄمڻ ڪيسواڻيءَ جي گهر ۾ اچي لٿو. ٻئي ڏينهن ڀوپال جا مکيه ۽ سرگرم نوجوان جيڪي آڳيان آڳاڙي آيا تن ۾ ٻڌرمل چندناني، سدورومل راجپوت، جهمون جڳاڻي هئا ۽ تنهن کانسواءِ بزرگه واپاري پڻ شامل ٿيا ۽ ساڻ ڏنائون، جن ۾ مکيه هئا ڊاڪٽر دولهڙنومل، سچديو وغيره.

شام جو چانهه پاڻي تي پنجاهه- سٺ بزرگن ۽ نوجوان سنڌي دوستن جو ميڙ شاهڪ هوٽل ۾ رکيو ويو جتي شروعاتي واقفيت ۽ خيالن جي ڏي وٺ ٿي. دعوت تي آيل سڀني سڄڻن مان هڪ آڳيان ڪاميٽي مقرر ڪئي ويئي ۽ ڪاميٽيءَ تي ذميواري وڌي ويئي جيئن ته سميلن جي تاريخن، ڊيليگيٽن جي رهڻ جو بندوبست، ڪلچرل گروپن کي دعوت موڪلڻ ۽ سميلن جي مهورت لاءِ ڪنهن مکيه شخصيت جي چونڊ ڪرڻ. فيصلو ڪيو ويو ته ٻئي ڏينهن تي هڪ وفد ٺاهي مڌيه پرديش جي مکيه وزير شري شنڪر ديال شرما سان ملڻ ۽ مهورت لاءِ وينتي ڪرڻ جو ڪم ڪرڻ خاطر سيا جي عيوضيءَ ۽ ٻين شهر جي معزز شخصن سان سندس رهائش جي مڪان تي گڏججي

۽ دعوت ڏجي. شري شڪر ديال شرما ان وقت نه صرف مڌيه پرديش جو مکيه منتري هئو بلڪ هو ڪانگريس جو وڏو नेता به هئو. تنهن ڪانسواءِ جڏهين اسان کي چانهه پيالي تي وهاريائين ته هڪ دلچسپ وشيه ڪڍي ويٺو ته هن سنڌين سان ڪيئن رهيو آهي ۽ وديش ۾ نوڪريون ڪٿا ڪرائي ڏيڻ ۾ ڪيئن مدد ڪئي آئائين. شهر جي مکيه سنڌين سان به گڏاڻا ٿي پال ڀالا آڻائين جن ۾ لچمڻداس ڪيسواڻي به هڪ هئو جنهن پراڻي ڪانگريسيءَ جي حيثيت ۾ پنهنجو حق چڪي مڌيه پرديش ڪانگريس ڪاميٽيءَ تي به ميمبر طور نامزد ٿي آيو هئو. ”چئلينج“ هفتيوار اخبار جي سمپادڪ جي حيثيت ۾ پڻ چڱو ئي اڳرو هئو ۽ سرڪاري ماحول ۾ ائردار شخص ليکيو ويندو هئو.

پوپال سميلن وقت هلچل ۾ به ٿي ڳالهيون نيون نرالين ٿيون. لالسنگهه آجواڻي پنهنجي صدارتي تقرير ڏيئي پوري ڪئي ته حشو ڪيولراماڻي، پراڻو پرست وديارڻي اڳوان ڳالهائڻ لاءِ اُتي بيٺو. هو دهليءَ جي ڊيليگيٽن ۾ آيو هئو ۽ دهليءَ واري پهرين سميلن (ڪنوينشن) ۾ تڪو بحرو ورتو هئائين. حشو ڪيولراماڻي هڪڙو جوشيلو، ندر شخص هئو ۽ کڻي نموني انهن شخصن تي تنقيد ڪيائين جن منڍ کان وٺي ورهاڱي بعد سنڌي ٻوليءَ سان مائيلي ماءُ وارو رُخ اختيار ڪيو هئو. سندس ڪڙي تنقيد آلائي ڇو آجواڻي صاحب برداشت ڪري ڪانه سگهيو، جيتوڻيڪ هو ڪانگريس नेताن جو سمرٽڪ ڪونه هئو ته به ڪڙو اعتراض وٺي حشو ڪيولراماڻي کي ڳالهائڻ کان روڪ وڌائين ۽ پنهنجي جڳهه وٺڻ لاءِ هدايت ڪيائين. ڪي جيڪي ترقيپسند گروپ جا اڳواڻ شخص هلچل ۾ پڻ اڳيان آڳيان هئا تن کي پرڏان جي اهڙي روش ڪانه وڻي ۽ پرڏان جي اعتراض تي اعتراض ورتائون ته حشوءَ کي ڳالهائڻ ڏنو وڃي نه ته هو سميلن جو بهشڪار ڪري ويندا. ڪافي شور مچي ٿيو ۽ واکو واکاڻ ٿي پر ترقي پسند گروپ اڏول رهي ته حشوءَ کي پنهنجي تقرير پوري

ڪرڻ ڏني وڃي ۽ پوءِ ڪارروائي اڳيان وڌائجي. آجواڻي صاحب موقعي جي نزاکت کي محسوس ڪيو ۽ حشوءَ کي تقرير ڪرڻ لاءِ سڏ ڪيائين. ٻئي طرف ههڙي ڳوڙ جي ڪري حشو به ٿڌو ٿي ويو هئو ۽ مختصر ۾ تمام هلڪي نموني تقرير ڪري پوري ڪيائين ۽ سميلن جي ڪارروائيءَ کي آڳاٽي وڌڻ ڏنائين.

پر ان کان وڌيڪ جهڳڙي ۽ متپيد وارو مدو اُٿيو ته هن سميلن ۾ ايندڙ سال لاءِ سڀا جو سيڪريٽري ڪير ٿئي. اي.جي. اُتم ٽي سال (۵۹-۶۰-۱۹۶۱) جنرل سيڪريٽريءَ جو عهدو ماڻي چڪو هئو. آديبن جو هڪڙو طبقو اُتم جي ڪهري ۽ رُخي وهنوار ڪري ناراض هئو، جن چاهيو ٿي ته جنرل سيڪريٽري ٻيو ڪو ٿئي جيڪو سڀني کي قبول هجي. ٻئي طرف هڪڙو طبقو اهڙو به هئو جنهن اُتم کي ڪميونسٽ ڌارا جو حمايتي هئڻ ڪري ناپسند ٿي ڪيو جن ۾ آر.ايس.ايس. وارا جزا به هئا. انهن چاهيو ٿي ته لوڪنات جيٽلي کي جنرل سيڪريٽري چونڊيو وڃي. جن سڀا کي گهڻي ۾ گهڻي اوج تي آڻڻ ۾ شڪتي ڏني هئي، سي هڪ آر.ايس.ايس. جي سرگرم ڪم ڪندڙ کي سڀا جو جنرل سيڪريٽري جو عهدو ڏيڻ لاءِ بلڪل تيار ڪونه هئا ۽ ويهن نهن جو زور لڳائي به اهو عهدو هڪ سال وڌيڪ اُتم کي ڏيڻ ٿي چاهيو جو آزمودگار ۽ برجستو ڪم ڪندڙ هو.

موهن ڪلپنا جيڪو آسانجو دوست ۽ نرپڪش طبقي جو آڳوڻو هئو سو پڻ اُتم جي فاعدي ۾ نه هئو ۽ ٺاهه جي ڪوشش ڪري رهيو هئو سو ڪنهن وقت ڪيرت وٽ آيو ۽ اچي چيائينس ته ”آسين ترقي پسندن جي خلاف ڪونه آهيون. پر آسين اُتم جي خلاف آهيون جو هن پنهنجي رُخ ۽ روش سان ڪيترن آديبن کي رنجايو آهي.“ هن ڪيرت اڳيان رت رکي ته ”تون (ڪيرت) اگر جنرل سيڪريٽري ٿيڻ لاءِ تيار هجين ته اسين لوڪنات جيٽلي کي پاسيرو ڪري وينداسون ۽ توکي يڪراءِ چونڊائينداسون اهو منهنجو وچن آهي.“ ڪيرت بلڪل سچي دل سان چيو ته، ”پنهنجي مٿر اُتم جي

بنا ڪارڻ مان گهٽتائي نٿو ڪرڻ چاهيان. سڀا کي ڇڏي، جي ڏسبو ته هو هڪ سچو، ايماندار ۽ هڏ ڏوڪي ڪم ڪندڙ آهي. مان کيس ئي سپورٽ ڪندس ۽ کٽائيندس.“

بئي ڏينهن شام تائين، جڏهن چونڊون ٿيڻيون هيون، ڪوبه سمجهوتو ڪونه ٿيو ۽ کليل ووٽ رستي پهرين صدر ۽ پوءِ جنرل سيڪريٽريءَ جي چونڊ ڊيليگيٽن جي سامهون آئي.

ڪلپنا ۽ هڪ آڌ بئي اُتم جي اُميدواريءَ خلاف ڳالهايو ۽ لوڪناٿ جو نالو پيش ڪيو ۽ ڪيرت اُتم جي گڻن جو ورنن ڪري سندس نالو تجويز ڪيو ۽ کيس چونڊڻ لاءِ زور ڀريو. چونڊون ٿيون. پروفيسر ايس. يو. ملڪاڻي يڪراءِ پرڏان چونڊيو ويو ۽ جنرل سيڪريٽريءَ جي چونڊن ۾ کليل ووٽن ۾ اُتم کي هڪ هزار ڊيليگيٽن مان ۷۵ سيڪڙو ووٽ مليا ۽ جيٽلي ۲۵ سيڪڙو مس ڪٽي سگهيو.

اوچتو اچي خوب برسات پيئي ۽ اندرين توڙي ٻاهرين گرمائش اُڏامي ويئي. زوردار بارش ڪري ڪارروائي مهمل ڪئي ويئي. ڪلاڪ کانپوءِ رسوئي وغيره جو اونو لاهي ڪلاڪارن ڌڪڙن تي آڻو لڳايو. جڏهن سميلن جي ڪلچرل پروگرام ۾ ويناسون ته اندر ۽ ٻاهر شانتِيءَ جي فضا تاري هئي ۽ ڪلاڪارن اُهي واچت وڃايا جو ڇا چئجي.

جدا جدا شهرن مان ڪيترائي ناٽڪ-ڪار، نرتيڪار، سنگيتڪار ۽ ٻيا ڪلاڪار آيل هئا جن سڀني پنهنجي ڪلا جو جوهر ڏيکاري خلق کي خوب وندرايو پر هن پروگرام ۾ گوبند مالهيءَ جي ڪلاڪار منڊل اصل واچت وڃائي ڇڏيا. خاص طور پڳونتي ناواڻي ته خلق تي اصل چانئجي ويئي. ڪرشن راهيءَ پنهنجا بيت، ”سنڌ ۽ سنڌي“ اهڙي ته سريلي ۽ درد ڀرئي انداز ۾ پيش ڪيا جو جڏهن Climaxe تي پهچي آخرين بند ٿي ڳاتائين ته رات جي سنائي ۾ آخرين بند جا لفظ آزاد فضا ۾ لرزل لڳا :

”جيڪي هتي ڄميا، سي به سنڌي سڏبا

ڌارين وانگر جڏهن سنڌ ويندا

ته ماڻهو چوندا - سنڌي آيا سنڌ ڏسڻ...“

ته ماڻهن جا چهر ئي چڱي پيا... اکين مان آبشار ٿئي نڪتا ۽ سڌا
ڦٽي نڪتا. چوڌاري ماڻهن، زالين-مڙدين لڙڪ لاڙيندا رهيا.



۱۹۶۲ ڀارت لاءِ سنڪٽ جو سال هئو جو چين ڀارت تي ٿيڻ
جي سوال تي دغا بازیءَ سان حملو ڪري ڇڏيو هئو ۽ مڪوڙين وانگر
ڀارت تي ڌوڪيندا پئي آيا.

سڀا جي ڪاروباري ڪاميٽيءَ طرفان هن سال ۱۹۶۲ جي
سميلن جو هنڌ جئپور مقرر ڪيو ويو هئو جتي نوجوانن جي ٽولي
ڏاڍي تيز-فهم، چست ۽ هڏوڪي هئي جن ۾ خاص طور تي همراھ
’سندر اڳواڻي، لچمڻ پمپاڻي ۽ واسديو سنڌو - ڀارتي‘ جي ٽياري
مشهور هئي جيڪي اڳتي هلي جئپور جي ٽمورتيءَ جي نالي سان
مشهور ٿيا ۽ ڪم جي ڪافي ذميواري پاڻ تي هموار ڪيائون. اها
ٽمورتيءَ سڀا سان خوب هٿ وٺائي بيٺي هئي ۽ جئپور مان اڳتي
هلي هڪ چترن سان هفتيوار رسالو ”سهڻي“ شروع ڪيائون.

ڪيرت ٻاٻاڻي جئپور سميلن جي بندوبست جي ڇاڇ ڀرتال
ڪرڻ لاءِ جئپور پهچي ويو هو ته اُتان جي ڪم ڪندڙن مڃول ڪئي
۽ کلي ٻڌايائونس ته هنن اڳئين رات آل انڊيا ريڊيو تان سڀا جي
پرڏان لالسنگهه اڳواڻيءَ جي پڌرائي ٻڌي آهي جنهن ۾ چيو ويو
آهي ته ”ڀارت لاءِ سنڪٽ ڪال آهي جنهن ڪري سڀا جو سميلن
مهمل ڪيو ويو آهي. جيئن ئي حالتون سٺايون (Normal) ٿينديون ته
نيون تاريخون مقرر ڪيون وينديون.“

پهرين ته ڪيرت کي وشواس ئي نه آيو ته ڪيئن سميلن
مهمل ڪيو ويو آهي ۽ ڇو مهمل ڪيو ويو آهي. کيس باه وٺي وئي ته
هڪاري هيءَ ئي وقت هئو جو ساري ڀارت جا سنڌي عيوضي هڪ

هند ۾ گڏجي حملاور ڌارئين سرڪار تي سخت جلد ڪري سگهيا ٿئي. پر ڪوپڙي ڪوپڙي مت نياري. اهڙي حالت ۾ خاموش رهڻ بحتر هئو سو ٽپڙ ٻڌي واپس موٽي اچڻو پيس. ان وچ ۾ ڌارين حملاور سرڪار خلاف سڄو ڀارت اُٿي کڙو ٿيو هو جنهن ۾ آسانجو اعتراض، درياهه ۾ هڪڙي لهر هئي! لٽيرن جي حملي جو سنڪٽ، ڪنهن به ٻوليءَ جي سميلن کان ڪنهن به حالت ۾ اُگرو ۽ مٿي هئو. پر تڪڙ ڪرڻ جي بجاءِ، هڪڙو تڪڙو ميڙ ڪونائي، صلاح مصلحت ڪري سميلن کي محمل ڪرڻ وڌيڪ لوڪشاهي هئو.

خوشقسمتي هئي جو هند-چائنا جي جنگ جو سمو جلدي پورو ٿي ويو ۽ صلح شانتيءَ جو وايو منڊل موٽي آيو. آسان سميلن ۾ دير وجهڻ نٿي چاهي. ڪاروباري ڪاميٽيءَ جو تڪڙو ميڙ گهراڻي ان ۾ نيون تاريخون طئه ڪيوسون ۽ ۲۶-۲۷-۲۸ آڪٽوبر ۱۹۶۲ تي چئون سميلن گهراڻن جو فيصلو ڪيوسين. بنهين ڌرين جي سهوليت ۽ رضامندي سان تاريخون پڌريون ٿيون ۽ چوڌاري ڪم جون سرگرميون شروع ٿي ويئون.

آجيان ڪاميٽيءَ جو چيئرمين جسٽس اندرسين ايسراڻي مقرر ٿيو. اُجمير ۽ راجسٿان جي ٻين مکيه شخصيتن جو هڪ صلاحڪار بورڊ ٺاهيو ويو جنهن ۾ مدبرن کي شامل ڪيو ويو جن ۾ مکيه سڄڻ هئا سيرومل وشنڊاس (سنڌ جو اڳيون ڪانگريسِي ۽ ايم. ايل. اي) ٿانورداس پنجاڀي، ڪوڏومل شامڊاس، چوهڙمل ٻالچند، تولارام ايسرداس، هري رام چيلارام، واڌوا ٿي. ڪيسواڻي، رامچند سياڻي (هندو اخبار اُجمير جو سمپادڪ)، ڊاڪٽر پوهومل (تازو چونڊيل ايم. ايل. اي) اُجمير، ڊاڪٽر ترلوڪ آسناڻي (ڪوٽا) موهنمل واسواڻي (اڏيپور) لونگمل پيرومل (جوڌپور) هرولمل تولائي (آلور). آجيان ڪاميٽي ۽ صلاحڪار بورڊ کي وصال روپ ڏنو ويو ۽ اڳهه اڳهه ڌرين ۽ ويچارن جي شخصن کي ڪنيو ويو. آجيان ڪاميٽيءَ پاڻ، ڪم جي درج جي حساب سان هر ننڍي وڏي ڪم لاءِ، مشاعري کان ويندي پئڻڊال جي

بندوبست تائين ڪل ۱۵ سب ڪاميٽيون ٺاهي، هر ڪنهن کي آگاهه ڪنوينير مقرر ڪري ڏنو ويو.

آجيان ڪاميٽيءَ هڪ ساراھ جوڳو ڪم ڪيو جو راجسٿان پرديش جي ۲۶ ضلعن جي تعليمي کاتي جي انسپيڪٽرن کي هڪ خط لکي عرض ڪيو هئو ته راجسٿان ۾ سنڌي پرائمري ۽ مڊل اسڪولن جي تعليم جي حالت ڪهڙي آهي تنهن بابت انگهه آکر ڏنا وڃن. ۲۶ اسڪولي اختيارين وارن مان فقط ڏهن اسڪولن وٽان انگهه آکر آيا. باقي ٻين وٽان ڪوبه احوال ڪونه آيو. هڪ شهر پيلواڙا کي ڇڏي، باقي ٻين (۹) اسڪولن ۾ سنڌي عربي لپي پڙهائي ويندي هئي. شاگردن جو جملي تعداد پنج هزار هئو جنهن مان جئپور ۾ گهڻي ۾ گهڻو تعداد ۱۲۵۰ ۽ بونديءَ ۾ ٿوري ۾ ٿورو ۵۲ هئو. جئپور ۾ ۸۲ ماسٽر هئا ۽ بونديءَ ۾ صرف ۲ ماسٽر هئا. ڪوٽا ۾ ساڍا نو سو شاگرد ۽ ۳۰ ماسٽر هئا. ڇاڙت ٺاهي اهي انگهه آکر سميلن جي موقعي تي ڇپيل، سووينير ۾ ڏنا ويا، جنهن ۾ ائين به چيو ويو آهي ته ڪن هنڌن تي سنڌي ٻوليءَ ۾ تعليم ڏيڻ جي طلب ڪانه ٿي آهي ته ڪن هنڌن تي اسڪولي ڪتابن جي اٿاڻ ڪارڻ سنڌيءَ ۾ تعليم ڪانه ڏني ٿي وڃي ته ڪٿي وري ماسٽرن جي بندوبست جي ڪوتاهيءَ ڪارڻ اسڪول هلائي نٿا سگهجن.

سميلن ٿيڻ کان اڳهه بدقسمتيءَ سان ڪيرت کي اوچتو آچي ملو نڪتو. بگجي سڄي پيس ۽ ٻالھائڻ ۾ فرق پئجي ويس. سندس گهرو ڊاڪٽر هاسارام راوتائي چوي ته ههڙي حال ۾ ڪيرت جو ٻاهر وڃڻ خطري کان خالي ڪونهي. هو سُن ۾ پئجي ويو. ڊاڪٽر کي ايتجا ڪيائين ته ڪو ترٽ علاج ڪري. ڊاڪٽر چيو ته، ”هن مرض جو ڪوئي ترٽ علاج ڪونهي. پنهنجي وقت تي ايندو ۽ پنهنجي وقت تي موت کائيندو.“ ڪيرت لاچار ٿي ويو. ڊاڪٽر چوي، ”ڪو زمين آسمان هيٺ مٽي ڪونه ٿي پوندو. ٻاهر نڪرڻ جو خيال اصل لاهي ڇڏ. اها بيماري قاتل آهي. سميلن توکانسواءِ به ٿي ويندو.“

ڪيرت من ۾ چيو ته 'جي ڊاڪٽر راوتائي جيئن ڳالهه ٿو ڪري مونکي هوش کان ڪم وٺڻ گهرجي ۽ جذباتي ٿيڻ نه گهرجي ۽ ڊاڪٽر جي صلاح کي مڃڻ گهرجي.' لاچار ٿي هن جئپور وڃڻ جو فيصلو ٿيڻ لڳو ۽ دل تي پٿر رکي ڇڏيائين. دل پيئي چويس ته، ضرور ڪو ڏماڪو ٿيندو. ڪو بمگولو لائيندو. ٽي ڏينهن ڪيرت ساه روڪي ويٺو ته دوست موٽي اچن ته سميلن جون خبرون ڏين-ون. چوٿين ڏينهن شام جو هو بستري تي سمهيو پيو هو ته ٻه چار دوست، جيڪي جئپور سميلن تان موٽيا هئا، سي سندس گهر اچي پهتا جن ۾ پروفيسر رام پنڄواڻي موهن ڪلپنا ۽ هڪ آڏ پيو به هو. پروفيسر رام پنڄواڻي ڏاڍو شدر ۽ مونجهاري ۾ هئو. سندس پرڏانهن ٻئي هينڪ سنڌي عربي لپيءَ جي فاعدي ۾ سندس بيخبري ۽ اڻڄاڻائي کان (سندس چوڻ موجب) کليل اجلاس ۾ ٺهراءُ پاس ٿي ويو هئو جنهن تي هو پاڻ به پريشان هئو ۽ ديوناگريءَ واري ڌر به پريشان، دڪي ۽ غصئي ۾ هئي. اُن ڌر ۾ سندس تمام ويجهو متر هئو ۽ ڪانگريسي اڳواڻ پڻ (خاص طور جيرامداس دولترام ۽ بلديو گاجرا) جنهن لاءِ هو معافي طلب هئو ۽ خاص مون وٽ آيو هئو ته انهيءَ ٺهراءُ تي عربي سنڌي لپيءَ وارا زور نه ڏين ڇاڪاڻ ته تحرڪ ٿئي ويندي. هنجو چٽو ارادو هو ته ڪيرت پنهنجن دوستن کي باز آڻي ۽ هن گنپير حالت کي سڃاڻي وٺي. ڪيرت چيو، ”مان سوچيندس.“

هن جڏهن شانتڪي نموني هڙي حالات (Situation) تي سوچيو ته کيس لڳو ته آسانجي دوستن، جئپور سميلن ۾ سنڌي عربيءَ جي حمايتن جي گهٽائي جو فائدو وٺي ۽ پروفيسر پنڄواڻيءَ جي الغرضائي سبب ٺهراءُ پاس ڪرائي ورتو آهي. ٺهراءُ جي ٻولي به ڪجهه اهڙي هئي جو پنڄواڻي اُن جي اوڻ ۾ جان بچائڻ ٿي چاهي. Operative جملو هو ته، ”سميلن ان راءِ جو آهي ته سنڌي ٻوليءَ جي لپي سنڌي عربي ٿي ٿيڻ گهرجي.“ رام پنڄواڻي چوي

ته ”اھو“ ٿي لفظ منهنجي نظر تي ٿي ڪونه چڙهيو تنهنڪري
مان بيقتور آهيان.“

هئو ته ڏڌڙ ۾ پير ۾ تحريڪ جي ٿڌڻ جو خيال ڪري آسان
چيو ته ”نھراءُ واپس ڪونه ورتو ويندو پر“ ٿي لفظ تي زور ڪونه
ڏينداسون. حالتون جهڙي حال ۾ آهن، رھڻ ڏينداسون.“

ٻئي ڏينھن شام جو جڻ هند ڪاليج جي پروفيسرس روم ۾
جڏھن ٻنھين ڌرين جا پنج پنج عيوضي پروفيسر رام پنجاڻي ۽
قانوندان رام چينملاڻي سان صلاح لاءِ مليا ته گھڻي بحث، ڪٽ پٽ
۽ واڪو واڪا کانپوءِ اھو يڪراءِ فيصلو ٻينو ته ٻالھ کي جيئن آھي،
تيئن رھڻ ڏيو، پر نھراءُ واپس ڪونه وٺيو ۽ اُن تي ھرو پرو زور بہ
نہ ڏيو. ٻنھين طرفن جي ڪارپٽ رھجي آئي. لپيءَ جي سوال تي
ڦوٽ ٿري ويئي (حال في الحال)

جئيپور ۾ جھون اڪل ڀارت سنڌي ٻولي ۽ ساهت سيا جو سميلن
ھر لحاظ کان اھم ثابت ٿيو. سميلن جي صدارت ڪرڻ لاءِ راجسٿان
جي مکيه وزير موهنمل سکڙيا کي دعوت ڏني ويئي هئي ۽ ڀارت جي
اھم ترين شخصيتن جا شپ سنڌيش آيل هئا جن ۾ مکيه هئا :-
ڊاڪٽر ڏاڪر حسين (وائيس پريزيڊنٽ آف انڊيا) سنڀوڙڻانند، گورنر
راجسٿان، آل انڊيا ڪانگريس ڪاميٽيءَ جو پڙڏان ڊي. سنجيوا ريڊي،
پارليامينٽ جو ميمبر اٽل بهاري واجپائي، سرسنگھ چالڪ گروجي
ايم. ايس گولويلڪر، پٽناڪ، اوڙيسا جو چيف منسٽر، سنت ليلاشاهه
آديپور، جئيپور جي راڻي گائيتري ديوي، مهاراشٽر جو گورنر مسٽر ايڇ.
ڪي. چٽناڻي ۽ بهار جو گورنر، وغيره. انھن سڀني شپ اڃاڻن جي
روپ ۾ سميلن جي سوڀ لاءِ ڦول ڀري موڪليا هئا. خاص طور سنت
ليلاشاهه جو سنڌيش اُتساهه جنڪ هئو جنهن لکيو هو ته ”مان پاڻ
آچي شريڪ ٿيندس پر جي نہ آيس ته ايشور آوهانجو سهائي ٿيندو.“

ڏينھن جي وقت ڊيليگيٽن جون بئڪون ٿيون جن ۾ سنڌي
ٻولي، تعليم ۽ ڪلچرل جي واڌاري لاءِ سرڪار کان واجبي گھرون

ڪرڻ جا ٺهراءُ پاس ٿيا ۽ رات جي وقت سنگيت، ناٽڪ، راڳن ۽ لوڪ ناچن جا اسر ڏيکاريا ويا جن ۾ ٻاهران آيل توڙي جڻپور جي مڪاني ڪلاڪارن خوب ٺاهيو خاص طور گورڊن ڀارتِيءَ جي گروپ ۽ مسز ايسراڻي واه جو رنگ لڳايو. نرتيه ۽ ناٽڪن ۾ نوجوان ڪلاڪارن سندر اڳناڻي، لچمن ڀمپاڻي ۽ واشديو سنڌو ڀارتِي، سويراج آسومل واه جي پيش ڪش ڪئي. ڪلچر پروگرام ٻال واٽڪا (رام باغ) ۾ ٿيو جنهن جي صدارت شري متراداس مائر گهرو وزير (راجستان) ڪئي.

ٽئين ڏينهن تي رات جو آڪل ڀارت سنڌي مشاعرو ٿيو جنهن ۾ ڀارت جي آلهه آلهه شهرن مان آيل برڪه ڪوين ۽ مڪاني ڪوين حصو ورتو. ڀاڳهه وٺندڙ ڪوين جو جملي تعداد ۲۰ هئو جن ۾ هري دلگير، هوندراج دڪايل، گورڊن ڀارتِي، هريڪانت، لچمن ڀاڻي، نارائڻ شيام، سترامداس ڪلياڻي، آرڄن شاد، ڪرشن راهي، آرڄن حاسد، لکميچند پريم، اندر پوڄواڻي، جهامنداس مسافر، پهلاج مسافر، ڪمل پياسِي، سيرو سياه، هاسارام پيا، واشديو نرمل، ڪيرت مهرچنداڻي، ڪشنچند رنجايل، سروج ڪمل، آشا درگاڀوري ۽ مشاعرا ڪاميٽيءَ جو چيئرمين لچمن ڀمپاڻي هئو.

هن سميلن ۾ ڪيترا ئي نامور شخص به شامل ٿيا جيئن ته گوسوامي برهمانند، گوبند سنگهه منسڪاڻي ۽ ٻيا. سميلن جا مکيه اديش پڻ سميلن جي سوينير ۾ چپيا ويا جيئن ته :

(الف) سنڌي ٻوليءَ کي ڀارت جي جوڙجڪ ۾ داخل ڪرائڻ لاءِ ڪوشش ڪرڻ ۽ جوڙجڪ جي فقيري ۲۲۸ ۽ ۲۵۱ مطابق سنڌي ٻولي ۽ ساهتيه ذريعي ٻوليءَ جي ترقي لاءِ هندستان جي ٻين ٻولين جيان ڀاڳهه وٺڻ.

(ب) هندستان جي ٻين ٻولين جي ساهت سان ڏي وٺ ڪرڻ.

(پ) سنڌي ٻولي، ساهت ۽ سنسڪرتي جي واڌاري لاءِ ڪوششون وٺڻ.

(پ) سنڌي ساهتڪارن، ڪلاڪارن ۽ سنسٿائن جي همٿ افزائي ڪرڻ.

سنڌي ساهت سڀا (جڻپور) جنهنجي نينڍ تي سميلن ڪوٺايو

ويو هو سا اڪل ڀارت سنڌي ٻولي ۽ ساهت سڀا سان شامل ٿيل سنسٽا هئي ۽ ڪافي وقت کان سرڪار سان سنڌي جاتي ۽ جي سوالن تي لکپڙهه پئي ڪندي رهي هئي.



اُتر پرديش ۾ هلچل منڍ کان وٺي ايڏو زور ڪونه ورتو هئو. مکيه ڪارڻ اهو هئو جو اُتي سنڌي ٻوليءَ جي تعليم جو ڪوبه بندوبست ڪونه هئو. جيئن سنڌ مان آيل ماسترن ٻين وڏن شهرن ۾ سنڌي ٻوليءَ جا اسڪول کوليا، سنڌي ٻوليءَ جو ڪجهه واهپو شروع ٿيو ۽ ڪجهه ساهتڪ سرگرميون به شروع ٿي ويون، اها ڳالهه اُتر پرديش ۾ ڪانه ٿي. ڪافي وڏا شهر اُتر پرديش ۾ پڻ هئا جتي سنڌي جاتيءَ جا فرد به ڪافي انداز ۾ اچي وسيا هئا. پر اُهي گهڻو ڪري واپاري طبقي مان هئا جن پنهنجي پلائي قومي پاشا هنديءَ ۾ سمجهي ۽ پنهنجي آئيندي کي هندي پاشا سان جوڙي رکيو. اُتر پرديش ۾ ڪجهه وڏا شهر - ڪانپور، لکنئو، آگرو، اِلهاباد، بنارس وغيره هئا ۽ انهن ۾ ڪن سنڌي - پرست عالمن شروعات ۾ سنڌي اسڪول برپا ڪيا پر ٻي ديوناگري ڪري سنڌي ٻوليءَ جو پاڙون شروعات ۾ ئي ڪاٽي ڇڏيون. اُهي اسڪول ٿورا سال هليا پر گهڻو وقت قائم ڪونه رهي سگهيا. هن وقت اُهي اسڪول انهن شهرن ۾ آهن آلائي نه، سندن هستين جو ڪو مضبوط اهڃاڻ ته ڪونه ٿو ملي. سنسٽائي سطح تي پڻ ڪا سنسٽا ايترو اُڀري ڪانه سگهي جو ايڏو اثر ڏيکاري سگهي. ”سنڌو سماج لکنئو“ ئي هڪ اهڙي سنسٽا آهي جنهن پنهنجي مستيءَ جو شعاع ڏيکاريو ۽ اڄ تائين زندهه هئڻ جو ثبوت ڏيئي رهي آهي.

سنڌو سماج طرفان ”سنڌي گلشن“ هڪ ٽماهي ساهتڪ رسالو شروع ڪيو ويو جو سنڌي عربي توڻي ديوناگريءَ ۾ مواد ڇپيندو آهي ۽ اڄ ڏينهن تائين بانيمر هلندو ٿو اچي، جنهن ۾ نه صرف اُتر پرديش جي ليکڪن، عالمن ۽ ٻين جا ليک ڇپجن ٿا پر ساري

هندوستان جي ساهتڪ شخصن لاءِ ”سنڌي گلشن“ جا صفحا اڄ تائين
 کليل رهيا آهن. گذريل سالن ۾ جن سنڌي سماج لکڻو ۽ ”سنڌي
 گلشن“ سان پريم ۽ وفائيءَ جو رشتو ٻڌو ۽ قائم رکيو آهي تن ۾ سر
 شري نيوند ڪيولراماڻي، راڌا ڪشن عالمچنداڻي، گيان موهناڻي،
 نارائڻ سامتاڻي (بنارس يونيورسٽي) پروفيسر نارواڻي، چوڻگرام
 آڏواڻي، ايشورلعل گرناڻي، جشن عالمچنداڻي ۽ ڪيترا ٻيا اڳرا رهيا
 آهن. بزرگن ۾ سدانند تولائي جيڪو سرن جي بنن جو وڏو واپاري
 هئو ۽ کانپور ۾ آئيس فئڪٽري جو مالڪ مسٽر جوتواڻي پڻ اڳرا ۽
 وڏي دل وارا هئا.

اڪل ڀارت سنڌي ٻولي ۽ ساهت سپا اُتر پرديش جي مٿين
 بزرگن ۽ وڏين هستين سان هٿ هٿ ۾ ملائي ساهت سميلن لاءِ
 سواگت ڪاميٽي ٺاهي ويئي جنهنجو چيئرمئن شري جوتواڻي چونڊيو
 ويو ۽ سرن جي بنن جي مالڪ شري سدانند تولائيءَ کي وائيس
 چيئرمئن ۽ پروفيسر نارائڻ سامتاڻي کي ڪاروباري ڪاميٽيءَ تي ڪنيو
 ويو. سنڌي چترڪار شري پرمانند پنجواڻيءَ سميلن وقت پيش ٿيندڙ
 نماءَ جي ذميواري هم-وار ڪئي.

مرڪزي ڪاروباري ڪاميٽيءَ جي صلاح سان گوبند مالهيءَ تي
 ٻار رکيو ويو ته سر زمين تي وڃي حالتن جو آڀياس ۽ سروي ڪري،
 معتبر ماڻهن سان ملي سميلن جي آڃيان ڪاميٽيءَ کي نظر مان
 ڪڍي جيئن ستين سميلن جي پڌرائي ڪري سگهجي. شري
 جوتواڻي (چيئرمئن) جي ساٿ سان مالهي سيني ڌرين، معتبر شخصن
 توڙي نوجوان ڪم ڪندڙن سان ملي، کين ڪنو ڪري، سميلن لاءِ
 ماحول تيار ڪري آيو ۽ سندس بمبئي پهچڻ کانپوءِ پريس پڌرائي
 ڪئي ويئي.

لهيءَ جي سوال تي پروفيسر رام پنجواڻي جي ٻچتاڻي ۽ شڪي
 ونهوار ڪارڻ آسان جا گهڻا ئي ڪم ڪندڙ ڪانئس ناراض هئا ۽ ٻيو
 دفعو سپا جي سميلن جي صدارت هن کان ڪرائڻ لاءِ تيار ڪونه

هئا. کيس ريٽي پروفيسر بي. ايڇ. ناگراڻيءَ جو نالو مٿي تري آيو
۽ کيس يڪراءَ لکنئو سميلن جي صدارت لاءِ چونڊيو ويو.

سنڌ جي اترئين حصي (شڪارپور، سکر، لاڙڪاڻا) جو واپاري
طبقو اتر-پرديش ۾ اچي وسجي ويو هئو ۽ پروفيسر ناگراڻي جو نالو
سنڌ جي اترئين حصي ۾ وڳل هئو. شڪارپور جي هڪ ئي ڪاليج
۾ سنڌيءَ جي پروفيسر طور مشهور هئو ۽ خاص طور ساميءَ جي
سلوڪن کي گڏ ڪرڻ ۽ خاص آبياس ڪرڻ ۾ نالو ڪڍيو هئائين
انڪري صلاح ڏني ويئي ته کيس جلوس ۾ کڻي، مهورت جي جڳهه
تائين آندو وڃي. آسان لاءِ جلوس واري رت سوني تي سهاڳو ٿي پئي
جو هن کان اڳ هن سميلن لاءِ جلوس جو ويچار ڪونه آيو هئو.

(ائين ته بئين سميلن وقت بمبئيءَ ۾ آسان جلوس ڪڍيو هئو
جنهن ۾ ڊيليگيٽ گڏ ڪري بمبئيءَ جي فائونٽن ايراضي جي
پرڪرما ڏيئي، يونيورسٽي لانس (چپر) تي اچي ختم ڪيو هوسين.
هندستان اخبار واري گهٽيءَ مان لنگهندي ڪي جوان زور سان نعرا
هڻڻ لڳا ۽ وري ڪي جوان هندستان اخبار جي آفيس ۾ اعتراض
ظاهر ڪرڻ لاءِ ويا، پر اهو ڪنهن به وڏي حادثي کانسواءِ ٿيو.

اهڙي نموني بئين سميلن وقت ”سنڌونگر ۾ هڪ ڏينهن“
وقت به جلوس ڪڍيو ويو هو جنهن ۾ ڪوي دڪايل کي وٺلواڙيءَ
اِسٽيشن کان ڪئمپ ڏانهن جلوس ۾ آندو ويو هو.)

جيئن ئي بمبئيءَ مان گاڏي لکنئو اِسٽيشن تي پهتي ته آجيان
ڪاميٽيءَ جا والٽيئر گاڏيءَ ۾ چڙهي آيا. پروفيسر ناگراڻي، گوبند
مالهيءَ ۽ ٻين کي جلدي ٻاهر وٺي آڻو گاڏين ۾ وهاري جلوس جي
مُکَ ۾ اچي بيهاريائون. ٻيا سڀ ڊيليگيٽ اِسٽيشن تي ئي بيٺا رهيا
۽ سواريءَ جو انتظار ڪندا رهيا. جيئن ئي سواري ملي ٿي انهن کي
به جلوس ۾ شامل ڪيو پئي ويو. اُتي بي خبريءَ ۾ هڪ اڻوڻندڙ
ڳالهه ٿي پئي. جڻپور مان گورڊن پارٽي پنهنجيءَ پارٽيءَ جي
ڪلاڪارن سان اِسٽيشن تي بيٺو رهيو. ڪو به والٽيئر کين وٺڻ نه

ويو. سندن دستوري آجيان جو نه ٿي، ته کين لڳو ته اُنهن کي
 نظر-انداز ڪيو ويو هو، جو سندن ئي سامهون پوپتي هيراندائي ۽
 پڳونتي ناواڻي، والنٽيئرن سان گڏ آڻو رکشا ۾ چڙهنديون ڏنيون
 ويون هيون. آسان جڏهن رهڻ جي جاءِ تي پهتاسين ته آسان کي هن
 ڳالهه جي ڄاڻ پيئي. پاڻ سواري ڪري رهائش جي جڳهه تي هو
 پهچي ته ويا هئا، پر تمام غصي ۾ بي عزتيءَ جي احساس هيٺ
 سميلن کي بائڪات ڪري واپس اُجمير وڃڻ جو فيصلو ڪري چڪا هئا.
 ڪيرت ۽ مالهي گنپير حالت جو اندازو لڳائي وٽن پهتا. سندن
 روسامو واجب هو جو اڻ ڄاڻائيءَ ۾ کين نظرانداز ڪيو ويو هو.
 ڪلاڪارن جي رنجش ڪري گورڊن پاڻ اسان سان ڳالهائڻ کان پڻ
 انڪار ڪيو. اجمير جي ٽوليءَ جو مهندار شري آسنداس بڄلاڻي هڪ
 معتبر ۽ ديرينو شخص هو. ورهاڱي کان اڳهه نوابشاهه ۾ ڪيرت جو
 اُستاد رهي چڪو هو ۽ ڪيرت سندس پيارو شاگرد هو : ڪيرت ۽
 گوبند مالهي وٽس ويا ۽ هٿ ٻڌي معافي ورتائون ۽ بيخبريءَ ۾ ٿي
 ويل خطا لاءِ ڏک جو اظهار ڪري در گذر ڪرڻ جي وينتي ڪيائون-
 شروع ۾ ته هو کين ٻڌڻ لاءِ تيار ٿي نه هو. کيس وري ذهن نشين
 ڪرايو ويو ته سندن بائڪات جي فيصلي ڪري سڀا، سميلن ۽ سندن
 جي پڻ بدنامي ٿيندي، جنهن مان ڪنهن کي ڪو فائدو ٿيڻو ڪونه
 هو. ۽ آسان بنا ڪنهن دليل جي ڪابه سزا قبول ڪرڻ لاءِ تيار
 هئاسون ته صرف ايترو قبوليائين ته آسان جو سندس ڪلاڪارن کي
 پهچائيندو. آخر اسان جي ڏک جي اظهار جو اثر ڪلاڪارن تي پيو
 ۽ سميلن کي بائڪات ڪرڻ جي فيصلي کي واپس ورتائون ۽ ائين
 وري سڻائو ماحول پيدا ٿيو. هر ڪنهن هنڌ سرهائي ٿي وئي.
 هاڻي سڀني کي ٻئي صبح جي سوانگي پروگرام جو انتظار هو
 ۽ من ۾ اُتساهه هو. آئينده جا خواب کڻي رات هرڪو اچي
 بستري داخل ٿيو.

سميلن جي مهورت لاءِ وڏي کليل ميدان ۾ هڪ شاندار،

جھالرن سان شاميانو لڳايو ويو هو. منڇ پڻ اٽڪل ۸ فٽ مٿي شاندار نموني سينگاريو ويو هو. سامهون عوام جي وهڻ لاءِ اٽڪل ٽي هزار ڪُرسيون! گويا انڊين نئشنل ڪانگريس اجلاس هجي. سنڌي جاتيءَ کي اهڙي نظاري تي بجا فخر جو احساس ٿي رهيو هو. ڪيرت دوستن کي صلاح ڏني ته سُچيتا ڪرپالاڻي (اُن وقت يو. پيءُ جي گورنر) جنهن کي اجلاس جو مهورت ڪرڻو هو، جي ڪن تي اها ڳالهه ضرور آڻڻ گهرجي ته يو. پيءُ ۾، سندس ئي راجپوت ۾ سنڌي ٻوليءَ سان ظلم ٿي رهيو آهي ۽ سنڌي ٻوليءَ کي راجپوت سرڪار ڌارين ٻولين (Foreign languages) ۾ شمار ڪيو آهي. اها سنڌي قوم سان سراسر نا انصافي آهي ۽ سنڌي ٻوليءَ سان نسورو آنياءُ آهي. اهو ڪم ڪيرت تي چڙيو ويو ته مکيه مهمان جو تعارف (پريچيم) ڪرڻ وقت هو اهو سوال زوردار نموني اُٿاري پر اُن وقت ڪيرت کي احساس ٿيو ته انگريزيءَ ۾ ايتري زوردار تقرير نه ٿي سگهندي ۽ سنڌيءَ ۾ ڳالهائڻ بي مطلب ثابت ٿيندو، ڇاڪاڻ ته ڪيس سنڌي ته سمجهه ۾ ايندي ڪونه ۽ آس پاس وينلن کان پئي پڇندي. هن سوچيو ته مقصد کي حاصل ڪرڻ لاءِ ڇو نه اها تقرير سڌو سنئون هنديءَ ۾ ٿئي، جنهنجو سڌو اثر ٿئي. پر هو هنديءَ ۾ ماهر ڪونه هو. تُرت ئي ٺهراڻي آزاد، جو سندس ڀر ۾ ويٺو هو ۽ جنهنکي هنديءَ تي سٺو دسترس هو، فصيح زبان پڻ هو، تنهن کي چيائين ته ”آجيان جو ڪم تون هنديءَ ۾ ڪر ۽ آسان جي رنجش پڻ پيش ڪر.“ دوستن کي پڻ اها صلاح وئي.

ٺهراڻي آزاد خوب پاڻ ملهايو. هو جيئن ڳالهائيندو وڃي، سُچيتا ڪرپالاڻي ڪن لائي پيئي ٻڌي. اصل حيران ٿي ويئي. منڇ تي وينل تعليمي وزير کان پڇا ڪيائين. عملداري عملو لکير جو فقير. ڪيس ڪابه ڄاڻ ڪونه هئي!

شریمتي سُچيتا ڪرپالاڻيءَ پنهنجو ڀاڻ ٿي حيرت جي اظهار سان ڪيو. سنڌي ڀاڻ کي وديشي ٻوليءَ جو درجو ڏيڻ تي ڏک جو

اظهار ته ڪيائين پر اهو انجام پڻ ڪيائين ته اهڙي غلط قدم کي
 تُرت سُڌاريو ويندو ۽ سنڌي ٻوليءَ کي مانائتي جاءِ ڏني ويندي.
 سنڌين کي آڻت ڏنائين ته سندس دروازا سنڌين جي فرياد ٻڌڻ لاءِ
 سدائين کليل رهندا ۽ کين پورو انصاف ڀلڻ پوندو. سچيتا ڪرپالاڻي
 زنده آباد جا نعرا بلند ٿي ويا. هر ڪنهن ٺهراڻي آزاد کي سندس
 بااثر تقرير تي واڌايون ڏنيون. پروفيسر بي. ايڇ. ناگراڻيءَ پنهنجي
 تقرير ۾ البت سنڌين سان پيڊي ورتاءُ جي ڳالهه ڪئي پر اُن جو
 نبيرو ته شريمني سچيتا ڪرپالاڻي آڳاٽ ٿي ڪري چُڪي هئي. پوءِ
 روايتي ڪارروائي هئي. سنڌين ۽ غير سنڌين وٽان آيل سنڌين پڙهيا
 ويا ۽ مکيه مهمان جي مهرباني مڃي وئي.

رات جو ڪلچرل پروگرام ۾ گورتن محبوباڻيءَ جي سنگيت
 ٽوليءَ خوب موج مچائي. تمام سُريلا گائڪ ۽ سازيندڙ هئا. سندن
 گيتن، غزلن، دوگانن جي بهترين چونڊ هئي. گوبند مالهيءَ سان آيل
 ڀڳونتي ناواڻي ۽ سندس ساٿين ماحول کي وڌيڪ دلڪش بڻايو.
 ٻئي ڏينهن صبح جو سڀا جي ڪم جي چنڊڇاڻ ۽ ٺهراءُ بحال
 ڪرڻ لاءِ وقت مقرر هو، جيڪا در اصل اهم بينڪ ٿيندي هئي، پر
 اُن ۾ ڪي ڳالڻ ڳڻيا ڏيليگيٽ ٿي دلچسپي وٺندا هئا.

هڪ ڳالهه هتي چئي ڪري ڇڏڻ گهرجي. سڀا جي واڌاري
 ڪري ڪي غلط عناصر پڻ تحريڪ ۾ شامل ٿي ويا. کين سڀا جي
 هاڪ ۽ ناموس ته پوري طرح پاڻ ۽ ٻئي پئي پر اُن ڳالهه جو آفسوس
 هين ته سڀا تي ترقي - پسند آديب حاوي هئا. ائين سڀا اندر ئي
 هڪ ناراض ٽولو (Disgruntled) اُڀري آيو جو اها حقيقت کين ڏکڻي
 رهي هئي. اها پڻ حقيقت هئي ته سڀا جو موجوده سرڪردان (خاص
 ڪري سيڪريٽري) ترقي پسند هئڻ ڪري مارڪسوادي هو، ۽ ائين
 سڀني سرگرم سرڪردن تي 'ڪميونسٽ' ليبل لڳائڻ سولو هو ۽ سندن
 دماغ ۾ اخباري ۽ سنگهي پرچار موجب 'ڪميونسٽ' معنيٰ ديش
 دروهي! ائين سنگهي ويچار ڌارا ۽ ڪانگريس ويچار ڌارا وارا ۽ ڪيترا

موقعي پرست ۽ روشي ڪوڏيا هڪ گروهه ناهي سڀا تي قبضو ڪرڻ جا ٻه پڇاڻڻ لڳا. آلبت ڪي آديب ڪن شخصن کي کڻي وڃ واري واٽ وٺي بيٺا. کين اهو احساس هو ته آخر سنڌي ٻوليءَ ۽ سنڌي قوم سان وفاداري ۽ ڪمٽمينٽ ڪنهن کي آهي ۽ ڪم ڪرڻ جي قوت ڪنهن وٽ آهي. هن حالت ۾ غير ترقي-پسند گروهه سڌي نموني ته ڪجهه حاصل نه پئي ڪري سگهيو. سو زور ٻار جي راجنيتي شروع ڪري ڇڏيائون ته جيڪڏهن سنسٽا جي ايڪتا چاهيو ٿا ته صدر آوهان پل چونڊيو، وائيس پريزيڊنٽ آسانجي گروپ جو هجي، جنرل سيڪريٽري پل ته آوهان جو هجي پر سيڪريٽري آسان جو ٽاڦيل هئڻ گهرجي. اهڙي طرح ڪاروباري ڪاميٽيءَ تي پڻ کين ڪي جايون ملڻ گهرجن. ائين سڀا هڪ سياسي آکاڙو ٿي پئي. ترقي پسند گروهه محسوس ڪيو ته ٻيو نه ته سامهون وارو گروپ سڀا کي نقصان رسائي سگهي ٿو ۽ آسانجي سنڌي جاتيءَ جي ايڪتا توڙي سگهي ٿو. اهڙيءَ حالت ۾ سياڻپ کان ڪم وٺڻ کان سواءِ ٻيو ڪو رستو نه هو.

سميلن جي صدر پروفيسر پوچراج ناگراڻيءَ کي آڳاٽ ٿي پروڻ پئجي ويا هئا ته ڪجهه ناشانائتو ۽ آڻ وٺندڙ واقعو پيش ٿيڻ وارو آهي. آسان کي صلاح ڏنائين ته سندن شرط مڃو ته ڏڦيڙ ٿري وڃي. پر آسان کي ڊيليگيٽن جي گهڻي ڀڻپرائيءَ تي وشواس هو. پروفيسر ناگراڻيءَ وائيس پريزيڊنٽ لاءِ نالا گهرايا. ان وقت هڪ ليکڪ ۽ شاعر سداند تولائيءَ جو نالو پيش ڪيو. سامهون واري ڏر- پروفيسر نارائڻ سامتاڻي- پالي ۽ سنسڪرت جي پروفيسر جو نالو پيش ڪيو. ائين ڪندي جوش ۾ اچي ڪيترا ڊيليگيٽ اسٽيج تي چڙهي آيا ۽ پروفيسر نارائڻ سامتاڻيءَ لاءِ نعرا بلند ڪرڻ لڳا. اجمير جا ڊيليگيٽ هڪ ڏينهن آڳ ٿيل واقعي ڪري آسان کان رڻل هئا. هن گورڙ شوڙ جو فائدو وٺي پروفيسر ناگراڻيءَ فيصلو ڏنو ته چونڊون ٻئي ڏينهن ڪانپور ۾ ٿينديون. هن فيصلي تي گهڻي واڪو واکاڻ ٿي. نعري باري ٿي.

پر پروفيسر ناگراڻي اٿل رهيو.

هاڻي آسان ڪي اونهو هو ته ڪانپور ۾ چونڊن وقت ڪهڙي حالت ٿيندي؟ اهڙين حالتن ۾ اسان پنهنجي پسنديءَ جا ڊيليگيٽ چونڊائي سگهنداسين يا نه؟ آسان سميلن ڪي ٽوڙڻ لاءِ تيار نه هئاسين. صرف هڪ اونهو هو ته سدانند ٽولاڻيءَ ڪي نارائڻ سامتاڻيءَ جي مقابلي ۾ چونڊائي سگهنداسين يا نه؟ اهڙيءَ حالت ۾ اهڙي بزرگ شخص جو نالو ڏيئي کيس هار جي منهن ۾ گهلي وڃڻ سندس عزت سان ڪيڏن برابر هو. اها ڳالهه آسان ڪي ڪافي ستائي رهي هئي.

هيءَ ڳالهه ڪنهن به شڪ کان سواءِ چئي سگهجي ٿي ته سين سدانند هڪ رچ مڙس، ديانتدار، هر لحاظ کان لائق ۽ عزتدار بزرگ هو. دل ۾ آيو ته هن سوال تي سندس ئي صلاح وٺڻ گهرجي. اسان ڪي ٻڌي چيائين، ”اُتر پرديش ۾ هڪ ئي ته عالم شخص آهي ڊاڪٽر نارائڻ.“ آسان واٽرن وانگر هڪ ٻئي ڏانهن پيا نهاريون آسان جي پيٽ ۾ ساهه پيو. وري چيائين، ”مان پاڻ چاهيندس ته ڊاڪٽر سامتاڻي جهڙو عالم هيءَ پڌ ماڻي“

ٻئي ڏينهن آسان پاڻ ڊاڪٽر نارائڻ سامتاڻيءَ جو نالو تجويز ڪيو. جيڪو يڪ راءِ بحال ڪيو ويو. گوبند مالهي جنرل سيڪريٽري چونڊيو ويو. ٻي ڌر گورڊن پارٽيءَ جو نالو سيڪريٽري لاءِ تجويز ڪيو. گورڊن، جو پاڻ سامهون ويٺو هو، پاڻ مائڪ تي اچي ناڪار ڪيائين. البت ڪاروباري ڪاميٽيءَ تي اسان ڪن چند شخصن کي راضي خوشي کڻي ڇڏيو. جيئن ڪ- نانڪرام ايسراڻي (اُجمير) ديهڪ ڪوڏواڻي (انڊور) ۽ هڪ آڌ پيو.

جيئن اڳ ۾ چيو ويو آهي ته ستين سميلن جو ٽيون ڏينهن ڪانپور جي حوالي ڪيو ويو هو، جتي اُتر سنڌ جي خلق گهڻي انداز ۾ اچي ويئي هئي ۽ گهرن جون ڪي وڏيون سهڪاري سوسائٽيون لاهي ٿانئڪا ٿيا ويٺا هئا. ڪانپور ۾ هڪ وڏو سنڌي نگر سِيڪ

مشهور هو... ماڙيوالا، جنهن کي وڏو برف جو کارخانو ۽ کاروبار هو. ڊيليگيٽن جي رهائش جو بندوبست ته آسانيءَ سان ٿي ويو. اٽڪل ٻه هزار ڊيليگيٽ حاضر هئا. زير ڪنسرڪشن بلڊنگ جي وڏن هالن ۾ تالپٽريون لڳائي بندوبست ڪيو ويو هو. کارخاني ۾ ئي ڊيگيون لڳيون ۽ سوين والٽيئر ڊيليگيٽن جي شيوا ۾ هڪيا حاضر هئا. ڪنهن قسم جي ڪنجوسي نه ٿي ڪئي ويئي ۽ ٽي ٽي ويلا نه سنڌي ۽ سواڊي طعام ميسر هئا. ڄڻ ته گهوڙيتن جي ڄڄ جي آجيان ۽ خاطرداري ٿي رهي هئي!

اُجمير مان گورڊن پارٽيءَ جي گروپ، بمبئيءَ مان پڳونتي ناواڻيءَ (گوبند مالهي گروپ) ۽ سندس ساٿين ۽ ٻين ڪيترن شهرن جي ٽولين خوب وندر جو پروگرام پيش ڪيو، اُتان جي خلق سنڌي ڪلچرل پروگرامن جي اُسائيل هئي، سو سندن اُچ پوري ٿيڻ جي نه هئي. مجال آهي جو اُٿل جي ڪن- فرمائش مٿان فرمائش! گورڊن پارٽي پنهنجي مذاقي انداز جي ڪامينٽري سان کين منڊي ڇڏيو. گورڊن جي ٽوليءَ ۾ هڪ غير سنڌي بنگالي چوڪريءَ لٽيڪا سين هر ڪنهن کي موهي ڇڏيو.



۱۹۶۵ جو سال ته هند-پاڪ جنگ ڪري هٿ مان نڪري ويو. ائين هلچل کي ڄڻ بريڪ آچي ويئي. اها پڻ حقيقت هئي ته لکنئو ۽ ڪانپور ۾ ڊيليگيٽن جي تعداد کي ڏسي ڪنهن به شهر نيندڙ ڏيڻ کان ڪيٻائيو پئي. سڀا جون ڪارروايون ته هلنديون رهيون ۽ سرڪار کي سنڌين جي آهنگن ۽ ٻه اکيائي واري ورتاءُ ۽ سنڌي ٻوليءَ جي تسليميءَ لاءِ سياسي زوربار جاري رهيو ۽ شامل سنسٽائن سان پڻ ڳانڍاڻو قائم رهيو.

اها به هڪ حقيقت هئي ته اڳيان سڀ سميلن اتر ڀارت جي وڏن شهرن ۾ ٿيا هئا. ڏکڻ ڀارت ڏانهن ڪنهن جو ڌيان ئي ڪونه ويو هو. جتي سنڌين جي آبادي ڇڻي هئي مکيه طور - بئنگلور،

مدراس، حيدرآباد، سڪندرآباد. انهيءَ طرف سنڌي ٻوليءَ لاءِ هلچل نه جي برابر هئي. سبب هو اُتي ڪنهن ساهتڪ سنسٽا يا ڪلچرل ٽوليءَ جي غير موجودگي. ڪا چٽنگهه هجي ته هوا سان پنپيٽ ٻري سگهي ٿو، پر اُتي هلچل جي لحاظ کان رڪ جا ڍير هئا. اُتي سنڌي سونءُ ۽ چاندي ميڙڻ ۾ مشغول هئا. مکيه طور اُتي شڪارپور جا ڪيترا سينيون ورهاڱي کان اڳ ئي وياڄ وٺي جي موروثي ڪرت ۾ هئا. بس پئسا ڪمائڻ کان سواءِ وٽن ٻيو ڪو هوش ئي نه هو.

اسان جي من ۾ خيال آيو ته ڪجهه به هجي، جاتيءَ جو ايڏو وڏو حصو اسان کان ڪٽجي ويو آهي، جنهن کي نظرانداز ڪري. ڇڏي ڏيڻ، نه صلاح ڀريو ٿيندو نه سياڻپ ڀريو کين واپس پاڻ ڏانهن آڻڻ جي، پنهنجي سماج ۽ تحريڪ جو حصو بڻائڻ جي ڪوشش ضرور ڪرڻ کپي. خيال ٻينو ته هڪ دفعو ڏکڻ ڀارت وڃي حالتن جو جائزو وٺجي ته اُتي ڪهڙي هنڌ سميلن ٿيڻ ممڪن آهي؟

پروفيسر بي. ايس. ناگراڻيءَ جو پُراڻو واقفڪار شڪارپوري دوست، چاهڪ ۽ نياز مند، شري پرشوتمر بجاج، بئنگلور ۾ وڏي هستيءَ وارو واپاري هو. پروفيسر ناگراڻيءَ ٽيليفون تي ساڻس ڳالهايو ۽ ائين ڳالهين ڪندي هن دلدار شخص بئنگلور اچي حالتن جو جائزو وٺڻ لاءِ نيند پڻ ڏيئي ڇڏي ۽ واعدو پڻ ڪيائين اوهان کي پورو ساٿ ملندو.

اُن وقت سڀا جو جنرل سيڪريٽري گوبند مالحي هو، پر ڪن سببن ڪري هن لاءِ بمبئي ڇڏڻ ممڪن نه هو. ڪيرت، پروفيسر ناگراڻيءَ کي ڪافي ويجهو هو ۽ خيالن ۾ پڻ هڪ جهڙائي هئڻ. ٽڪيٽون وٺي گاڏيءَ ۾ چڙهي پيا ۽ شري بجاج کي اطلاع ڏئي ڇڏيائون. هو مريدادا جو صاحب هو، گاڏيءَ تان پاڻ کين وٺڻ آيو. سڄ لٽي بعد سندس گهر پهتا. خوب مهمانوازي ٿيڻ، رات جي مانيءَ بعد رهائڻ ڪرڻ وينا ته بجاج ٻڌائين ته هن بئنگلور ۾ سميلن ڪرڻ جي تياري ۽ بندوبست ڪري ڇڏيو آهي. ٽيليفون ڪري ڪيترن ئي

مُکيه واپارين کي سھڪار لاءِ راضي ڪري ڇڏيو اٿائين. مدراس ۽ حيدرآباد جي پئنجائتن جي مُکين جي ڪن تي پڻ ڳالهه وڌي اٿائين. ڪوبه هن کان پري ڪونه ويندو. جيتري رقم جي ضرورت پوندي سا کيس گهر ويني ٿي ملي ويندي. ڪيرت ۽ ناگراڻي جا سڀ وسوسا، غم، گونڌر ڪافور ٿي ويا. هنن پنهنجن ڪن ڀائرن سان روبرو ملڻ ۽ حالي احوالي ڦيڻ پڻ چاهيو. هُن ٻئي ڏينهن تي شام جو ميٽر رکيو، جنهن ۾ بئنگلور جا مُکيه سينيون موجود هئا. جتي ڪيرت ۽ ناگراڻيءَ بن ڏينهن جي سميلن جي روپ ريڪا رکي ۽ مختصر ۾ سڄي هندستان مان سنڌي سپيٽڪ ٽولين جي شامل ٿيڻ جا تفصيل ڏنا.

ڏکڻ ڀارت جي باغ باغيچن واري سهڻي شهر بئنگلور جو خيال ڪري آسان ٽن هزار ڊيليگيٽن جون رسيدون ڇپايون، ڊيليگيٽ في صرف پنجه روپيا هئي. پر اهڙي سُندر شهر ڏسڻ جي هر ڪنهن کي دل هئي. هر هنڌان ڊيليگيٽن جي رسيدن جي وڌيڪ گهر ٿيڻ لڳي. آسین حيران ته ڪٿي گهوڙالو نه ٿي پوي، تنهنڪري ڊيليگيٽ رسيدون موڪلڻ ۾ پڻ ڪُجهه قدر ڪنجوسائي ڪئي ويئي. آخر ٽي هزار رسيدون ورهائي هٿ بند ڪري ڇڏيوسون. هر هڪ ڊيليگيٽ کان ويهه روپيه کاڌي لاءِ وٺڻ جو به اعلان ڪيوسين ڇاڪاڻ جو بئنگلور جي بانيڪارن جي اهڙي چاهنا هئي ته خرچ ۾ ڪُجهه قدر آسان پڻ ڀاڱي ڀاڱيوار ٿيون. ائين بئنگلور ۾ اٽڪل ۲۲۰۰ ڊيليگيٽ اچي پهتا. هي عدد اڳين سڀني سميلن جي ڀيٽ ۾ وڌيڪ ٿي هو، ائين سنڌيت جي هلچل ۾ هيءَ هڪ اِتهاسڪ سميلن هو. ڀارت جي وڏان ۾ سنڌي ٻوليءَ کي ائين شيڊول ۾ داخلا بعد هي پهريون سميلن هو. ڄڻ هڪ ڪاميابيءَ جو جشن هو.

هڪ ٻئي خيال کان هتي سميلن جو غلط اِتهاس پڻ ٺهيو، جنهن ڪري سميلن جي بي نظير ڪاميابيءَ تي گرھڻ جي چايا پئجي ويئي. پروفيسر بي. ايڇ. ناگراڻي ڪلئي اجلاس ۾ چونڊن جي

پڌرائي ڪئي. آسان طرفان جنرل سيڪريٽريءَ لاءِ ڪيرت ٻاٻاڻيءَ جو نالو تجويز ڪيو ويو. مخالفتي هن پيري ترقي پسندن کان سڀا جون واڳون ڪسڻ لاءِ بلڪل تياري ڪري آيا هئا. ڪيرت ٻاٻاڻيءَ خلاف آر. ايس. ايس جي ڪٽر هندو پرست اُجيت ڪشور (پونا مان) ڪانگريس جي اخبار ’پارٽواسيءَ‘ جي ايڊيٽر بلديو گاجرا جو نالو آڳيان آندو، ڇاڪاڻ جو آر. ايس. ايس وارن وٽ پنهنجو ڪو برجستو اُميدوار ڪونه هو تنهنڪري عملي طور آر. ايس. ايس ۽ ڪانگريس جي وچ ۾ ٺهراءُ ڪيائون. بلديو گاجرا خود چونڊ لاءِ تيار نه هو پر مخالفت ڌر جا ٻه شخص سندس پير پڪڙي ويهي رهيا ۽ کيس چُرڻ پُرڻ کان روڪيندا رهيا. آخر نوبت ووٽن تي اچي پهتي ۽ ووٽن جي ڳڻپ ۾ بلديو گاجرا کي ڏيڍ سو ووٽ وڌيڪ مليا. اسان جي دوستن هاءِ گھوڙا مچائي. پوپتي هيراننداڻي استيج تي اچي کلي نموني اعلان ڪيو ته ”بلديو گاجرا کيس دروپتي ڪوٺيو آهي“ (هڪ ليک ڏانهن اشارو هئو) ۽ اعلان ڪيائين ته ”هوءَ سڀا سان سڀ ناتا ٽورڻ لاءِ مجبور ٿيندي.“

ان وچ ۾ ڄاڻ پيئي ته ڪيترا غير ڊيليگيٽ جيڪي شاميانِي ۾ پروگرام ڏسڻ آيا هئا انهن پڻ ووٽ ڏنو هو تنهنڪري ووٽ وٺڻ جو طريقو غلط هو. ووٽ ڏيڻ جو حق صرف ڊيليگيٽن کي هئو ۽ نه ڪو درشڪن کي. پروفيسر ناگراڻيءَ پڻ اعلان ڪيو ته هو بلديو گاجرا سان گڏجي ڪم ڪرڻ لاءِ تيار نه هو ۽ پرڏانهڻي تان استعفا ڏيڻ جي ڳالهه ڪيائين ۽ منچ تان هيٺ لهي آيو. اسان جا ليکڪ دوست پڻ منچ تي چڙهي آيا ۽ جوش ۾ نعرا لڳائڻ شروع ڪيائون ۽ اعلان ڪيائون ته هو سڀ سميلن ڇڏي ويندا.

ديپڪ ڪوڏواڻي (انڊور) منچ تي چڙهي آيو ۽ ڪيرت کي ٻانهن کان پڪڙي چيائين، ”سميلن ٽوڙيو ٿا. اوهان تي پاپ پوندو.“ ڪيرت کيس پڪڙي چيو، ”اهو ڪرم اوهان ڪيو آهي. پاپ جا پاڻي ته اوهان ٿيندا. اها اوهان جي سازش آهي. هونئن ڪُجا

بلديو گاجرا ۽ گجڙا اوهان جي ويچار ڌارا ۴۴

ائين سڀ ليڪ پندال مان ٻاهر نڪري آيا. ۽ چونڊون وڃڻ
 ٿي رهجي ويون. اهو سڄو واقعو دڪاڻڪ هو. رات جو شري پرشوت
 بجاج جي بنگلي تي ويٺا هئاسين ته ڪي الڳ الڳ ڏرين جا ۽
 ڪي معزز شخص بي. ايڇ. ناگراڻي، رام جينملاڻي،
 ناري گرسهاڻي، لچمڻداس ماڻڪاڻي، نانڪرام ايسراڻي، ڊيڪ
 ڪوڏواڻي ۽ بلديو گاجرا، آچي سندس بنگلي تي پهتا. بلديو گاجرا
 پيريندي ئي جنرل سيڪريٽري پڌ تان هٽ ڪيو. ڳالهون ڪندي
 اُن رت تي پهتاسين ته سڀا جو پرڏان، جنرل سيڪريٽري ۽ خزانچي
 ساڳيا رهندا، پروفيسر ناگراڻي، گوبند مالهي، ڌرمڊاس ڪشتريا، ۽
 وائيس صدر شري پرشوت بجاج، باقي ڪاميٽيءَ تي مخالفت وارن
 مان ڪن کي ڪنيو وڃي ۽ ائين سڀا جي ايڪتا قائم رهي ۽ نٿل ڪن
 بچي وڃي. آسان سڀني جون دليون نراس هيون ۽ گهري اُڏاسائي
 ڇانيل رهي پر سمجهوتو، سمجهوتو ٿيندو آهي. ڪاميابي ته ڇيز ئي
 الڳ ٿيندي آهي. اهو سوچي ته ڀل هڪ سال هن سمجهوتي جي
 حالت ۾ گذري ۽ سنڌيت جو ڪاروان هلندو رهي. اُن اُميد سان اهو
 سڀ قبول ڪيو ويو. اهو پڻ ڏٺو ويو هو ته وقت بادشاهه پاڻ ئي
 چنڊڇاڻ ڪندو آهي.

سنڌي هلچل ۾، گهڻائي سنڌي ترقي پسند آديبن جي هئي،
 جنهن ۾ هڪ ترمورتي اُڀري آئي هئي ... گوبند مالهي، ڪيرت
 باباڻي ۽ اي. جي اُتره رواجي طرح سنڌيت جي هلچل ۾ ترمورتي
 مشهور هئي پر حقيقت اها آهي ته اُن ترمورتيءَ کانسواءِ هڪ چوٿين
 مورت به هئي جا هئي ڪماري پوپتي هيراننداڻي. تن، من ۽ ڏن
 سان سندس قربانيءَ پريو رول هر لحاظ کان گهڻو اڳرو ٿي اُتساهت
 ڪندڙ هو ۽ هڪ اِستري جي حيثيت ۾ مٿي ڄاڻايل مڙدن جي
 ترمورتيءَ کان ڪنهن به حالت ۾ گهٽ ڪونه هو. دراصل تواريخ
 نويس کي انصاف ڪندي چار مورتون ئي سامهون رکڻ گهرجن.

مالهي ٿورو نرم سپاءَ جو، ڪيرت وچولي سپاءَ جو، اُتم تڪي سپاءَ جو
 ۽ پوپتي سڀني کي پوري ميزان ۾ آڻيندڙ ۽ اُتساهيندڙ شخصيت. سپا
 آندر آيل حجروم ڪارڻ اُڻڻت وڏي رهي هئي. ڪاروباري ڪاميٽيءَ
 جي هڪ ميٽڙ ۾ گرما گرمي ۽ طعنيباري ٿي پيئي. مالهيءَ کي تپت
 لڳي ويئي ڇي ”مان سمجهي سگهان ٿو ته ههڙين حالتن هيٺ
 وري ملاڪڙو ٿي پوندو. مون کان استعفا وٺو. پل سپا اوهين هلايو.“

اُتم يڪدم پڙڪي اُٿيو، ”مون کي ڏيو جنرل سيڪريٽريءَ جون
 واڳون. مان ٿو اوهان کي سميلن ڪري ڏيکاريان“

اها حقيقت آهي ته بئنگلور ۾ ٿيل واقعي ڪري سپا چڻ اڌرنگه
 ۾ وٺجي ويئي هئي ۽ سميلن وغيره ڪُجهه وقت ته بند ٿي ويا هئا.
 جيڪو ليڪڪ طبقو سپا سان وابست هو، اُنهن ۾ نراسائي ۽ ڪن ۾
 جوش هو ته آخر اها صورت حال ڪيستائين هلندي؟ سالن جي خون
 پسيني سان ريڇ ڏنل هلچل ائين ئي ختم ٿي ويندي؟ ڇو نه
 هڪ-هڪاڻي ڪجي ۽ هيءُ جيڪو هلچل جي گلي ۾ جنڊ جو پٿر
 پيل آهي، اهو لاهي ڦٽو ڪري، ڪا صاف سنئين راهه پڪڙي،
 محڪم ارادي سان، پنهنجن اصولن موجب هلچل هلاڻجي.

هن فضا ۾ اُتم جي للڪار کي قبول ٿي نڪ هو. سنڌي
 هلچل ۾ برجستي ڪم ڪندڙ هر ڪنهن شخص جو نرالو سپاءَ هو
 جيئن مٿي چيو ويو آهي. اُتم جي اها خاصيت عالم آشڪار هئي ته
 هو ضدي هو، پر محڪم ارادي وارو ۽ سخت محنتي. اصل اٽڪ!
 هر ڳالهه يا ڪم کي شخصي للڪار ڪري قبوليندو هو. هڪ دفعو
 ڪنهن ڳالهه کي هٿ ۾ کنيائين ته ڌرتي آسمان هڪ ڪندو. ڪمزور
 پيئي ڪوبه ڪم آڌ ۾ نه ڇڏيندو يا پاسيرو ٿي ويندو.

۹ سميلن جو مشن ڪٿي هو نڪري نروار ٿيو. ڪيترا ڏينهن
 گهر کان ٻاهر رهيو. ڪيترن شهرن جو رتن ڪيائين. ڪيترن
 ساٿين سان پيهيو ۽ آخر اچي پهتو آلور.

راجستان جي آلور شهر ۾ ڀراڻو ڪامريڊ هرول تولاڻي اچي وسيو

هو. سنڌ جا لڀاڻا سکر پڻ گهڻي تعداد ۾ هتي آيا هئا، جن کي عيوضي طور زمين جا پلاٽ سرڪار کان وٺي ڏنا هئائين. آل انڊيا ڪسان سپا جو وائيس پريزيڊنٽ پڻ هو. هتان جا ماڻهون سندس اثر هيٺ هئا ۽ سندس چوڻ تي ڪجهه به ڪرڻ لاءِ تيار هئا.

پنجن سالن جي وچوڻيءَ کان پوءِ ۱۹۷۱ ۾ آلور شهر (راجستان) ۾ نائون اَڪل پارت سنڌي ٻولي ۽ ساهت سميلن ڪوٺائڻ جي پڌرائي ڪئي ويئي ۽ ڊيليگيٽن ڪرڻ جو ڪم چالو ڪري ڇڏيو. سامهون مخالف ڏُر وارا سمجهي ويا ته هينئر سندن ڪابه چال ڪامياب ڪونه ويندي ۽ آسان پڻ هنن کي ڊيليگيٽ بڻائڻ ۾ ڪو اُتساه ڪونه ڏيکاريو. آسان پاڻ سان لاڳو سچيت سنسٽائن کي ڊيليگيٽ ڪرڻ جا ڪتاب ڏنا ۽ ريلوي رعايت جو فارم پڻ گهرائڻ جي صلاح ڏني. اها رعايت سالن کان پارت سرڪار پاران سپا کي مليل هئي. آسان کي خبر هئي ته آلور جهڙي ڏوراهين ۽ ننڍي شهر ۾ رڻشي ڪوڏين جي دلچسپي نه رهندي ۽ صرف هلچل ۾ گنپير نموني چاهه وٺندڙ ڊيليگيٽ ئي ايندا، اُن طرح شانتِيءَ سان جوڙجڪي ڳالهين بابت ڪي فيصلو ٿي سگهندا. سپا جي جوڙجڪ ۾ پڻ خاميون هيون تن ۾ سانهن ستيءَ سان درستيون ڪري سگهبيون.

مُکيه طور آسان جي ذهن ۾ ٻه ڳالهيون چٽيون هيون (۱) سنڌي عربي لپيءَ جي همائتن جي ئي سپا قائم رکڻ ۽ (۲) ديوناگري وارن لاءِ سپا جا دروازا بند ڪرڻ. اهڙي ڏرستي سپا جي جوڙجڪ ۾ پڻ آنديسين. ٻيا فقرا جيڪي گهر گهلا هئا، تن کي پڻ چڪي مضبوط ڪيوسين ته اڳتي گهر گهلائيءَ جو فائدو وٺي ڪو سنسٽا ۾ مانڊاڻ نه وجهي سگهي. اُن کان سواءِ سنسٽا جي مقصدن ۾ پڻ چٽائي آنديسين. هن حالت ۾ ديوناگريءَ جا پوئلڳ ڪُجهه شذر ته ڪُجهه واڙا ۽ ڪي وري پريشان ٿيا.

انڪري ساڳئي وقت هنن الڳ سميلن دهليءَ ۾ گهرايو. راجڌاني دهليءَ جي چمڪ ڌمڪ ۽ نالي تي عام ماڻهونءَ کي

هر ڪائي جمع ڪرڻ جي ڪوشش هئي ۽ ائين وري سنڌ جي سماج ۾ مونجهارو ۽ ڦيٽارو وجهڻ جي ڪوشش ڪئي ويئي. اُتي جئرامداس دولترام ديوناگريءَ جو نيتا ۽ پارليامينٽ جو ميمبر پنهنجي سڄي طاقت ۽ تاب سان موجود هو.

سنڌي سماج کي گمراه ڪري وري ڦيٽارو وجهڻ جي چال کي ناڪام بڻائڻ لاءِ، ۽ سنڌي ليکڪن، ۽ سنڌيت جي چاهڪن پاران اعتراضن تي قدم ضروري هو. انڪري دهلي سميلن جي تاريخ کان هڪ ڏينهن اڳوڻا دهلي پهچڻ جو پروگرام رٿيوسين. ... ڪلپنا، سندر اگناڻي، ڪرشن راهي، گوپيچند آڏواڻي ۽ ڪيرت تي جوابداري رکي ويئي ته پاڻ سان گڏ ٻين همراهن کي پڻ وٺي اچن ۽ ائين دهلي ليکڪ سميلن ڏينهن ديوناگري سميلن خلاف سميلن جي جاءِ ٻاهران مظاهرا ڪيا ويا، نعري بازي ڪئي ويئي، ديوناگري سميلن ۾ ويندڙن کي شرميو ويو، توڪ بازي ڪئي ويئي ۽ جئرامداس مڙده باد ۽ سنڌي ديوناگري خلاف نعري بازي جاري رهي. آسان جا ڪي دوست هال اندر گهري نعرا هڻڻ لڳا. موهن ڪلپنا ۽ سندر اگناڻي ديوناگريءَ جي والنتيئرن سان اٽڪي پيا. پوءِ هو سڀ بس ۾ چڙهي الور ڏانهن روانا ٿيا ۽ جڏهن شام جو الور پهتا ته دهلي شهنائين سان سندن خوب آجيان ڪئي ويئي.

سميلن جي محورت لاءِ الور ۾ ڀارت سرڪار جي وزير رگھونات ريڊيءَ کي مڃايو ويو هو، جنهن کي وٺي آسان جا دوست شام جو ڪجهه وقت بعد اچي پهتا ۽ دهلي، شهنائون، بئنڊ باجا جوش ۾ اچي ويا. ڪيترا ڊيليگيٽ پڻ جوش ۾ اچي ڇيڇ وجهڻ لڳا. اهڙي خوشيءَ جي ماحول ۾ سميلن جي شروعات ٿي.

شري رگھونات ريڊي، سنڌين جي همٿ ۽ محنت کي داد ڏيئي خوب سارهايو ۽ ڀارت سرڪار پاران خاطري ڏني ته سرڪار سنڌين جي ترقي ۽ واڌاري لاءِ سڀ گهربل سهوليتون ميسر ڪندي. هن ماحول ۾ 'سنڌي ٻولي آمر رهي'، 'سنڌي لپي آمر رهي' جا نعرا

گونجي اُٿيا! اهڙي ماحول ۾ پروفيسر بي. ايڇ. ناگراڻي پنهنجي صدارتي تقرير ۾ سنڌي هلچل ۽ سڀا کي هڪ پروگرام ڏنو ۽ سرڪار کان ڪيترين ڳالهين جي گهر ڪئي جنهن ۾ نوٽن تي سنڌي ٻولي ۽ سنڌي لپيءَ ۾ لکڻ، (جنهن لاءِ بمبئيءَ هاءِ ڪورٽ ۾ رٿ داخل ڪرڻ جو احوال ڏنائين) سنڌي معياري ڪتابن، جيئن ته ڊڪشنريون وغيره ڇپائڻ جي ڪم ۽ حوالن جا ڪتاب ڇپائڻ بابت صلاحون ڏنائين. جدا جدا يونيورسٽين ۾ سنڌي وياڳهه کولڻ جي گهر ڪيائين. الڳ الڳ آڪاش وائيءَ جي مرڪزن تان سنڌي پروگرامن ڏيڻ جي گهر ڪيائين ۽ اهو پڻ سڄاهه ڏنائين ته جدا جدا آڪاشواڻي مرڪزن تي تيار ٿيندڙ پروگرامن جو هڪ مرڪزي Pool تيار ڪيو وڃي جيئن هڪ مرڪز جو پروگرام ٻيو ڪو مرڪز ڪم آڻي سگهي ۽ سنڌي ڪلاڪارن جي آل انڊيا ليول تي سڃاڻپ ٿئي. هن آل انڊيا ريڊيو جي باهريئن سروس تي پڻ سنڌي پروگرام ڏيئي سنڌ سان لاڳاپا رکڻ جي گهر ڪئي. هن هڪ ساهتڪ مخزن شروع ڪرڻ جي پڻ رٿ ڏني. سندس اهڙي ڪنپير ۽ سهڻي تقرير سڀني ڊيليگيٽن ڌيان سان ٻڌي ۽ سندس تقرير جي ڪافي ساراهه ڪئي.



۱۹۷۲ جي شروعات ۾ ماحول بلڪل صاف ٿي ويو. جهيڙا جڳهڙا ۽ ڏڦيڙ پيدا ڪرڻ وارا شانت ٿي ويا ۽ آسان پڻ هڪ - ڇتا ٿي، بنا هچڪ آڳتي وڌڻ لڳاسين ۽ ننڍيون رٿائون عمل ۾ آڻڻ جي ڪوشش ڪي لڳي وياسين ۽ ڊسمبر ۾ بمبئيءَ ۾ ڏهون ساهت سميلن سڏائڻ جو فيصلو ڪري. ڊيليگيٽ ڪرڻ جو ڪم شروع ڪيوسين ۽ صحتمند چٽاڀيٽيءَ لاءِ پهرين ٽن نمبرن، وڌ ۾ وڌ ڊيليگيٽ ڪندڙن کي چانديءَ جو ٻلو ڏيڻ جي پڌرائي ڪئيسين.

ٻين آڳين سالن جا سڀ رڪارڊ ٽوڙي هن سميلن لاءِ چار هزار ڊيليگيٽ ٿيا جيڪي دوست گهڻي ۾ گهڻا ڊيليگيٽ ڪري چانديءَ جي ٻلي جا حقدار ٿيا اُهي هئا ايم. آر. سئنائڻي (گاندڙڌار)، ميول

آهوجا (بڙودا) ۽ گرمکداس (سندونگر).

هن سميلن جو مهورت آنوڪي نموني ٿيو. شروع ۾ اڪل ڀارت سنڌي ٻولي ۽ ساهت سڀا ۽ چئن ٻين سنسٿائن پاران سنڌي ڪنوينشن ڪئي ويئي، جنهن ۾ سنڌ پڻڄاڻاٽ فيڊريشن ۽ سندس ليڊر ناري گرسهاڻي شامل هو. هن ميڙ ۾ گانڌيڌام مان خاص سوامي ليلاشاهه پڻ آيو ۽ ميڙ کي مخاطب ٿي سنڌي لپيءَ لاءِ انتها اُتساهه ڳوڪيائين ۽ هيءَ جلسو ختم ٿيڻ بعد ٻاهران آيل ڊيليگيٽن ۽ مڪاني ڊيليگيٽن هڪ شاهي جلوس ڪڍيو ۽ نعرا هڻندا هندستان اخبار جي ٻاهران پهتا. ڪن جنوني ڪم ڪندڙن هندستان اخبار جي دفتر ۾ وڃي کين غلط پرچار ڪرڻ کان باز آڇڻ لاءِ زوردار لفظن ۾ هدايت پڻ ڏني. سڀا جي بانيڪارن هن جوش گهٽ ٿيڻ تي کين شانت ڪرايو.

هيءُ سال ڪيترين ئي ڪاميابين کان مشهور آهي، خاص طور دهليءَ ۾ لپيءَ جي سوال تي ۵۲ چئن جي بڪ هڙتال، هلچل ۾ هڪ ”حد نشان“ ليکيو ويندو. هن هڙتال ۾ سڀا جي اپيل تي ملڪ جي ڪنڊ ڪڙڇ مان ليڪه اچي پهتا. ٻار ميڙ مان سنڌي ڳالهائيندڙ به مسلمان دوست پڻ شامل ٿيا، دهليءَ مان جيون گرسهاڻي، هيم ناگواڻي ۽ سترام مامٿاڻي پنهنجي گهر وارن سميت بڪ هڙتال ۾ شامل ٿيا. ائين سنڌي لپيءَ ۾ ۵۲ آڪرن جي عيوض سنڌيءَ جي ۵۲ سپوٽن هندستان جي پارليامينٽ اڳيان بڪ هڙتال ڪري، سنڌي ٻوليءَ جي هڪ ئي لپيءَ (عربي- سنڌي لپيءَ) جو سوال خلق جي اڳيان آندو ۽ سنڌين کي به لپيون ڏيئي سنڌي ٻوليءَ کي ختم ڪرڻ جي سازش کان آگاهه ڪيو.

بمبئي سميلن ۾ هنن ۵۲ سنڌي سورمن کي ميرٿ سرٽيفڪيٽ ڏنا ويا. ڪيرت ٻاٻاڻيءَ کي وري صدر چونڊيو ويو ۽ اڳئين سال وانگر ڪاميٽي چونڊڻ جو حق صدر کي ڏيئي صدر ۾ وشواس جو اظهار ڪيو ويو.

۱۹۷۲، نومبر ۱۷ تي گجرات جي ننڍي شهر نڙياد ۾

گجرات جي تعليمي ڪانفرنس گهراڻي ويئي، جنهن ۾ ڪيترن ئي اسڪولن جا هيڊماسٽر حاضر هئا جن ۾ مکيه هئا هرگنداس ڏنواڻي، آرجن ڪنواڻي ۽ ٻيا. هن ڪانفرنس جو مهورت اُن وقت جي گجرات سرڪار جي سنڌي وزير شري موتياڻي ڪيو ۽ گجرات سرڪار جو ٻيو وزير شري پارڪ پنڻ حاضر رهيو. بمبئي مان ڪيرت ٻاٻاڻي، گوبند مالهي، پوپتي هيراننداڻي، موهن گيهڙي ۽ ٻيا حاضر رهيا. رات جو ڪلچرل پروگرام ۾ پڳونتي ناواڻي ۽ پڳت گهنشي ايتري ته موج مچائي جو پروگرام صبح جو ۲ بجي تائين هليو. هن ڪانفرنس ۾ جيڪو اهم نھراو بحال ڪيو ويو اهو سنڌين جي چڙوچڙ ٿي وڃڻ ڪري سنڌي تعليم ۾ هڪ جهڙائي ۽ يڪساھائي آڻڻ لاءِ سنڌي تعليم جو مرڪزي بورڊ قائم ڪرڻ جي گھر. سڄو پروگرام جواهر وديا مندر، جواهرنگر ۾ ٿيو ۽ اُن پروگرام کي ڪامياب بڻائڻ لاءِ پريم ٽھلياڻي ۽ ڊاڪٽر تولائيءَ ڪافي پاڻ پتوڙيو.



۱۹۷۲ ۲۱ فيبروريءَ تي ديوناگري سميلن جو بمبئيءَ جي نئشنل ڪاليج بانڊرا ۾ ٿي رهيو هو. سيا طرفان اُن جي خلاف ڪلاڪارن ۽ ساهتڪارن سميلن جي جاءِ (نئشنل ڪاليج) ٻاهران بهشڪار ڪندي بڪ هڙتال ڪئي ۽ مظاهرا ڪيا. سيا پاران بئٽر ۽ پوسٽر لڳايا ويا جنهن ۾ لکيل هو 'ٻوليءَ جي هڪ ئي لپي' سنڌي ٻوليءَ جي سنڌي لپي' ائين ديوناگري سميلن پوليس پھري هيٺ ٿيو ۽ جيڪي به ليکڪ ويا پئي اُهي شرمندگيءَ جو احساس کڻي سميلن اندر پئي ويا.

هن سال سيا طرفان چيٽي چنڊ جو ميلو بمبئيءَ جي مشهور رنگ پون ۾ ملهايو ويو، جنهن ۾ ڪيترن ئي ڪلاڪارن پاڳر ورتو. رام پنڄواڻي، راڌي موٽواڻي، روپ گيهڙي، لوڪ سُر جي ڪلاڪارن ششي آهوجا، پڳوان چاولا، نانڪ چاولا گيتن ۽ ڪلامن جي ڏوم مچائي. بيبي رينوڪا ملڪاڻي پنهنجي نرتيه سان موهي ڇڏيو. سنڌونگر جي

ڪلاڪار شياڻ آهوجا پنهنجو ننڍو مذاقي ناٽڪ 'نڱو چريو' ڪاميابيءَ سان پيش ڪيو. هن موقعي تي ننڍو مشاعرو پڻ ڪيو ويو جنهن ۾ پريو وفا، ارجن شاد، موتي پرڪاش، واسديو نرمڻ ۽ ٻين شاعرن حصو ورتو. ائين هيءُ جلسو هڪ ڪامياب جلسو ثابت ٿيو.

۱۹۷۲ سال سنڌيت جي هلچل پريو سال آهي. جنهن ۾ ڪيتريون نيون سرگرميون ۽ مشغوليون ٿيون. اهم ترين ڳالهه اها ٿي ته صدر ڪيرت ٻاٻاڻي ۽ جنرل سيڪريٽري پوپٽي هيواننداڻي جدا جدا مرڪزن جي دوري تي نڪتا.

پهرين منزل گانڌيدام هئي. ڪنوررام ڏرمشالا ۾ ڪافي سائين سان مڪاميلو ٿيو ۽ خيالن جي ڏي وٺ ٿي. ائين وايو منڊل ۾ ڪم ڪرڻ جو نئون اُتساهه پيدا ٿيو. ٻئي ڏينهن 'سنڌي ڪلا ۽ ادبي سيا' پاران شري هري دلگير جي صدارت هيٺ دوست هوتو بدلاڻيءَ جي اڱڻ ۾ آديبن ۾ جو ميٽر رکيو ويو جتي سنڌيت جي هلچل جي واڌاري لاءِ ڳالهائون ٿيون ۽ دلگير صاحب خاطري ڏني ته ايندڙ سال کان تولاڻي ڪاليج ۾ سنڌي ٻولي پاڙهڻ جي شروعات ڪئي ويندي ۽ اُهي ڪلاس هو خود پاڻ وٺندو. آديپور جي نويوڪ گروپ سان پڻ سندن ملاقات ٿي ۽ خيالن جي ڏي وٺ ٿي. گانڌيدام مان شري منيرام سئناڻي پڻ ڪيرت-پوپٽي سان گڏ گشت تي نڪري پيو.

ٻيو شهر جتي هو پهتا اهو هو راجڪوٽ. اُتي سنڌي نوجوان طبقي ۾ ڪافي سجاڳي ڏسڻ ۾ آئي. هڪ اسڪول جو نوجوان پرنسيپال شري وڪرم ٽوپڻڊاساڻي هڪ لائق تعليم-دان هو. پرائيمري اسڪول ۾ ئي هڪ هزار سنڌي ٻار تعليم وٺي رهيا هئا.

راجڪوٽ بعد هو جهوناڳڙهه پهتا. اُتي سوامي ليلاشاهه جو شش هيمنٽ ڪمار تولاڻي سندن ميزبان ٿيو. هو "سوامي ليلاشاهه ودياليم" (هءِ اسڪول) جو پرنسيپال هو. هو مڪنتي، سجاڳ ۽ اُتساهي شخص هو ۽ سنڌيت جي جوت جي روشني ڦهلائي رهيو هو. سيا جي صدر ۽ سيڪريٽري اسڪول جي ٻارن سان پڻ سندن ڪلاس ۾ وڃي ڳالهه

ٻولھ ڪئي ۽ ڏٺائون تہ هر هنڌ سنڌي ٻوليءَ لاءِ خوب چاھ
 ھو! جھونا ٻڙھ مان سندن گشتي ٽوليءَ سان شري ھيمنٽ ڪمار
 پڻ جڙي ويو.

اٺين چار ئي ڄڻا بانٽوا پھتا. اُتي ادبي محفل بہ ٿي ۽ عام
 ميٽر پڻ ٿيو جتي برسات جي باوجود سوين سنڌي چاھڪ اچي گڏ
 ٿيا. هن ننڍي شھر ۾ سنڌين جو ھڪ ھاءِ اسڪول ۽ پرائمري اسڪول
 ھلي رھيو ھو ۽ سنڌي ماحول برقرار رھيو ھو. بانٽوا بعد سندن
 ڪافلو ويراول پھتو. اُتي جي آدمشماري ۸۰ ھزار ھئي. اُتي پڻ
 ستين درجي تائين سنڌي مڊل اسڪول ھلي رھيو ھو جنھن ۾ ست
 سو ٻار سنڌي پڙھي رھيا ھئا ۽ اٺين سنڌي تعليم نھن ڏن شھرن
 ۾ پڪي پايي تي ھلي رھي ھئي ۽ سنڌيت جي لھر جو اثر
 محسوس ٿي رھيو ھو.

واپس موٽندي صدر ڪيرت ٻاٻاڻي ۽ جنرل سيڪريٽري
 پوپٽي ھيراننداڻي احمدآباد لٿا، جتي ليکڪن ۽ ڪلاڪارن سان خوب
 ڳالھيون ٿيون ۽ اھو فيصلو ورتو ويو تہ مخصوص ليکڪ سيمينار سڀا
 ٻاران گھرايو وڃي.

سڀا ٻاران سنڌي ھلچل جا ڪنارا ڪشادا ٿيڻ لڳا. ھيترا سال
 سنڌي سميلن وقت سنڌي اديبن جي بينڪ ٿيندي ھئي، جنھن مان
 سنڌي اديبن کي پورو سنتوش نہ پئي مليو، جو سندن ويچارن کي
 ڪنھن سلسلي طور ۽ ڪنھن خاص مسئلي يا وشيہ کي کڻي ڳڻ ڳوٺ
 ڪرڻ ۽ چيد ڪري انيڪ پھلن تي ويچار ڪرڻ ۽ ھڪ ٻئي کي
 سمجھڻ ۽ پيھڻ مشڪل ھو. سميلن ۾ ليکڪن جون بينڪون تہ
 ٿينديون ھيون پر ڪنھن کي بہ اُن مان سنتوش نہ ٿيندو ھو. اھو
 ضروري ھو تہ ليکڪن جي جدا جدا مسئلن تي تفصيلوار بحث ٿيڻ
 ۽ چٽاڀيٽي ٿئي ۽ اھڙو وجھ صرف ليکڪ سيمينار ئي ميسر ڪري
 سگھي ٿو. اھو سڀ سوچي ليکڪ سيمينار جي گھرج کي سڀا طرفان
 پورو ڪرڻ جو فيصلو ڪيو ويو. بحث ھلندي احمدآباد جي دوستن

’سماج شيوڪ‘ کي ڏنو ويو، جو پروفيسر رام پنڄواڻيءَ جو لکيل هو. اهو انعام پنڄ سو روپيه روڪ هو. ٽيون انعام احمدآباد جي ڪلاڪار منڊل کي سندن ناٽڪ ’نيلام‘ تي ڏنو ويو. اهو انعام اڏائي سو روپيه هو.

ناٽڪ اُتسو جو مهورت مهاراشتر جي مکيه منتري شري وسنٽرا نائڪ ڪيو ۽ فلمي جهڳٽ جي مشهور هستي اي. ڪي. هنگل طرفان انعام ڏياريا ويا. جلسي جي صدارت پروفيسر رام پنڄواڻيءَ ڪئي. جلسي جو مکيه مهمان برڪه بئريسٽر شري هوتچند آڏواڻي هو. هن اُتسو لاءِ جڄ هئا. شيلا گجواڻي (دور درشن سان وابست) رام دادلاڻي (بلڊر) ايس. پي. مينگهاڻي، ڪرشن راهي، پروفيسر پوپتي هيراننداڻي ۽ ڪيرت باباڻي.

سيا جي ڪمن کي آڃا به ڪُشادو ڪرڻ لاءِ سنڌي اصلوڪن وڏن ناٽڪن جي لکڻ جي چٽاڀيٽي رکي ويئي. پنڄ دستخط آيا. ٽي انعام، هڪ هزار، پنڄ سو ۽ اڏائي سو ڏنا ويا. اهو سنڌيءَ ۾ اصلوڪي ناٽڪ لکڻ جي ڏس ۾ همٿائڻ لاءِ هڪ نئون قدم هو.

سرڪاري سطح تي پڻ اَلڳ اَلڳ اختيارِي وارن جو سنڌين جي آهنگن ۽ گهرجن ڏانهن ڌيان ڇڪائڻ لاءِ سيا ڪافي سرگرم رهي. ٿورائيءَ وارن جاتين لاءِ مقرر نائب ڪمشنر شري ديشپانڊي سان سيا جا عهديدار مليا ۽ ڪلچرل ڪيتر ۾ سنڌي جاتيءَ سان پيد ڀاو جي نيتيءَ تي روشني وڌي ۽ سندس ڌيان ڇڪايو. کيس اهو ذهن نشين ڪرايو ويو ته ٻين ٻولين جي ڪلاڪارن لاءِ سرڪار پاران ڪيتريون سهوليتون ۽ انعام ۽ اِقرار سندن حوصلي آفزاڻي لاءِ موجود آهن. سنڌين کي هنن سهوليتن ۽ انعامن کان وانجهيو ٿو وڃي. شري ديشپانڊي سيا جي ڊپليگيٽن کي ڪلاڪ سان مٿي وقت ڏنو ۽ سندن مسئلا سمجھيا. کين خاطري ڏني ته هو پنهنجي پاران سنڌين جا آهنگ اختيارِيءَ وارن تائين پهچائيندو.

ٻيهر سيا جو وفد مئٽارٽي ڪمشنر شريمٽي نيرا ڊوگرا سان

سندس بمبئيءَ جي گشت وقت گڏيو ۽ سنڌي جاتيءَ جي اهم مسئلن ٻولي، لپي، تعليم ۽ ڪلچرل ڪيتر ۾ ٻيائي ۽ اک ٻوٽ واري ورتاءُ بابت ڪيس ورجايو. اها ملاقات پڻ ڏيڍ ڪلاڪ هلي ۽ ڪيس لکيت ۾ هڪ چنو پڻ ڏنو ويو. هنن خاطري ڏني ته ٿورائي وارين جاتين بابت جيڪا رپورٽ راشٽرپتيءَ کي ڏيندي ان ۾ سنڌين جي آهنگن جو زوردار ذڪر ڪندي ۽ ائين اختيارِيءَ وارن جو سنڌي جاتي طرف ٿيندڙ ان-سهاڻيندڙ ورتاءُ ڏانهن ڌيان ڇڪائيندي.

سڀا طرفان هن سال ”سنڌيت سال“ ملهائڻ جو پڻ فيصلو ٿيو، جنهن باري ۾ سڀا هڪ تفصيلي پروگرام جاري ڪري سڀني شامل سنسٽائن ۽ همدردن کي سڀا جي ”سنڌيت سال“ ملهائڻ جو سڏ ڏنو. اَلْهَ اَلْهَ شهرن ۾، ميڙ، جلوس، ڪلچرل پروگرام ۽ مُشاعرا ڪرڻ جي صلاح ڏني. ائين سڀا جي آفيس ڪافي چُست رهي. هر خط جو جواب ڏنو ويندو هو. مرڪزي سرڪار ۽ پارانٽڪ سرڪارين سان لکپڙهه جاري رهندي هئي؛ جنهن ۾ ڪن هيٺين مکيه ڳالهين ڏانهن سندن ڌيان ڇڪايو ويندو هو.

(۱) شري آءِ. ڪي. گُجراڻي وزير انفرميشن ۽ براڊڪاسٽنگ کان گهر ڪئي ويئي ته دور درشن تي سنڌي پروگرام لاءِ جوڳو وقت ڏنو وڃي.

(۲) راجسٿان بورڊ آف ايڊيوڪيشن کي عريضو موڪليو ويو ته سنڌي ٻارن کي امتحانن ۾ پنهنجي ماتر پاشا ۾ جواب ڏيڻ جي اجازت ڏني وڃي. اهو قبوليو ويو.

(۳) مهاراشٽر سرڪار سان لکپڙهه هلائي ويئي ته هاير سيڪنڊري اسڪولن لاءِ سنڌي ماڏيم پڻ قبول ڪيو وڃي. رڳو انگريزي، هندي، اُردو، گجراتي ۽ مرهٽي ماڏيم قبول ڪيو ويو هو. اهو به قبول ڪيو ويو.

(۴) ناگپور يونيورسٽيءَ سان لکپڙهه ڪئي ويئي ته سنڌي ٻوليءَ کي ڪاليجي سطح تي ڪورس ۾ تسليم ڪيو وڃي. اهو قبوليو ويو.

(۵) آگرا يونيورسٽيءَ کان گھر کڻي ويئي ته سنڌي ٻوليءَ جي پڙهائيءَ کي ڪورس ۾ تسليم ڪيو وڃي. اها گھر قبول ڪئي ويئي.

(۶) ڀارت سرڪار جي وڏي وڀاڳ سان لکپڙهه هلائي ويئي ته سنڌين کي ساڌ-ٻيلا تيرت آستان تي وڃڻ جي موڪل ڏني وڃي. سرڪار اها گھر قبول ڪئي ۽ جن ڀائرن نالا موڪليا هئا سي کين موڪليا ويا، پر ان وقت پاڪستان سرڪار ويزا ڏيڻ کان انڪار ڪيو. ڪافي زوربار بعد اهو سلسلو شروع ٿي سگهيو. ان طرح سيا جي آفيس وقت سڄو چست رهي ۽ ساڻي مرڪزن ڏانهن جدا جدا وڃڻ تي سرڪيولر موڪليندي رهي.

۱۹۷۴ ۾ دهلي جو وري ۱۷ سالن کان پوءِ وارو آيو. (پهرين ڪنوينشن دهليءَ ۾ ڪئي هئيسين، جتي ڊاڪٽر راڌا ڪرشن مهورت جي رسم ادا ڪئي هئي.) دهليءَ کي پنهنجي ڪشش آهي! ڊيليگيٽن جو انگ چئن هزارن کان مٿي ٿي ويو. ڪم ڪندڙن ۾ ڪافي اُتساهه هو. ڄڻ نورو 'دهلي چلو' دهرائجي رهيو هو.

دهليءَ ۾ وڏي ۾ وڏو مسئلو هو رهائش جو. دهليءَ ۾ سنڌين جا ڪاليج ۽ اسڪول ايترا وڏا نه هئا ۽ سنڌين جون ڌرم شالائون پڻ نالي ماتر هيون. هنن سڀني جاين تي ٻن ٽن سون ڊيليگيٽن جي رهائش کان وڌيڪ بندوبست نه ٿي سگهيو. اها حالت ڪافي مونجھاري واري هئي. نيٺ خيال آيو ته کليل ميدان ۾ شاميانا لڳائي رهڻ جو ۽ ڪاروائي هلائڻ جو بندوبست ڪجي. دهليءَ جي وچ ۾ ٽالڪٽورا گارڊنس ڏاڍا مشهور آهن، جتي آل انڊيا ڪانگريس جا اجلاس پڻ ٿي چڪا هئا، اُتي هزارن جي رهائش جو بندوبست به ٿي ويندو آهي. ائين هڪ رومانٽڪ ماحول ۾ سميلن ڪرڻ جو ويچار دلڪش لڳو ۽ هن خيال کي عملي رنگ ڏيڻ سان هڪ شاندار نگر نه ٿي ويو. تڏه جا ڏينهن هئا. ڪي ڊيليگيٽ پنهنجن مائٽن وٽ ته ڪي ڌرمشالائن ۾ ۽ باقي هزار پندرهن سو ڊيليگيٽ شاميانا واري

نگر ۾ رهيا جنهن کي ”هيمون ڪالاڻي نگر“ نالو ڏنو ويو.

دهليءَ ۾ آسان جي ليکڪ برادريءَ جي ٽولي ايتري ٻار کڻڻ کان قاصر هئي باقي سنڌي ناٽڪ ۽ منچ سان جڙيل شير مڙس هو لنڊو قدار - جيون گرسهاڻي جو سپا جو وائيس پريزيڊنٽ پڻ هو ۽ سندس اورچ ساٿي هئا هير ناگواڻي، شنيو جئسنگهاڻي، ڪمل واچاڻي، گوپيچند آڏواڻي، موهن واسواڻي، گهنشام آسواڻي، رام گيانچنداڻي، موهني وجير، اي. جي. سڳنومل، نانڪ گرسهاڻي، لچمڻ ڀاڻي، هريڪانت، نانڪ آهوجا، شڪر مولاڻي، چاند ڪرناڻي ۽ ڪيترا ٻيا دهليءَ جي سنڌي رنگ منچ جا ڪلاڪار هن سان شامل هئا. جيون گرسهاڻيءَ سنڌي ناٽڪ کي دهليءَ ۾ زنده رکڻ جون جيڪي ڪوششون ڪيون آهن، اهو هڪ تواريخي ڪارنامو آهي، جنهن لاءِ هڪ الڳ مضمون جي ضرورت آهي. پر ايتھاس اها ڳالهه قبول ڪندو ته اهو جيون ئي هو جنهن پنهنجي سنڌي ڪلا سنگم، ناٽڪ گروپ پاران دهليءَ ۾ سنڌي ناٽڪ کي اڄ تي رسايو.

شامياني واري نگر ۾ جدا جدا تنبن کي شاندار نالا ڏنا ويا، جيئن ’جيئي سنڌ هال‘، نماءُ لاءِ ’هوشو هال‘ اسپتال ۽ بينڪن لاءِ الڳ نالن وارا هال! سنڌي چترڪارن جون رچنائون هت ڪري هڪ چترڪاريءَ جو نماءُ پڻ ڪيو ويو. جنهنجو مهورت اڪاڊمي جي سيڪريٽري شري پرياکر ماڇوي کان ڪرايو ويو. اخبارن ۽ ڪتابن جا اِستال پڻ لڳايا ويا.

سميلن جو مهورت اُن وقت جي براڊڪاسٽنگ ۽ انفرميشن منسٽر شري اندرڪمار گجراڻل کان ڪرايو ويو. جنهن سنڌي ڄاڻي، ٻولي ۽ سنسڪرتيءَ جي خدمتن جي ساراهه ڪئي ۽ اُن کي برقرار رکڻ تي زور ڏنو.

هن سميلن ۾ ڪيتريون نيون ڳالهيون ٿيون. جيئن ته سنڌي لئبرري برپا ڪرڻ جي هلچل هلائي ويئي ۽ اهو اعلان ڪيو ويو ته جو به سنڌي لئبرري برپا ڪندو اُن کي سپا پاران پن سون جا ڪتاب

مفت موڪليا ويندا. جدا جدا ڏهه شهرن مان هڪ سال ۾ اهڙيون درخواستون آيو.

سيا پاران هيٺيان ڏينهن ملهائڻ جو اعلان ڪيو ويو...

’چيتي چنڊ‘ سنڌيت ڏينهن.

۲۱ جنوري هيمو ڪالاڻي شهادت ڏينهن ۽ ۹ مارچ ڪارو ڏينهن. (۹ مارچ ۱۹۵۰ تي سنڌي ٻوليءَ جي لپي ڦيرائڻ جو فيصلو ڪيو ويو هو جيڪو حڪم، مخالفت ڪري ڦيرائي هئي لپيون قبول ڪيون ويون.)

اڳئين سميلن جيان هر رات ڪامياب ڪلچرل پروگرام ٿيا. مشاعرو به ٿيو. صدر وري ڪيرت بابائيءَ کي چونڊيو ويو ۽ کيس ڪاميٽيءَ تي ميمبر ڪٽڻ جو حق ڏنو ويو.



سال ۱۹۷۵ ۾ سيا ڪافي سرگرم رهي ۽ ڪيترا ئي ڪم ٿيندا رهيا. فيبروري ۱۹۷۵ ۾ ديوناگري سميلن آديپور (ڪڇ) ۾ ڪرڻ جي پڌرائي ٿي ۽ سيا پاران انجي مخالفت ڪرڻ جو اعلان ڪيو ويو. ۵۲ چئن ٻُڪ هڙتال تي وهڻ جو فيصلو ڪيو پر ماڻهن ۾ ايترو جوش هو جو ۸ چٽا ۲۸ ڪلاڪ ٻُڪ هڙتال تي وينا. ائين ديوناگري سميلن پوليس پھري هيٺ ڪيو ويو ۽ ڪن چند شخصن ئي شرمساريءَ وچان هن سميلن ۾ حصو ورتو. ٻُڪ هڙتال تي وهڻ کان اڳهه جلوس بڻجڻ بجاءِ ڪارن جهنڊن سان نڪتو، جنهن ۾ گانڌيڌام ۽ آديپور جا پائر پڻ شامل هئا. سرگس جي اڳواڻي سيا جي پرڏان ۽ گجرات جي اڳئين ڊپٽي وزير شري وشنواس موتياڻي ڪئي. هن موقعي تي آديپور جي سماج سيوڪا (غير سنڌي) پدما آياجي پوليس جي ڌمڪين جو خوب مقابلو ڪيو ۽ ڀڳوان ابيچنداڻي، ارجن ڪلياڻي، تيج قابل، لال رامناڻي، ڪيٿاڻي، وندراڻي ۽ بابلاڻي اڳوا رهيا.

ٽئين ڏينهن هڪ ميڙ ٿيو جنهن ۾ سنگيت ۽ مشاعرو ٿيو، جن ت هڪ ننڍو سميلن ٿي ويو.

هر سال جيان ۱۹۷۵ ۾ چيتي چند جو پروگرام پڻ ٿيو جيڪو بمبئي باندرا جي اوپن ايئر آڊيٽوريم ۾ ملهايو ويو جنهن ۾ سنڌي سنگيت، نرتيه ۽ ناٽڪ جو سهڻو پروگرام پيش ڪيو ويو. پروفيسر پنجاڻي، بلو. سي. راڻي، گوبند مالهي پارٽي ۽ ڀڳوان چاولا پارٽي ۽ سنڌي گيتن سان جهومايو. رينوڪا ملڪاڻي ۽ سنڌي ڏن تي نرتيه پيش ڪيو. ڀاڳو ڊنگرا ننڍو ناٽڪ پيش ڪيو. مُشاعري ۾ برڪه شاعرن، رام پنجاڻي، پريو وفا، آرجن شاد، ڪرشن راهي، موتي پرڪاش ۽ واسديو نرمڻ ڀاڳ ورتو.

جون ۱۹۷۵ ۾ سيا پاران اُجمير (راجستان) ۾ پهرين پراڊيشڪ سطح تي تعليمي ڪانفرنس گُهرائي ويئي. راجستان جي مڙني شهرن مان عيوضي آيل هئا جن ۾ گهڻا ماستر هئا. پرائيمري، سيڪنڊري ۽ ڪاليجي سطح تي سنڌي ٻارن جي تعليم ۽ ماسترن جي تڪليفن تي بحث ٿيا. هن ڪانفرنس جي صدارت ڪيرت ٻاٻاڻي ڪئي ۽ مکيه مهمان اُجمير جو ڪليڪٽر شري. آر. ايس. ڪمٽ هو. ڪانفرنس ۾ راجستان سرڪار جو ٿورائي واري ٻولين جو انسپيڪٽر شري آنوپ سنگهه به شامل ٿيو جنهن سنڌيءَ جي تعليمي مسئلن کي ڌيان ۽ همدرديءَ سان ٻُڌو ۽ خاطري ڏني ته هو سرڪار سامهون اِهي آهنج رکنڊو. اُجمير مان چونڊيل ميمبر شري ڪشن موٽواڻي پڻ شامل ٿيو ۽ سهڪار ڏيڻ جو اِنجام ڪيائين. هن ڪانفرنس ۾ ڪُل ۱۹ ٺهراو بحال ٿيا ۽ ميمورنڊم سان هڪ سفارت تعليمي وزير سان پڻ گڏي جنهن ۾ شري گورڊن چوڌري، ڀڳوان ٿلواڻي، سندر آگناڻي، لچمڻ ڀمپاڻي ۽ ڪشن موٽواڻي (ايم. ايل. اي) شامل هئا.

سيپٽمبر ۱۹۷۵ ۾ سيا پاران اِنڊور ۾ ٻيون ليڪڪ سيمينار سڏايو ويو. سيمينار جو مهورت ’نئي دنيا‘ هندي اخبار جي ايڊيٽر شري راهول ٻاريوتي ڪيو. سيمينار ۾ بحث لاءِ ٻه موضوع هئا. (۱) سنڌي ساهت ۾ سنڌي زندگي، (۲) ’نئين ساهت ۾ نئون ڇا آهي؟‘ سيمينار ۾ ڪيرت ٻاٻاڻي، ٻوپتي هيراننداڻي، گوبند مالهي، ڪرشن

ڪٽواڻي، وشنو پاڻيا، ڪرشن مسرور، پرسو گدواڻي، ڪنميو ڪٽواڻي، مقالا لکي آيا جن تي ڪليل بحث ٿيو. اٽڪل ۵۰ ليکڪ ڀارت جي جدا جدا شهرن مان آيل هئا. سنڌي مشاعرو پڻ ٿيو. جنهن ۾ نارائڻ شيام هرول سدارنگاڻي، هريش واسواڻي، ڪرشن ڪٽواڻي، واسديو نرمل، لچمڻ ڪومل، ڪيرت ٻاٻاڻي، پوپتي هيراننداڻي، ڪرشن مسرور، سندري اُتمچنداڻي، لال رامناڻي، چينانند تاب، پورن ڪٽواڻي، ڪيمچند چيتنا، وشنڊاس ۽ لچمڻ ڪيسواڻي حصو ورتو. جنهن جي صدارت موتي پرڪاش ڪئي ۽ سڀني شاعرن حصو ورتو.

سيمينار جي موقعي تي اتهاسڪ شهر اُجپن ۾ ٻاهران آيل ليکڪن جو اُجپن جي سنڌي سينٽرل پئنجائٽن پاران سمنان ڪيو ويو. سمنان اُتسو ۾ مڌيه پرديش جو مکيه وزير شري پي. سي. سڀني مکيه مهمان هو، جنهن ليکڪن جو قول مالهاڻن سان ستڪار ڪيو ۽ اُن جي صدارت مشهور هندي شاعر 'سومن' ڪئي.

۱۲ سالن کان پوءِ ۱۹۷۵ ۾ ڀوپال ۾ ڪيو ويو هن موقعي تي ساهت/ڪلا پردشني پڻ لڳائي ويئي جنهن جو مهورت سڀا جي صدر ڪيرت ٻاٻاڻي ڪيو. شري ڪيرت ٻاٻاڻي پنهنجي صدارتي تقرير ۾ گذريل سالن ۾ سنڌي ٻولي، ساهت، ناٽڪ، سنگيت ۽ ڪلا جي ڪيترن ۾ ٿيل واڌاري ڏانهن ڌيان ڇڪائيندي چيو، ”جاتين کي صديون لڳي وينديون آهن، تڏهن مس ڪا ڏسڻ جهڙي ترقي ڪري سگهنديون آهن. پر اوهين پنهنجي جاتيءَ جي هڪ چوڌائي صديءَ ۾ ترقي نه ڏسو شايد ئي انساني اتهاس ۾ اوهان کي مُشابهت ڪرڻ لاءِ ڪو مثال ملي!.. هن چوڌائي صديءَ ۾ ڪيترو نه خوبصورت ساهت ڇپيو آهي. انداز توڙي معيار جي لحاظ کان گذريل صديءَ جي ساهت کان سرس هوندو، گهٽ نه...! اها هڪ وشواس جي پيداش آهي، جنهن ۾ ڪي به واپاري ويچار سميل نه آهن. بلڪ هڪ اوچ ڪوٽيءَ جي ڀاونا آهي ۽ پنهنجي جاتيءَ کي زندهه رکڻ جي ڀاونا.. اسان جا سنگيتڪار.. هي

مادرن زماني جا چارٽ سنڌي جاتيءَ جي ڪشمڪش جي اِتهاس کي
 ٺاهڻ جون ڪٿائون سنڌين کي سٺائي منجهن ساهس قائم ڪري
 رهيا آهن.. سنڌي ناٽڪ ۽ اِستيج جيڪا ترقي پڻ ڏهاڪن ۾ ڪئي
 آهي سا گويا اڌ صديءَ جي گوءِ پوري ڪري رهي آهي. آسان جا
 چترڪار دنيا جي مکيه شهرن ۾ نماءُ ڪري ڏاڪو جمائي چُڪا آهن.
 تعليمي ڪيتر ۾ به ڊزن ڪاليج ۽ هڪ سو کان وڌيڪ هاءِ اسڪول
 سڄي ڀارت ۾ برپا ڪري چُڪا آهن.. ۽ سوبه سمورو ڪاريه
 پنهنجي پُرشارت سان..

ساڳئي تقرير ۾ آئيندي لاءِ پروگرام ڏيندي چيائين،
 ”آسپن پنهنجي ساهتڪارن جا ڪتاب جنٽا آڳيان آڻيون تنهن لاءِ
 هڪ وڏي سهڪاري-مٽي تي کليل پبلشنگ هائوس جي ضرورت
 آهي.. سنگيت لئبرريءَ جي ضرورت آهي.. آرٽ گئلريءَ جي
 ضرورت آهي..“

سميلن جي ڪاميابيءَ لاءِ ڪيترن ئي معزز شخصيتن پنهنجا
 سنڌي موڪليا جن ۾ مکيه هئا: ايڇ. اين. بهوڻا (اُتر پرديش جو
 مکيه وزير) موهن ڌاريا (ڀارت سرڪار ۾ وزير) شري آنند نارائڻ ملاد
 (ميمبر پارليامينٽ) چندر شيڪر (ميمبر پارليامينٽ)، جڳجيو رام
 (ڀارت سرڪار جو وزير) جي گپتا (ڀارت سرڪار جو وزير)، ستهال
 ڪپور، رجنِي پٽيل وغيره.

هيءُ سال ڀارت ۾ ’اِستري سال‘ ڪري ملهائيو ويو. هن سال سڀا
 سنڌي سماج جي هر ڪيتر ۾ برڪت اِسترين جي يوڳدان کي تسليم
 ڪندي ۱۹ اِسترين جو سمنان - اُتسو بمبئيءَ جي ڪي. سي.
 ڪاليج ۾ ۳۱ ڊسمبر تي ڪيو. صدارت سنڌ جي نامياري اِستري
 آڳوان پيڻ چيني سپاهيملاڻي ڪئي ۽ مکيه مهمان هئي ڪامياب
 آپينيتري ساڌنا شوداساڻي (ناير). هن مهان سميلن ۾ هيٺين پيئرن جو
 سمنان ڪيو ويو.

- شريمني گوپي گابا (انگريزي اخبار نويسي ۽ استري ڪيتر ۾ ڪاري)
- ساوتري آڏواڻي (استري سنسٽائن ۾ سرگرم - ناري سيا جي پرڏان.
- دومين رليف ائسوسيئيشن جي سيڪريٽري
- راميبائي آڏواڻي (سنڌي دانوير).
- وشني ملڪاڻي (سماج شيوا - عامل پنڃاڻ جي سيڪريٽري)
- مايا رامچند (مشهور ڪرشنا اسٽيل ڪمپنيءَ جي روح روان ۽ آڏيوگپتي)
- جينتي مهٽاڻي (سماج شيوا. جي. ٽي هاسپيٽل سندس ڪيتر ۽
- آنرري مئجسٽريٽ)
- پوپتي هيراننداڻي (برڪ ليڪا ۽ سنڌيت جي هلچل ۾ سرگرم
- حصو وٺندڙ).
- سُنڌري اُتمچنداڻي (ساهتڪار)
- ڪلا پرڪاش (ساهتڪار)
- ڀڳونتي ناواڻي (سنڌي گائڪا ۽ سنڌي سنگيت جي ڦهلاءَ ۾ اُنوڪو يوگدان)
- ڪملا جهانگياڻي (سنڌي گائڪا)
- ششي بولاڪاڻي، ۽ شيلا ساجنداڻي (سنڌي رنگ منچ تي يوگدان)
- اُنڀلا سندر (نرتيه ۾ يوگدان)
- ’ششلا لعلواڻي (پترڪار - رجفلمستان جي راڊيٽر)
- گُلي آمروپوتا (تعليم ڪيتر)
- ديوي بنسيراڻي (وديا ڪيتر)
- نرملا ميرچنداڻي (سنڌي اسٽيج تي يوگدان ۽ سنڌي فلمن جي اداڪارا)
- هيءُ جلسو ڪي. سي. ڪاليج ۾ ملهايو ويو. جڏهن سيا پاران
- پيپل چيني سپاهيملاڻيءَ کي هن جلسي جي صدارت ڪرڻ لاءِ چيو
- ويو ته هن فراخديءَ جو ثبوت ڏيندي چيو: ”مون کي اوهانجي سيا
- سان ڪي متپيد ٿي سگهن ٿا پر اوهين ڪاريه تمام سٺو ڪري رهيا
- آهيو. مان ضرور خوشيءَ سان شامل ٿينديس.“

پروگرام پڳونتي ناواڻي ۽ ڪملا جهانگياڻي جي گيتن سان شروع ٿيو.



مارچ ۱۹۷۶ ۾ بڙودي ۾ ٽيون آڪل ڀارت سنڌي ناٽڪ چٽاڀيٽي اُتسو ڪيو ويو. بڙودي جي دوستن ميول آهوجا، آئند ٽهلاماڻي، هريش جينملاڻي ۽ ٻين مترن لڌارام هاءِ اسڪول ۾ رهائش ۽ کاڌي جو بندوبست شاندار نموني ڪيو هو. اٽڪل ڏهن ناٽڪ منڊلين حصو ورتو. اُتسو بڙودي جي مشهور گانڌي ميموريل هال ۾ ٿيو جنهن جو مهورت گجرات ايسمبلي جي اسپيڪر شري ڊولڪيا ڪيو ۽ مکيه مهمان گجرات ايسمبلي جو ميمبر شري ٿانورداس خوبچنداڻي هو. شري مارڪنڊ ڀٽ آرٽس ڪاليج جي پرنسپال هٿان ڪامياب ٿولين ۽ ڪلاڪارن کي ٽرافيون ۽ انعام ڏياريا ويا. پهريون نمبر ناٽڪ دهليءَ جي سنڌو ڪلا سنگم کي مليو. کين هڪ هزار ۽ 'ليڪراچ ڪشنچند عزيز گهمندڙ'. ٽرافي 'ڏني ويئي'. 'پڪيئڙا پڇري جا' سنڌو. ساگر سوسائٽي - بمبئي کي ٻيون نمبر انعام ساڍا ست سؤ روپيه ۽ ٽيون نمبر 'زندگي هڪ ناٽڪ' (جيوتي ڪلا مندر - بمبئي) کي پنج سؤ روپيه ڏنا ويا. بهترين هدايتڪار جيون گرسهاڻي بهترين ائڪٽر رام لهيجا ۽ بهترين استري ڪلاڪار لتامنواڻي - هئا.

سندونگر (الهاسنگر) ۾ سپا پاران ۱۹۷۶ ۾ يادگار چيٽي چنڊ جو ميلو ڪيو ويو. سندونگر ۾ خاص چيٽي چنڊ ميلا ڪاميٽي ٺاهي ويئي، جنهن ۾ مکيه طور هئا دنيچند ڪالاڻي، سلامت ڀڙسواڻي، آرجن سڪايل ۽ موهن ڪلپنا. موهن ڪلپنا جي جنوني ڪاريه رنگ لڳايو. هزارن جي تعداد ۾ سندونگرواسي هن ميلي ۾ شامل ٿيا ۽ ميلي جي سنگيت جو آئند ماڻيندا رهيا. سنڌين جون مشهور ڪلاڪار ٽوليون پروگرام ڏيڻ لاءِ اچي سهڙيون. مشهور ڪلاڪارن پڳونتي ناواڻي، سترام روھڙا (ڪلاڪار منڊل جو سمورا ڪلاڪار) پڳوان چاولا ۽ پارٽي، پرسرام جي جهوليلعل پارٽيءَ جي چيچ خوب رنگ لڳايو ۽ سوني تي سهاڳو هو ماسٽر چندر جو حجڙم کي جهومائڻ.

هرومل راجپال اخبارن جي پردرشنِي ڪئي. هن موقعي تي بمبئي مان ڪيترا اڳواڻ اچي شامل ٿيا. بمبئي پرديش ڪانگريس ڪاميٽيءَ جو وائيس پريزيڊنٽ روگهڙوال، ڊاڪٽر موهن لعل پوٽ (اڳوڻو وزير) پورهيت وزير شري رامناٿ پانڊي ۽ شري منوهر ڪوٽوال (ايس. پي. ۽ مزدور نيٽا). سلامتراءِ ڀُرسواڻي ۽ سڀني جو سواگت ڪيو ۽ شڪرانا بجا آندا.

سيپٽمبر ۱۹۷۶ ۾ سڀا پاران آبو پهاڙ تي ٽيون ليڪ ڪيمپنار ٿيڻ لاءِ ٻه موضوع هئا: (۱) 'ساهت ۾ جدت جي جائزگي ۽ حد بندي' (۲) 'ورهائي بعد سنڌي تنقيدي ساهت'. سيمپنار جو مهورت ڊاڪٽر هرومل سڌارنگاڻي ۽ ڪيو. بينڪن جي صدارت موهن ڪلپنا ۽ هريش واسواڻي ۽ ڪئي. هيءُ سيمپنار ٽي ڏينهن رکيل هو ۽ تنقيدي وڃڻ جي گهري چنڊچاڻ ٿي. پوئين رات نارائڻ شيام جي صدارت هيٺ مشاعرو ٿيو.

۱۹۷۶ ۾ تيرهون سميلن آديپور ۾ ٿيو جتي اٽڪل ۸۰۰ ڊيليگيٽ آيل هئا هن سميلن جي ڪاميابي ۽ ڪافي اُتساهه بخشيو. هن موقعي تي ڪيرت ٻاٻاڻي ۽ پنهنجي صدارتي تقرير ۾ ڪن اهم ڳالهين جو ذڪر ڪندي چيو، ”سڌريل قومون اُتھاس ۽ تهذيب کي ٺاهينديون آهن. آسان فخر سان چئي سگهون ٿا ته سنڌي جاتي گڏيندڙن، سنواريندڙن ۽ رچيندڙن مان آهي. موهن جي دڙي جي تهذيب کان وٺي ۽ اڄ جي ڪڇ ۾ ڦهليل زندهه تهذيب اُن جي جاڳندي نشاني آهي. اها هڪ تلخ حقيقت آهي ته سنڌي جاتيءَ ڪنورٽا ڏئي آهي، سنڌ جي وادي ستمگرن جي پالن ۽ نيزن جو شڪار ٿي آهي. گهوڙن جي سببن هيٺيان چيٽاڙي ويئي آهي، اُتھاس جي خونخوار چيپٽن ۾ پنهنجا ڪنڌ ڪپايا آهن پر سنڌي وري اُتيا آهن! هُنن اُتھاس جي ظلم کي وڙ ڪري شڪست پئي ڏني آهي، همت ساهس، وشواس ۽ اٽل ارادي سان، جابرن جي منهن مقابل ٿي اڳتي وڌيا آهن، پنهنجن هٿن جي چُهاڙ سان مٽيءَ

مان مٿيا پيدا ڪيا آڻائون. ورهاڱي جھڙي ڪاپاري ڌڪ بعد ٽيهن سالن ۾ وري شان سان ڳات اوچو ڪري، پنهنجن پيرن تي بيهڻ جھڙو سونهري باب رچڻ جو ڪارنامو صرف سنڌي جاتيءَ جو ئي شرف آهي. ائين برابر آهي ته پنهنجي زمين کان اُکڙجي وڃڻ بعد جيڪو خوف، غير سلامتيءَ جو احساس پيدا ٿي ويو ۽ جيئرو رهڻ پنهنجي ليکي هڪ وڏو سوال بڻجي پيو اُن حالت ۾ سنڌين جو پئسي ڪمائڻ طرف جُھڪاءُ سڀاويڪ آهي پر ساڳئي وقت سنڌي جاتيءَ جي ٻُڌيمان طبقي سنڌي، ٻولي سنسڪرتي، تعليم، ساهت ۽ پنهنجي نچ ۽ اَلڳ سڃاڻپ ٺاهڻ جي ڏس ۾ گذريل ٽيهن سالن ۾ فخر لائق ڪارنامو ڪري ڏيکاريو آهي. سنگيت ۽ ناٽڪ ٽوليون ٺاهي ڀارت ۾ رٿڻ ڪرڻ، سنڌي ڪلچر کي زنده رکڻ، سنڌي جاتيءَ ۾ اُتساه ۽ آتم وشواس پيدا ڪرڻ هڪ لاثاني ڪارنامو آهي. سنڌيت جي هلچل، سنڌي جاتيءَ کي ڪلچرل ڪيتر ۾ وري وسائڻ جو ڪم آهي. اِهو سنڌي جاتيءَ جي ٻُڌيمان طبقي جي ساهس ۽ وشواس جو پراءُ آهي. اِهو سنڌي جاتيءَ جو سونهري باب آهي. هن هلچل کي پڻ ڪافي ڪشمڪش جو مقابلو ڪرڻو پيو آهي ۽ هي ڪاروان ۱۶ سالن جي عرصي بعد وري گانڌيدار پهتو آهي. هن مٽيءَ سان سنڌيءَ جي آتما جو لڳاءُ آهي. ڀائي پرتاب جھڙو شير مڙس اِتهاس جو هيءُ شاندار يادگار ڇڏي ويو آهي.

هن پياري ڀوميءَ تي ڀرم سنت سوامي ليلاشاهه جي آسپس پڻ آهي ۽ ڪاريه ڪيتر لاءِ سَهڻو آسرم آهي.. هتي ڪاڪي پريڊاس تولائيءَ ڪاليج برپا ڪيو آهي ۽ اُميد پيدا ڪئي آهي ۽ اڳتي هلي سنڌي ڪلچرل يونيورسٽيءَ جو سڀنو پڻ هتي برثواب ٿيندو.

حقيقت ۾ هن سميلن جي ڪاميابيءَ جو سهرو شري ڀڳوان ابيچنداڻيءَ تي هو، جو آجيان ڪاميٽيءَ جو جنرل سيڪريٽري هو. ابيچنداڻي سڀا سان ته ڪافي سالن کان جُڙيل هو ۽ هتي سنڌي لپيءَ جي هلچل ۽ سنڌي لپيءَ ۾ تعليم ڏيڻ لاءِ هڪ برچسٽو شخص

هو جنهن آڻڻل مشڪلاتن کي منهن ڏيئي سنڌي لپيءَ جو اسڪول 'ڊاڪٽر چوئٽرام گدواڻي' ودياليه پئي هلايو ۽ ائين سالن جا سال اڪيلي سر ديوناگريءَ جي وڏن ليڊرن سان مهاڏو آڻڪائيندو رهيو. هن وقت تائين سنڌين جي هلچل ۾ هڪ بنيادي ڪوٽ محسوس ڪئي ويئي سنڌين جي هلچل ڏانهن سنڌين جو نوجوان طبقو وابست نه ٿي رهيو هو. گهڻي سوچ ويچار کان پوءِ هن نتيجي تي پهتاسين ته سنڌي نوجوانن جي بي رُخيءَ جو مکيه سبب سنڌي ٻولي کان ڪڍجي وڃڻ آهي. هن صورتحال کي ڏرست ڪرڻ لاءِ ۽ سنڌي ٻوليءَ جو پرچار ڪرڻ لاءِ يڳوان آبيچنداڻيءَ پنهنجن همراهن سان گڏ ۱۹۷۲ ۾ اڪل ڀارت سنڌي ٻولي پرچار سميتي برپا ڪئي، جنهن پاران خانگي سطح تي - هنديءَ جي راشٽر پاشا پرچار سميتيءَ جي طرز تي، سنڌي سيڪارڻ ۽ سنڌيءَ ۾ امتحانن وٺڻ جو سلسلو شروع ڪيو ويو. سال ۾ ٻه دفعا امتحان - جنوري ۽ جولاءِ ۾ ورتا ويندا ها. پڙهائيءَ جو ڪورس پڻ مقرر ڪيو ويو. امتحانن جا ٺاڻا پڻ دلڪش رکيا ويا. (۱) سنڌي سوکڙي (۲) سنڌي سپاهي (۳) سنڌي سرويچ (۴) سنڌي سردار (۵) سنڌي سرمور (۶) سنڌي سرتاج (۷) سنڌي سالڪ.

سميتيءَ جو ڪاروبار هلائڻ لاءِ ۱۳ برڪه سنڌي ساهتڪارن ۽ ڪم ڪندڙن جي ڪاميٽي مقرر ڪئي ويئي، جنهن جو پرڏان يڳوان آبيچنداڻي، ريجسٽرار تيج قابل ۽ سيڪريٽري شري پرسرام ورنڊاڻي مقرر ڪيا ويا. ڪافي سال اهو سلسلو هليو.

سال ۱۹۷۶ ۾ پڻ سيا پاران ڪيترن ئي سرڪاري ۽ نيم سرڪاري ادارن سان سنڌي جاتيءَ جي گهرجن بابت لکپڙهه جاري رهي. جنوري ۱۹۷۶ ۾ هڪ سفارت، جنهن ۾ ڪيرت ٻاٻاڻي، پوپتي هيراننداڻي، گوبند مالهي، سندر اڱناڻي، موهن گيهائي ۽ هيم ناگواڻي شامل هئا، ڀارت جي پريزيڊنٽ شري فخرودين علي احمد سان گڏيا ۽ سنڌين جي حقن ۽ گهرجن بابت ميمورنڊم ڏنائون.

موقعي تي کيس شاهه جو رسالو سوکڙيءَ طور پيش ڪيو ويو. آهڙي ريت مهاراشٽر جي مکيه منتريءَ سان ٻن ملاقات ڪري سنڌين جي آهنگن ڏانهن ڌيان ڇڪايو ويو ۽ آل انڊيا ريڊيو، ٽيليويزن، آلڳ آڳاٽو يونيورسٽين ۽ ادارن سان سنڌي ٻوليءَ کي جوڳي جاءِ ڏيڻ جي گهر ڪئي ويئي. هن سال سيا جي لاڳاپي سنسٿائن سان سيا جو ڳانڍاپو قائم ڪرڻ لاءِ باقاعدي ”سيا سنڌيش“ نيوز بليٽن ڪڍڻ جو فيصلو پڻ ڪيو ويو.



چوڏهون اڪل ڀارت سميلن ۱۹۸۷ ۾، ’پهرين ڏسڻ پوءِ وشواس ڪرڻ‘ جهڙو تواريخي واقعو هو. سڄي ڀارت جي پرڪراما ڏيئي سميلن جڏهن سنڌين جي وڏي ۾ وڏي بستي سنڌونگر ۾ پهتو ته اسان لاءِ هيءُ جشن فخر لائق هو. اهو سنڌين جو پنهنجو اڏيل نگر هو، جتي سنڌين کنڊهر مان بوستان بڻايو هو. پڳل فوجي بئڪن جي جڳهين تي ماڙيون ۽ محل کڙا ڪيا هئا. ٿل ڪاٻڙ ڪوٻڙ رستن تي جنهن لاءِ سرگواسي پرسرام ضيا دانهن ڪئي هئي، ”جبلن تي ٿا جتيون گسايون. لوهه جا بوت وٺي ڪي پايون“، جتي پوهوءَ ماءُ پٽيندي ليڊرن کي لوڻيندي هئي، اُتي دڪان چمڪيا ٿي ۽ بازاريون بهڪيون پئي! هيءُ شهر انساني محنت ۽ اورچائي جي سونهن جو هڪ عمدو مثال آهي! گهرن ۾ هٿن جا هنر ۽ شاهي ڪارخانا خوشحاليءَ جي شاهدي ڏيئي رهيا آهن. جيڪو نسل سنڌ مان ڀارت ۾ لڏي آيو اُن پنهنجي رت ۽ پگهر سان هن شهر کي اڏيو آهي. اسڪول، ڪاليج، اسپتالون ۽ سخاوت جا ڪم جا-بجا قائم ٿي چڪا هئا. سنڌيت جو ڪاروان ۲۱ سالن کانپوءِ سنڌين جي هن مکيه مرڪز ۾ پهريون ڀيرو ڪيما کوڙڻ آيو.

سنڌونگر نئين ٺهيءَ جي اُميدن جو مرڪز هو. هڪ نئين سنڌ جي اُميد جاڳي رهي هئي. سڀ مٽيڊ وساري، سڀني خيالن وارن سنڌيت جي هنن ڪاروان جي هڪ ئي آواز سان خوش آمديد ڪئي.

سڀني معتبر شخصيتن جي هڪ آجيان ڪاميٽي ٺاهي ويئي. نالن تي نظر گهمايو ته ڄڻ سڄي سنڌونگر جون دليون هڪ ئي ڏاڳي ۾ پوئجي هڪ مالها لهي پيئي هجي!

اُلهاسنگر جي دلير مزدور آڳوڻن ۽ تعليمدان شري سلامتراءِ پرسواڻيءَ کي آجيان ڪاميٽيءَ جو چئرمئن چونڊيو ويو. هن سڀني عناصرن کي پنهنجي وڏي پاڪر ۾ کڻي ڀريو. ڪشن دلاڻي، ڊاڪٽر آرجن سڪايل، گوپ بهراڻي، هوتچند ٺٽا، ڌنراج نچاڻي، سخاوت چوڻواڻي، پرسرام ڪالاڻي، نوتنداس خوبچنداڻي ۽ ٻيا ڪيترا معزز وري اُلڳهه اُلڳهه ڪاميٽين جا چئرمئن مقرر ٿيا. آسانجا جهونا دوست ڪشور پهوجا (سيڪريٽري) ٽيڪچند مست (سيڪريٽري) رهاڻس ڪاميٽي) موهن ڪلپنا (سيڪريٽري پرچار ڪاميٽي) تي رهيا. ڪُل ۱۲ ڪاميٽون ٺاهيون ويون.

سڀا جو مهورت پنهنجي ئي شري حشو آڏواڻيءَ ڪيو جو اُن وقت مهاراشتر سرڪار ۾ آرن ڊيولپمينٽ منسٽر هو. ڀارت سرڪار جي وزير ايج. اين. بهوگنا، ساهت اڪاڊميءَ جي چئرمئن ڊاڪٽر سُنتي چئترجي، ۽ سيڪريٽري شري ڪرشن ڪرپالاڻي، اُما شنڪر جوشي ۽ ٻين ڪيترن معزز هستين وٽان سنديش آيل هئا. سميلن ۾ شري سُشيل ڪمار شندي، مهاراشتر جو مزدور منتري، شري رام چينملاڻي، شري ناري گيرسهاڻي پڻ شامل ٿيا.

سنڌونگر ۾ ٿيل سميلن وقت آجيان پتر (موهن ڪلپنا)

”اُن وقت، جڏهن اُلهاسنگر شهر جو بنيادي پتر نه پيو هو، جڏهن هتي ڪو باغ، ڪو ٿيٽر ۽ ڪو اسپتال، ڪو مندر ۽ ڌرمشالا نه هوندا هئا، جڏهن هتي رستن تي هلڻ سان جوتن سان گڏ پيرن جون ڪلون به لهي وينديون هيون، جڏهن بئڪن ۾ بجلي ۽ گهرن ۾ نلڪا نه هئا ۽ اُن وقت جڏهن حڪمران پارٽيءَ جا سنڌي آڳوڻن، جي ورهاڱي وقت، سنڌي قوم کي مذهب جي بنياد تي به ٽڪرا ڪري ۽ عوام جي رهبري ڪرڻ بجاءِ ٻيڙيون جهاز پڪڙي ڀارت ڀڄي آيا

۽ سنڌين کي پنهنجي وجود جي سلامتيءَ لاءِ جدو جهد ڪندي ڏسندي
 کين مرهڻا ۽ گجراتي بڻجڻ جون نصيحتون ڏنائون، تڏهن ڇپ
 چاپ، بنا ڪنهن سنسنيڪيز پڌرائيءَ جي، سنڌينءَ جا ڪي نوجوان
 ليڊر هڪ هنڌ گڏ ٿيا ۽ هنن عهد ڪيا :

هر محاذ تي سنڌي قوم جي رهبري ڪرڻ.

انهن مان سڀ کان تيز ۽ جارحانه آديب ايشور آنچل هو ۽ هنجاءُ به
 مکيه ساڻي نارائڻ ڀارتي ۽ موهن ڪلپنا هئا، جن سنڌي ساهت سڀا
 کي جنم ڏنو. ٻيا آديب سڳن آهوجا، ڪرشن راهي، چينانند تاب، رام
 لعل، گنو سامتاڻي، راجن ڇاولا، قتن پرسواڻي، ايسر. سڳن،
 هري پنڪڇ، لعل پشپ، هاسو داڳيا، هرچند آجهل، سروج نارواڻي،
 قيمت ڪمل، ويڙهو رفيق هئا. جلد هنن جي سرگرمين کان ڇڪجي،
 پرسرام ضيا ۽ چوهڙمل هندوجا هنن وٽ آيا ۽ بمبئيءَ مان پڻ اڪثر
 هر آرتوار تي گوبند مالهي، ڪيرت ٻاٻاڻي. اُتم، گوبند پنجابي،
 داس طالب، جڳت آڏواڻي ۽ بهاريلعل هتي ايندا هئا. هنن آديبن شاه
 جا ڏينهن، بيوس ۽ ٽئگور جا ڏينهن ۽ شرتچندر جو شامون ملهايون.
 هتي لعلچند امر ڏنومل، لالسنڱهه آجواڻي منگهارام ملڪاڻي ۽ رام
 پنجواڻي به اچڻ لڳا. سنڌين، سنڌونگر ۽ هندستان کي شاه عبدال
 لطيف ۽ پرسرام ضيا مارڻ ڏنا پٽائي گهوت جي مارڻ جو مهورت
 عظيم انقلابي پرڇي وديارتي ۽ ضيا مارڻ جو، هاڻوڪي آسيمبلي
 ميمبر سيتل هرچنداڻي ڪيو. ڪيرت ٻاٻاڻي اُن وقت تقرير ڪندي چيو
 ”شاه لطيف مارڻ جون ٺڪريون، جنهن زمين ۾ بند آهن، سنڌونگر
 جي سنڌين ٻن قومن جي نظرئي کي اُن زمين ۾ دفن ڪيو آهي.“
 گانڌيڌام سميلن جي فيصلي تحت، هتي اڪل ڀارت سنڌي ٻولي ۽
 ساهت سڀا جي بڙانچ کولي ويئي، جنهن جو صدر سلامت پرسواڻي ۽
 سيڪريٽري ڪشور پهوجا ٿيا.

۱۹۷۲ ۾ هتي، موهن ڪلپنا، هيرو شيوڪاڻي ۽ نارائڻ ڀارتيءَ سان
 آل انڊيا سنڌي رائيسرس گلد جو بنياد وڌو، جا هن وقت آل انڊيا

سنڌي رائیٽرس فورم جي نالي سڏجي ٿي ۽ جنهنجو صدر پروفیسر
هیرو شیوگاڻي آهي.

ٽيهن سالن جي لنبي ياترا ۾ اديبن، پنهنجي قوم کي پنهنجون
جوانيون ۽ سڀنا ڏنا آهن. هنن اديبن کان علاوه ڪي ٻيا به اديب پڻ
ٿيا آهن ۽ ٻيون به سنسٽائون ٺهيون آهن، جي ٻارو تن ۾ آهن.

اڪل ڀارت سنڌي ٻولي ۽ ساهتيه سڀا، ۱۹۵۸ ۾ هڪ رات
ڪلچرل پروگرام اُلهاسنگر ۾ اُن جڳه تي ڪيو، جتي هن وقت
سومنگه پول آهي ۽ سڀا جي جهنڊي هيٺ ۱۹۷۶ ۾ هتي چيٽي چنڊ
جو ميلو ڪيو ويو، جتي اٽڪل ۱۵ هزار سنڌي آيا. اُنجا مکيه
ڪاروباري سلامت پرسواڻي، ڊاڪٽر ارجن سڪايل، دنيچند ڪالاڻي
۽ موهن ڪلپنا هئا. اُن بعد هتي چيٽي چنڊ، اُتسو ڪاميٽي ۽ جو جنم
ٿيو، جنهنجو صدر دنيچند ڪالاڻي ۽ سيڪريٽري موهن ڪلپنا آهن.
۱۹۷۸ جي چيٽي چنڊ ميلي ۾ اٽڪل ۲۵ هزار سنڌي شامل ٿيا. اديبن
ئي هتي آزاد سنڌو ديش هلچل لاءِ سنڌو دل (پرچو وديارتي، موهن
ڪلپنا)، اِنڊو سوويٽ ڪلچرل سوسائٽي (دوارڪو سنٿاڻي، سلامت
پرسواڻي) ۽ اِنڊو پاڪ برادر هوڊ (موهن ڪلپنا) سنسٽائن کي جنم
ڏنو آهي پر انهن جون سرگرميون عيد جي چنڊ جيان سهڻيون مگر
درلپ آهن!

۱۹۶۳ جي ۲۱ ڊسمبر تي هتي اُن رستي قوم جي مائناز شاعر شيخ
اياز ۽ رشيد پٽي جي مرحبا ڪئي ويئي، جنهن رستي کي هاڻي
پٽاڻي گهوٽ مارگر جو نالو ڏنل آهي. هتي بانڪي بهادر ليکڪ طارق
آشرف جو به سمنان ڪيو ويو. ائين هتي ليڪراج عزيز ۽ نارائڻ شيام
سان اُنڪ شامون ملهائون ويون آهن. ۱۹۵۲ ۾ موهن ڪلپنا کي
سندس ناول ”لگن“ ۽ گوبند مالهيءَ کي ”پڪيٽڙا دلر کان وچڙيا“ تي
مڪاني سڀا طرفان سمنان ڏنو ويو هو. هتي جي ٽن اديبن، ڪرشن
راهي، گني سامتاڻي ۽ لعل پشپ ساهت اڪاڊميءَ جا انعام کڻيا آهن
۽ ڊاڪٽر ديال آشا وراٽ تعليم ۽ يونيسڪو جا انعام کڻيا آهن.

پهرين ٻال ساهت انعام کٽڻ وارو پرسرام ضيا، پوءِ جيتوڻيڪ جوت ۽ ديال آشا رهيا آهن. ڊاڪٽر آرڄن سڪايل ۽ سلامت پرسواڻي ”سوويت لئنڊ نهرو امن انعام“ کٽيا آهن.

ڊاڪٽر ديال آشا سنڌي شاعرن جو هندي ساهت ۾ يوڳدان هندي ڪتاب ۽ ڊاڪٽر نارائڻ ڀارتِيءَ ”سنڌي لوڪ ساهت جا سماجڪ پهلو“ مقالي تي ”ڊاڪٽر آف فلاسافي“ حاصل ڪئي آهي.

ڊاڪٽر آرڄن سڪايل جي سرجوشيءَ سان نوجيون سرڪل باغيچي ۾ ڪوي پرسرام ضيا جو پتلو لڳايو ويو جنهن جو مهورت ڪيرت ٻاٻاڻي ۽ ڪيو هو. ان قسم جو اهو هڪ ئي ڪارنامو آهي جو ڪنهن شاعر جو پتلو لڳايو ويو هجي. ٻيا مددگار ۽ سندس ساٿي هئا سيتل هرچنداڻي، سلامت پرسواڻي ۽ نارائڻ پرسرام.

۱۹۷۶ ۾ گانڌيڌام سميلن ۾ اڪل ڀارت سنڌي ٻولي ۽ ساهت سپا جو جنرل سيڪريٽري ٿيڻ بعد موهن ڪلپنا پنهنجي اديب دوستن سان واعدو ڪيو هو ته ايندڙ سميلن هو سنڌونگر ۾ ڪرائيندو. سپا جي برانچ آفيس، ان رٿ جو مان رکي سپا کي دستوري دعوت ڏني ۽ ان ريت هتي چوڏهين سنڌي سميلن جي قبوليت ڏني ويئي.

سنڌونگر سنڌين جو تهذيبي تخت گاه آهي. هيءُ شهر نه نقلي يو. ايس. اي آهي، نه اصلي جپان آهي. هيءُ شهر، سنڌين جو پنهنجو بڻايل هڪ تيرت آستان آهي. سنڌونگر هندستان ۽ جلاوطن سنڌين جو واحد آجھو، هڪ ننڍي سنڌ آهي. هتي ڪراچي، حيدرآباد، سکر، لاڙڪاڻو، شڪارپور آهي ۽ هر اُهي چيزون جيڪي سنڌي تهذيب، تاريخ سان وابسته آهن، سي سڀ آهن.

سنڌونگر، سنڌي سميلن وقت آيل سنڌين جو دلي سواگت ٿو ڪري.

.....

شري سلامتراءِ پرسواڻي ۽ پنهنجي صدارتي تقرير ۾ جڏهن ڪاريه ۾ وشواس ۽ اُتساه جو ذڪر ڪيو ته حقيقت شناس

ٿيندي سنڌين جي هلچل جي ڪمزورين ۽ سنڌي جاتي ۽ جي
 بيرخي ۽ واري حالت جو پڻ ذڪر ڪيو ۽ آخر ۾ وري 'ايڪي ۾ ٻل آهي'
 اُن وشواس سان ۽ نئين سر اُتساه سان منزل طرف وڌڻ جي حوصلي
 ۽ جنون ڌارڻ جو سڏ ڏنو. هن چيو، "هڪ طرف آءُ پنهنجي سامهون
 هيءُ اُتساه، اُمنگ ۽ لڳن واري وير چڙهندي پيو ڏسان ته ٻئي
 طرف، سڪندڙ دُٻن واري ۽ نديءَ جيان، پنهنجي جاتي ۽ جي تصوير
 ڏسي من مايوس پڻ ٿي وڃي ٿو. آسانجي منزل مقصد آڃان دور آهي.
 اُن ڏانهن آسان کي وڌڻو آهي ۽ وچ واٽ تي ڪپ کوڙي ويهڻ سنڌيءَ
 جهڙي سرويچ جي شان وٽان نه آهي. جيئن سوامي وويڪانند ۱۹
 صديءَ جي غافل-ستل ڀارت جي لوڪن کي جهنگجهوڙي چيو هو،
 'جاڳو، اُٿو ۽ تيسين نه بيهو جيسين منزل نه آئي آهي' اُهو اڄ آسان
 سان به لاڳو آهي."

۲۲ سميلن ڪيترين ڳالهين ۾ نرالو ۽ حاصلاتن وارو هو.
 هندستان جي ڪيترن ننڍن وڏن شهرن مان ڊيليگيٽ آيا. وڏن شهرن
 مان ته ڊيليگيٽن جون چڻ گاڏيون پرڄي پئي آيون. ائين اٽڪل ساڍا
 چار هزا ڊيليگيٽ اچي گڏ ٿيا ۽ مڪاني ماڻهن جي سهوليت جي
 ڳالهه ڪجي ته اُهي پڻ اٽڪل ٻه هزا کن هئا. ائين هن سميلن ۾
 ڊيليگيٽن جو انداز اٽڪل ساڍا ڇهه هزارن جي انگه تي وڃي رسيو.
 هر اسڪول، هر ڪاليج، ڌرمشالا ۾ رهڻ جو بندوبست ڪيو ويو. پر
 آسین ايتري انبوهه کي منهن ڏيڻ لاءِ تيار نه هئاسين. ڪيترا
 ڊيليگيٽ وڃي پنهنجي مائٽن وٽ وسيا ۽ ڪن هلنديءَ وارن هوٽلن
 ۾ اُجهو ورتو. ايترن ماڻهن کي ڪارائڻ جو بندوبست پڻ شروع ۾
 بگڙي ويو جنهن ڊيليگيٽن ۾ ڪافي ناراضگي پيدا ڪئي. ٿرت
 بندوبست ڪيو ويو. سيا جي بانيڪارن هٿ جوڙي معافي ورتي ائين
 آهستي آهستي حالتون قابو ۾ آيون. ٻئي ڏينهن تائين حالتون
 سپاويڪ ٿي ويون.

هن سميلن جو مڪيه اسمر هو نماءُ جتي ۲۵ دڪان ۽ ۴

بازاريون هيون ٽالپترين جون ٺهيل ۽ بلڪل سينگاريل. هن ۾ گهرو هنرن جو نما ۽ تمام شاندار هو هتان جي ڪارخانيدارن پڻ خوب ساٿ ڏنو. آسان جي سڌ تي انهن اچي پنهنجا ڪيما لڳايا ۽ پنهنجن ڇيڙن جو نما ۽ وڪرو شروع ڪيو. اهو آسان لاءِ نئون آزمودو هو ۽ سنڌونگر لاءِ هڪ فخر لائق موقعو. هتي - نچ سنڌي ڀاڙ، وڙيون ته هيون پر کٽمرا، بسڪيٽ، چاڪليٽ پڻ هئا. هوزيئري ۽ ريڊيميڊ ڪپڙا هئا. ايتري قدر جو پيچيده مشينن جا ڀڙا پڻ هئا، جيڪي وديش ۾ موڪليا ويندا هئا يا مشهور ڪمپنين کي ڏنا ويندا هئا جيڪي جهنگهڙي پنهنجي پئڪنگ ڪري ٿي چار سو ٽڪا نفعو رکي وڪندا هئا. آسان کي ٻڌايو ويو ته سنڌي ڪاريگر ايترا ذهين آهن جو ڪابه پيچيدي ٿيڪنالاڃي ۽ واري ڇيڙ هوبهو ٺاهڻ ۾ ماهريت رکن ٿا. اهو ئي سبب آهي ته جيڪي ساڻن ڇٽاڀيٽي ۾ کڻي نه سگهندا آهن اهي نفرت ۽ طنز وچان چوندا آهن

'Made in USA'

هتي ٽيئي ڏينهن شام جو ڪلچرل پروگرام هليو. هندستان جي اٽڪل سڀني مشهور ڪلاڪار ٽولين بهرو ورتو. ائين پندرهن ٽولين تي ڏينهن، جنتا جي حجور کي وندرائينديون رهيون. هنن ٽولين ۾ مکيه هيون، بجاج ميوزيڪل پارٽي، سنڌو ڪلاڪار منڊل، شيام نارائڻ پارٽي، آزاد صوفي، ڀڳت گهنشارام، ڀڳت خانوارام، آدرش ڊراما گروپ (آجمير) گوبند مالهيءَ جي پارٽي ڪلاڪار منڊل، ڀڳوان چاولا پارٽي، دهليءَ مان ڪان موتيهار. هنن سڀني هنن سميلن جي پروگرامن کي سالن تائين ياد ڪرڻ لائق ڪري ڇڏيو. هنن سميلن جي ڪارروائي آل انڊيا ريڊيو ۽ دوردرشن رڪارڊ ڪئي ۽ اهو پروگرام ۲۰.۲۲ منٽ دور درشن تان ٽيليڪاسٽ پڻ ڪيو ويو. اهڙي نموني ۽ ايترو ڦهلاءِ آسان کي اڳي سرڪاري اليڪٽرانڪ ميڊيا طرفان نه مليو هو. ڪيترين ڳالهين ڪري هيءُ آتھاسڪ سميلن ثابت ٿيو. ۱۹۷۸ جو سنڌونگر ۾ ٿيل سميلن سنڌيت جي هلچل جو هڪ 'حد-نشان' هو.

تنهن بعد اُتساه آهستي آهستي گهٽجي ويو. جيئن وڏي ۽ گجگوڙي طوفان کانپوءِ شانتي ڇانجي ويندي آهي. سميلن جي وڇوٽي هر سال مان وڌائي هر ٻين سالين سميلن ڪرڻ جو فيصلو ڪيو ويو. جنهن جا ڪارڻ گهڻا ئي هئا. سڀا جون ٻيون گهڻيون ئي ڪارگزاريون شروع هيون، جيئن ڪ ناٽڪ اُتسو، ليڪڪ سيمينار ۽ تعليمي ڪانفرنسون، جن ۾ سڀا جي ڪارپردازن جون ڪافي قوتون خرچ پئي ٿيون. سڀا سان جدا جدا ڪيتر ۾ جيڪي گنپير عناصر هئا انهن کي سميلن صرف هڪ خاناپورتي ۽ رونشو لڳو. ڇاڪاڻ ته گنپير بحث ۽ ڇنڊڇاڻ ته الڳ الڳ خاص سميلن ۽ سيمينارن ۾ ٿيندي هئي. عام سنڌي پڻ هيل تائين ٿانئڪو ٿي چڪو هو تنهنڪري ٻاهر نڪرڻ جو چاهه گهٽ ٿي رهيو هو. سميلن جا وڏا خرچ ۽ انتظام مشڪل ٿي پيا ۽ وڏي ڳالهه ته مڪاني سطح تي، سماجي ليول تي هڪ ٻئي تي چڙهت ڪري ڪيترا ئي گروپ ٺهي ويا ۽ ائين ڪيترا متبعت به منهن ڪڍڻ لڳا.

★ — ★ — ★

۶ جولاءِ ۱۹۷۹ لوناوالا ۾ پنجون اڪل ڀارت سنڌي ليڪڪ سيمينار تي ڪيو ويو. وشيه هئا ”ٻال ساهت ۽ اُنجي اهميت“ ۽ ”ساهت وقت جي سندرپ“ ۾ گل ڇهه ليڪڪ پڙهيا ويا. سڀني سنڌيءَ جي نامياري ليڪڪن حصو ورتو. هن موقعي تي سنڌي جاتيءَ جي آئيندي تي پڻ دلچسپ ۽ بهوڪندو بحث ٿيو.

★ — ★ — ★

۱۹۸۰. جيئن اڳواٽ ئي چيو ويو آهي ته سڀا ڪافي وقت کان هن حقيقت کان آگاهه هئي ته سنڌيت جي هلچل ۾ نوجوانن جي ڪمي آهي ۽ ائين ته ڪيترن سالن کان نوجوانن لاءِ ڪاميٽي ٺاهي ويئي هئي. نوجوانن کي سڀا طرف ڇڪڻ لاءِ يتن ڪيا ويا، پر سنڌين جي مالي ۽ سماج جي تعليمي حالت ڪري سڀا نوجوانن کي پنهنجن ادرشن طرف ڇڪي نه سگهي. اُلبت ڪلا جي ڪيتر ۾ ڪيترا نوجوان

ڇڪجي آيا پر عام طور تي نوجوان ٿي جي سنڌي ٻولي ۽ ڪلچرل ڏانهن بيپرواهي ڏکوئيندڙ هئي. هن پس منظر ۾ جنوري ۱۹۸۰ ۾ احمدآباد ۾ پهريون نوجوان سيمينار ڪيو ويو جنهن ۾ نوجوانن جون الڳ بينڪون ٿيون جن ۾ الڳ الڳ شهرن جي ساهتڪارن ڪلاڪارن تعليم-دانن ڀاڳ ورتو ۽ سنڌي ٻوليءَ جي مسئلن جي ڇنڊڇاڻ ڪئي ويئي ۽ ڪيترائي ٺهراءُ بحال ڪري سرڪاري واسطيدار ادارن کي موڪليا ويا.

ڇنڊڇاڻ ڪرڻ وارا اُهيئي بزرگ هئا. جيڪي نوجوان هئا انهن کان ته ڪيترين بين مشغولين ۽ distractions ڪري هن ڏس ۾ خاطر خواهه ترقي تي نه سگهي آهي. هاڻي ته ننڍن ناٽڪن ۽ پروگرامن ۾ سٺ سالن کان مٿي وارا ئي ڏسڻ ۾ ايندا آهن ۽ ساڳئي حالت آڊ سان آهي. ڪي جزوي نوجوان ادبي ميدان ڏانهن آيا آهن. هت جي آڱرين تي ڳڻل جيترا نالا مس ٿيندا. اها صورتحال سنڌي ٻوليءَ جي گهٽگهرن لاءِ ڪافي چنٽا جو بائٺ بڻي آهي ۽ هڪ اڻڏاهي سُرنگهه پيئي ڏسڻ ۾ اچي.

۱۹۸۰ ۾ گجرات جي هڪ ننڍي شهر پاليتانا ۾ سيا جو پنڌرهون سميلن ٿيو. مهورت هڪ نوجوان سنڌيءَ جو تازو اُجمير تڪ مان ڪانگريس ٽڪيٽ تي پارليامينٽ ۾ چونڊجي آيو هو، آچاريه ڀڳوان ديو ڪيو. هو بنا ڪنهن به شرط يا مطلب جي آسان وٽ آيو هو. هن پنهنجي مهوري تقرير ۾ سنڌي پراچينتا، سنڌي سڀيتا جي مهانتا، ڀارت جي حالتن جي حوالي ۾، سنڌين جي مڃتا بابت زور ڏنو ۽ سنڌي ٻوليءَ کي هند جي سڀيتا جو هڪ اهم حصو ڪري، اُن کي بچائڻ تي زور ڏنو.

پاليتانا جي سميلن جي مکيه حاصلات سنڌي ٻوليءَ پاران گهرن جو چارٽر تيار ڪيو ويو. جيڪو سنڌين جي حقن ۽ گهرن جو تفصيلوار چلو آهي. (ڏسو هن ڪتاب جو Appendix)

سال ۱۹۸۰ ۾ دهليءَ جي سنڌو ڪلا سنگهه پاران سنڌي ناٽڪ

جا هڪ سو سال ملهايا ويا (۱۹۸۰-۱۸۸۰) هي اُتسو به ڏينهن هليو
۲۲ - ۲۲ سيپٽمبر ۱۹۸۰ هن موقعي تي ڪيترن جا سنڌيش آيا جن
مان مڪيه هئا. پروفيسر منگهارام ملڪاڻي، چينانند ناگراڻي، ڪيرت
باباڻي ۽ رام پنڄواڻي ۽ ٻيا.



۱۹۸۱ ۾ هر سال جيان چيمبور (بمبئي) ۾ هڪ ڪشادي
ميدان تي لڳايل شاندار شامياني ۾ شهيد هيمو ڪالاڻي ۽ جو شهادت
ڏينهن ملهايو ويو. پهرين هڪ جلوس نڪتو ۽ سڄي ڪالونيءَ جي
پرڪرما ڏيئي، دهلن ۽ شهنائين جي گونج ۾ شامياني تي پهتو.
شري گوبند مالهي، پوپتي هيراننداڻي ڪيرت باباڻي ۽ ٽيڪچند
'مست' تقريرون ڪيون. شهيد هيمو ڪالاڻيءَ جي ماتا چيني ٻائيءَ
جو سمنان ڪيو ويو ۽ پروفيسر رام پنڄواڻي ۽ پڳونتي ناواڻيءَ
پنهنجي ساٿين سان سنگيت ورڪا ڪري ڪافي موج مچائي.

مئي ۾ ٺهاڙي شهر نئينتال ۾ ستون ليڪ سيمينار گهرايو ويو
جنهن ۾ اٽڪل ۲۵ ليڪن حصو ورتو. سيمينار جا وشيه هئا.
(۱) 'شاهه لطيف جو آڇ جي سمي ۾ سنيهو' (۲) 'موجود سرشتو ۽
ليڪن' ليڪن پنهنجا مقالا پڙهيا ۽ پوءِ کليل بحث ٿيو. سيمينار
اُتر پرديش سرڪار جي گيسٽ هائوس ۾ ٿيو. مڪاني سطح تي
سيمينار جو بندوبست نئون ڪيولراماڻي ۽ ڪمار نارواڻيءَ ڪيو.

ٻيون اڪل ڀارت سنڌي نوجوان سيمينار جڳپور ۾ ۲-۳ آڪٽوبر
۱۹۸۱ تي ٿيو جنهن جو مهورت پارليامينٽ جي ميمبر آچاريه
پڳوانديو ڪيو. ۾ تقرير ڪندي شري گوبند مالهيءَ سنڌي ٻولي
سڪڻ جي اهميت تي زور ڏنو ۽ سنڌين کي سنڌي سيکارڻ جي
ڪلاس هلائڻ لاءِ زوردار هلچل لاءِ اپيل ڪيائين ته اهو ئي رستو
کليل آهي سنڌي نوجوانن کي پاڻ ڏانهن ڇڪڻ جو ۽ پاڻ سان
ڳنڍڻ جو. هيءُ سيمينار امرلعل صاحب منڊل هيمو ڪالاڻي
نگر - راجا پارڪ، سنڌي ڪالوني جي نينڊ تي گهرايو ويو هو.

ٻاهران آيل ۽ مڪاني ڪُل ملائي اٽڪل پنج سو چئن بهرو ورتو. سميلن جو ڪاروبار سڄو نوجوانن هلايو. سيمينار جون وشيون هيون، (۱) اڄوڪي سياست ۽ سنڌي نوجوان (۲) سنڌي سنسڪرتي ۽ جي ترقيءَ ۾ سنڌي نوجوانن جو رول. ڪيترن نوجوانن پنهنجا ليک پڙهيا ۽ ويچار پيش ڪيا. ٻنهي ڏينهن تي رات جو نوجوان ٽولين طرفان ڪلچرل پروگرام پيش ڪيا ويا جي جنپور شهر جي اٽڪل پندرهن هزار سنڌين ڏنا ۽ ساراهيو. پهرين بهترين ٽولين کي ۽ ڪلاڪارن کي سڀا پاران انعام ۽ سوکڙيون ڏنيون ويون. هن پروگرام کي ڪامياب بڻائڻ لاءِ سڀا جي نوجوان وياڳهه جي ڪنوينر شري رام نانڪاڻيءَ جون آڱ ڪوششون ساراهه لائق هيون.



۱۹۸۲ مارچ ۾ دستوري چيٽي چنڊ جو ميلو سڀا پاران باندرا جي بال گنڌرؤ ڪليل ٿيئٽر ۾ ملهايو ويو. پروفيسر رام پنڄواڻي، ڀڳونتي ناواڻي ۽ ساڻين جي سنگيت بعد مشاعرو ٿيو. هن موقعي تي پروفيسر (ڪماري) پوپلي هيراننداڻيءَ کي سڀا پاران پنجن هزارن جو انعام سندس ادبي شيوائن جي قدرشناسي طور ڏنو ويو. هن انعام جي رقم ڊبئي جي شري مورچمل منگهناڻيءَ هر سال سڀا کي ڏيڻ جو واعدو ڪيو.

(نوٽ : سال ۱۹۸۲ کان شروع ڪيل شري مورچمل منگهناڻيءَ جو اهو انعام پنجن هزارن مان وڌندي وڌندي ۱۹۹۸ ۾ پنڄويهن هزارن تائين وڃي پهتو ۽ بانيمر اڄ تائين هر سال ڏنو وڃي ٿو.)

هن سال جڏهن چامنگر جا ساڻي چيٽي چنڊ جو ميلو ملهائي رهيا هئا ان موقعي تي ۲۰ ۽ ۲۱ مارچ تي سندن ڪوٺ تي سڀا پاران تعليمي ڪانفرنس گهرائي ويئي. ان ڪانفرنس ۾ اٽڪل ۵۰ کن ماسترن ۽ پرنسپالن بهرو ورتو. هن ڪانفرنس ۾ وڌيڪ گهرائيءَ سان تعليمي مسئلن تي بحث ٿيو. ڪانفرنس جي صدارت پرنسپال بي ايڇ آڏواڻي، (احمدآباد) ڪئي ۽ هڪ عالماڻو پيپر پڻ پڙهيو. شام

جي وقت هزارين سنڌي شهر واسين جي سامهون سنڌي ڪلچرل پروگرام پيش ڪيو ويو جنهن ۾ بمبئي جي ڪلاڪار منڊل (پڳونتي ناواڻي، ستيش روهڙا ۽ ساٿين) ۽ احمدآباد جي سنڌو ڪلاڪار منڊل پياڳه ورتو. پروگرام ۾ گجرات سرڪار جا نائب وزير شري بلونت راءِ، شري ايم. جي بلوچ ۽ ولي الله (ٿورائي واري جاتيءَ جو چيئرمين) حاضر رهيا. چامنگر جي جهوليلعل منڊل ۽ چامنگر جي ساٿين جي اٽڪ ڪوشش ڪري هيءَ ڪانفرنس تمام ڪامياب ويئي.



۱۹۸۲ ۾ سپا هڪ شاندار روايت شروع ڪئي. هندستان جي سيني سنڌي سنسٿائن کي اپيل ڪئي ويئي ته هن سال سنڌيءَ جي عظيم شاعر شاهه عبداللطيف جو ٽي سو سال جنم جشن ملهايو وڃي. سپا طرفان ۲۶-۲۷ فيبروري تي ڪار (بمبئي) جي دياونتي هال ۾ اهو جشن ملهايو ويو. شري گوبند مالهي ڪجهه نه چئي شاهه بابت ڏيھي ۽ پرڏيھي عالمن جا رايا سوينئر ۾ ڏنا. اُهي عالم آهن. ڊاڪٽر. ايڇ. ٽي. سورلي. جي. ايم. سيد، تنوير عباسي، سيد حسام الدين راشدي، لالسنڱهه آجواڻي، منگهارام ملڪاڻي، ڪلام آءِ. آءِ، قاضي ۽ سندس همسفر مسز ايلسا قاضي (جرمن اسڪالر، جنهن شاهه جا بيت انگريزيءَ ۾ ترجمو ڪيا آهن) هيءُ جشن انٽرنيشنل پنچائٽ فيڊريشن، سنڌي سپا ۽ شاهه اداري جي چُست سهڪار سان ملهايو ويو.

پهرين ڏينهن تي شاهه لطيف جي لافاني بيتن - واين ۽ ڪافين جي جهونگار ٿي هئي. هن سنگيت جي پروگرام ۾ سيني برڪ ڪلاڪارن، پروفيسر رام پنجاڻي، پڳونتي ناواڻي، پڳوان چاولا، ششي آهوجا، سي لکميچند، رام ناواڻيءَ بهرو ورتو. ٻئي ڏينهن تي شري گوبند مالهي پوپتي هيراننداڻي، موهن ڪلپنا ۽ هيري شيوڪاڻي شاهه لطيف تي عالماڻا پيپر پڙهيا. هن موقعي تي سڀا طرفان موهن ڪلپنا جي ادبي شيوائن جي قدرشناسي طور کيس پنج

هزار رپيا انعام ڏنو ويو. اها رقم ڊبئيءَ جي شري مورجمل منگهناڻيءَ وٽان آيل هئي. هن موقعي تي سنڌ مان ب. آيل مهمان مسٽر قريشي ۽ ڊاڪٽر بلوچ پڻ شامل ٿيل هئا. سيا جي سڌ تي ڪيترن ئي شهرن ۾ اهڙا جشن ڪيا ويا.

۱۲ اپريل ۱۹۸۲ تي بمبئي جي دياونتي هال ۾ سيا پاران چيٽي چنڊ جو ميلو ملهايو ويو. صدارت گوبند مالهيءَ ڪئي. سنگيت جو پروگرام هيمنشه جيان پروفيسر رام پنڄواڻي، ڀڳونتي ناواڻي ۽ سندس ساٿين ۽ سي لکميچند پيش ڪيو. ميلي جو خاص اسر هو مشاعرو جنهن ۾ حصو ورتو پروفيسر رام پنڄواڻي، آرجن شاد، ڪرشن راهي، پريو وفا، واسديو نرمڻ، ايم ڪمل، موهن ڪلپنا، ٽيڪچند مست، ڊيپڪ آشا ۽ مرچو مسڪين. پوپتي هيراننداڻيءَ جي لوليءَ ماڻهن کي روئاري ڇڏيو. موقعي تي پوپتي هيراننداڻيءَ کي ساهت اڪاڊميءَ جو انعام ملڻ تي سيا پاران ڏشالو ۽ ناريل ڀيٽ ڪري سواگت ڪيو ويو. ڀڳونتي ناواڻيءَ پڻ پنهنجي ماما جي ياد ۾ سنڌي ڪلاڪارن لاءِ انعامن جي شروعات ڪئي ۽ پهرين انعام مشهور سنڌي هدايتڪار شري ڊيپڪ آشا کي هندواسي هفتيوار جي سمپادڪ شري تيرٿ سپاڻيءَ هٿان ڏنو ويو.

نائون سنڌي ليکڪ سيمينار وري ٻيو دفعو ابو پهاڙ جهڙي دلڪش شهر ۾ ٿيو. تاريخون هيون ۲۶-۲۷ مئي ۱۹۸۳ (اُف بمبئيءَ جي گرمين کان نجات ۽ پهاڙ تي موڪل) هن سيمينار ۾ اٽڪل ۲۰ ليکڪن شرڪت ڪئي سيمينار لاءِ موضوع هئا: 'سنڌي ناول جي ماپ مارڪسوادي جماليت (سونهن ٻوڏ)' ۽ 'تخليقي پرڪريا'. پهرين موضوع تي ڀڀر پڙهيا لعل پشپ ۽ هيري شيوڪاڻيءَ ۽ ٻئين موضوع تي ڀڀر پڙهيا ڪيرت ٻاٻاڻيءَ ۽ گوبند مالهيءَ. ٻنهي ڀڀرن تي گرماگرم بحث ٿيو. پهرين بينڪ جي صدارت لڄمڻ ڀمپاڻي (جئپور) ۽ ٻئي جي شري ڪرشن راهي (بمبئي) ڪئي. موقعي تي اجمير جي سڌار سيا پاران سنگيت جو پروگرام پيش ڪيو

ويو جنهن جو سنڃالڻ ايشور لاواڻي ۽ ڪيو. سيمينار جي ڪاميابي ۽
لاءِ راجستان جي زونل سيڪريٽري شري گورڊن چوڌريءَ کي مبارڪون
ڏنيون ويون.

هن سال سنڌونگر کي ڪلياڻ ڪارپوريشن ۾ جذب ڪرڻ جي
رٿا تي اعتراض نامو سڀا پاران موڪليو ويو ۽ شري آرڄن سنگھ ڏانهن
عريضو موڪليو ويو جنهن ۾ مڌيه پرديش سنڌي آڪاڊميءَ تي غير
ساهتڪ شخصن جي نامزدگيءَ تي اعتراض ورتو ويو. ٻيو آچاره
پڳوانڊيو پنهنجن هٿ لوڪين کي سرڪاري آڪاڊمين جون واڳون
ڏياري رهيو هو تنهن تي پڻ سڀا پاران اعتراض-نامو موڪليو ويو.
مرڪزي سرڪار توڙي پراڻڪ سرڪارين سان الڳ الڳ ٻالھين تي
لکپڙهه جاري رهي. نتيجا ڪڏهن ڪڏهن گهربل پئي نڪتا.

سال ۱۹۸۲، ۱۱ ۽ ۱۲ نويمبر تي بڙوڊا شهر ۾ سورھون سميلن شاندار
نموني ۾ ٿي گذريو، جنهنجون خوشگوار يادگيريون ڪٿي ”سڀا“ جا
ڪم ڪندڙ ۽ سنڌيت جا پيارا پنهنجن پنهنجن شهرن ڏانهن روانا
ٿيا ۽ سميلن جو سنڌيش عام سنڌين تائين پهچايائون. ”سڀا“ جي
نئين ڪاروباري ڪاميٽي ۽ عهديدار پڻ نئين سال جي ڪاريه ۾
جنبي ويا.



سال ۱۹۸۲ ۾، ”سڀا“ پنهنجي ڪم جي شروعات چيٽي چنڊ
جي موقعي تي اعليٰ ڪوي ڪشڻچند ”بيوس“ جي جنم شتابدي
جشن ملهائڻ سان ڪئي. نه صرف پنهنجي سنسٽائن، بلڪ پوري
جاتيءَ کي اپيل ڪئي ويئي ته سال ۱۹۸۲ ”بيوس شتابدي سال“
ڪري ملهايو وڃي جنهن ۾ سيمينار، مشاعره، چٽاڀيٽين وغيره جو
آيوڄن ڪيو وڃي. ”سڀا“ طرفان بيوس جو شتابدي جشن بمبئيءَ جي
دياونٽي ٽيڪمڊاس هال ۾ چنڇر ۲۱ مارچ ۱۹۸۲ تي ملهايو ويو. جشن
جي صدارت پروفيسر رام پنڄواڻي ڪئي ۽ بيوس جي اعليٰ

شاعريءَ جي الڳ الڳ پهلن تي نامور سنڌي آديبن پنهنجا مقالا پڙهيا جن ۾ مکيه هئا سرو شري گوبند مالهي، ارجن شاد، ڪيرت ٻاٻاڻي، ڪرشن راهي ۽ موهن ڪلپنا.

اندر پوڄاڻي کي ساهتڪ پرسڪار

اڳين ٻن سالن وانگر هن (۱۹۸۲) سال پڻ ڪنهن اعليٰ سنڌي ساهتڪار جو سئمان ڪرڻ جي روايت کي قائم رکندي، سنڌيءَ جي پرست ڪوي اندر پوڄاڻيءَ کي ۵۰۰۰ رپيا انعام ڏنو ويو، جا رقم هميشه جيان ڊبئيءَ جي دانوير شري مورچمل منگهڻائيءَ وٽان ملي هئي. ناري گوپي هرداسمل چئريبل ترست طرفان مليل هڪ هزار جي رقم پڻ کيس پيٽ ڪئي ويئي. ساڳئي وقت، ڊاڪٽر ارجن ”شاد“ جو پڻ سال ۱۹۸۲ جو ساهت اڪادميءَ انعام حاصل ڪرڻ لاءِ، ”سيا“ طرفان سئمان ڪيو ويو.

نوجوان سيمينار - نڙياد.

نڙياد جي سنڌي ساهت سيا جي ڪوٺ تي، ٽيون اڪل ڀارت سنڌي نوجوان سيمينار ۵ ۽ ۶ اپريل (۱۹۸۲) تي سڏايو ويو. هن موقعي تي سنڌي نوجوانن جي مسئلن تي خاص پيپر پڙهيا ويا ۽ چٽاڀيٽي ڪئي ويئي جن مان پهرين ٽن شاگردن کي انعام ڏنا ويا جي هئا ڪماري شڪنتلا بدلاڻي (ٻڙوڊا)، ڪماري نئنا منگهڻائي ۽ شري موهن سچڊيو (احمدآباد). هن موقعي تي سنڌي ساهت سيا طرفان ”سندو درشن“ نماءُ پڻ ڪيو ويو جنهن ۾ سنڌ جي اتهاس جي شاندار جهلڪ پيش ڪئي ويئي هئي. هن نماءُ جو اڏگهائڻ گجرات راجيه جي منٽري شري پرٻوڌ راول ڪيو.

لکڻو سيمينار

۲ ۽ ۳ آڪٽوبر تي (۱۹۸۲)، لکڻو جي سندو سماج جي قربائتي ڪوٺ تي، ڏهون اڪل ڀارت سنڌي ليکڪ سيمينار، لکڻوءَ ۾ ڪوٺايو ويو. سيمينار ۾ مکيه طور ٻن وڏين تي پيپر پڙهيا ويا - (۱) ”ڀارت ۾

سنڌين جي الڳ قومي سڃاڻپ جو مسئلو“ جنهن وڌيڪ تي سروي گهڻا
 گيان هيمنائي ۽ ڪيرت ٻاڙي ۽ پنهنجا پير پڙهيا. سري ڪرشن
 راهي ۽ بينڪ جي صدارت ڪئي. (۲) ”ننڍي ڪهاڻي“ جي رچنا جي
 پرڪريا. جنهن وڌيڪ تي مقالا لکيا، سروي موهن ڪلپنا، ڪرشن
 ڪٽواڻي، هريش واسواڻي ۽ شريمني تارا ميرچنداڻي. بينڪ جي
 صدارت سري ڪيرت ٻاڙي ۽ ڪئي.

————— ★ ————— ★ ————— ★ —————

۱۹۸۵ سنڌو ڪلا سنگم جي ڪوٽ تي، جھون اڪل ڀارت سنڌي ناٽڪ
 مها اُتسو ۽ چٽاڀيٽي جو آيوڄن ۲، ۳ ۽ ۵ مارچ ۱۹۸۵ تي دهليءَ ۾
 ڪيو ويو. ناٽڪ اُتسو ۾ ڪل ۸ ناٽڪ منڊلين ڀاڱو ورتو، جي هيون.
 سنڌو ڪلاڪار منڊل، ڀنگه هاکس، ڀريوگه ۽ رنگه ڪرم ٿيئر
 (آحمدآباد)، نٿراج آرٽ ٿيئر (بڙودا)، سنڌي يوٿ اُتسو سيٽشن
 (ڪلڪتو)، ڪلاڪار (ناگپور)، ۽ سنڌو آرٽس (نئين دهلي) انڪانسواءِ
 ”سنگم“ ڀاران ڪوي بيوس شتابنديءَ جي موقعي تي هڪ سنگيت
 روپڪ ”نرمل جوتي“ ڀڻ پيش ڪيو ويو. ججن جي راءِ مطابق،
 بهترين ناٽڪن توڙي اداڪارن کي سڀا طرفان انعام ڏنا ويا.
 ساهتڪارن جو سمن

سال ۱۹۸۵ لاءِ، شريمني سندري اُتمچنداڻيءَ جو ساهتڪ ڪيتر ۾
 ڪيل سندس شيوائن لاءِ سمن ڪندي، کيس ڏهه هزار روپين جو
 انعام ڏنو ويو. ساڳئي وقت برڪ ساهتڪار موهن ڪلپنا جو ڀڻ ساهت
 اڪادمي انعام حاصل ڪرڻ تي، سمن ڪيو ويو. هيءُ جشن ۱۶
 مارچ ۱۹۸۵ تي، بمبئيءَ ۾ ڪيو ويو.

يارهون ليڪ سيمينار - جڳپور

۲۰ ۽ ۲۱ آڪٽوبر (۱۹۸۵) تي، يارهون اڪل ڀارت سنڌي ليڪ
 سيمينار، جڳپور جي سنسٽا پارٽي سنڌو سنگهن جي نينڍ تي جڳپور
 ۾ سڏايو ويو. سيمينار دوران ٻن وڏين تي بحث ٿيو - جي هيون،
 (۱) سنڌي ادبي تنقيد جون نئون تقاضائون ۽ (۲) ليڪراج عزيز جي

شاعري ۽ فن. پهرين بيلڪ جي صدارت شري موهن گيهائي ۽ ڪئي
۽ لکمي ڪلاڻي، ڊاڪٽر ستيش روھڙا، گورڊن تنواڻي ۽ وينا شرنگي ۽
پنهنجا پيپر پڙهيا. ٻيءَ وشي تي ڪماري پوپتي هيراننداڻي ۽
لچمڻ ڪومل پنهنجا پيپر پڙهيا ۽ ڊاڪٽر ستيش روھڙا هن بينڪ
جي صدارت ڪئي.



سال ۱۹۸۶ ستون ڊراما اُتسو - بمبئي

مارچ مهني جي ۵، ۶ ۽ ۷ تاريخن تي ستين اڪل پارت سنڌي ناٽڪ
مها اُتسو ۽ چٽاڀيٽيءَ جو آيوجن، هن سال، بمبئيءَ ۾ ڪيو ويو. هن
اُتسو ۾ پاڳر وٺڻ لاءِ، ناٽڪي ٽولين جو اُتساهه ڏسڻ وٽان هئو. سڄي
ملڪ مان اٽڪل ٽيهارو کن داخلاون اچي ”سيا“ جي دفتر ۾ گاهت
ٿيون. نهايت خبرداريءَ سان چونڊ ڪري ۹ ناٽڪن کي داخلا ڏني
ويئي ۽ آخرين طور هن اُتسو ۾ آندو آرٽ ٿيٽر ۽ ڪلا سنڌو (بمبئي)،
سنڌو ڪلا سنگم ۽ سنڌو آرٽس (دهلي)، رنگ ڪرم ٿيٽر، سويلي سنڌ
ٿيٽر ۽ ینگ هاکس (احمدآباد)، ايم. ڪمل ڊراما ڪلب (سندونگر)
۽ ڪلاڪار (ناگپور) پنهنجا يڪ - فصلا ناٽڪ پيش ڪيا. چٽاڀيٽيءَ لاءِ
پنچ جڇ مقرر ڪيا ويا هئا، جي هئا - ڪماري سشي بولاڪاڻي،
سرو شري ڪرشن راهي، رميش مهتا، آجيت وڄاڻي ۽ گجراتي رنگ
منچ جو ناميارو ڪلاڪار گريش ڏيسائي. سندن يڪراءِ فيصلو موجب
پهرين بهترين ٽن ناٽڪن ۽ بهترين ڪلاڪارن کي سڀا طرفان نقد
انعام ۽ سرٽيفڪيٽ ڏنا ويا. شريمني چندرا سڀي پڻ هزار رپين جا
نقد انعام ڪلاڪارن کي ڏنا.

ساهتڪار جي قدرشناسي

”سيا“ پاران هن سال، شري ڪيرت ٻاٻاڻيءَ جي ساهتڪ توڙي
سنڌيت جي هلچل ۾ ڏنل يوگدان جي قدرشناسي ڪندي چيٽي چند
جي موقعي تي سندس سمنان ڪيو ويو ۽ ڏه هزار رپين جو روڪ انعام
پڻ ڏنو ويو، جنهن نسبت هن بروقت پڌرائي ڪئي ته هو اُن رقم